

अथ

श्रीयज्ञमधुसूदने

उपकरणाध्यायः

(द्वितीयः)

यज्ञेश्वरप्रसादाय श्रीयज्ञमधुसूदने ॥

यज्ञोपकरणाध्यायं प्रवक्ति मधुसूदनः ॥ १ ॥

याजकब्राह्मणाधिकारः

अथातो यज्ञकर्तृणां ब्राह्मणानां सम्पत्तिः । यज्ञसम्पादकाः पुरुषास्त्रेधा विभज्य गृह्यन्ते—प्रधानपुरुषाः, ऋत्विक् पुरुषाः, अन्तर्त्विक् पुरुषाश्च । तत्र प्रधानभागे त्रयः पुरुषाः—यजमानः, यजमानपत्नी, पुरोधाश्चेति ॥ १ ॥

प्रधानसंपत्तिः ।

तत्र को यजमानः स्यादित्यत्राहुः । फलयुक्तानि कर्माणि सर्वेषामविशेषानुपपद्यन्ते तस्मादिह फलार्थी सर्वो यजमानः संभवति । सर्वेषां फलार्थित्वाविशेषात् । आरम्भ-सामर्थ्यात्तु मनुष्याणामेवाधिकारः प्राप्नोति । तिरश्चां तदितिकर्तव्यतायां सामर्थ्या-लाभात् । अत एव च मनुष्येष्वपि योग्यानां ब्राह्मणक्षत्रियवैश्यानामेव सर्वे कार्या यज्ञेऽधिकारो, न तु पण्डाङ्गहीनशूद्राश्चोत्रियाणाम् । सामग्रीवैकल्येन तेषामपि तत्र सामर्थ्यालाभात् । कार्यविभागेन कर्मसु विनियोजयद्भिः समाजशासकैर्दिसाध्यन्-त्रतापवर्जितकुला ये मनुष्यास्ते शूद्राः । तेषां गुरुकुलेऽनुपनीतत्वादनधीतविद्युन्नात् विद्यासाध्ये यज्ञकर्मणि सामर्थ्यं न लभ्यते । तस्मादनधिकारः । अत एवैवमयज्ञयित्वं राजसूयब्राह्मणे श्रूयते—“एष एतत्तमः प्रविशति, एतं वा तमः प्रविशति—यद्यज्ञि-यान् यज्ञेन प्रसजति । अयज्ञियान् वा एतद् यज्ञेन प्रसजति—शूद्रांस्त्वन्, यांस्त्वत्” इति ॥ यज्ञपात्रादिनिर्माणे विनियुक्तस्तु रथकारः शूद्रोऽप्येकस्मिन्नाधानेऽधिक्रियते । साग्नि-कोत्पादितपात्राणां यज्ञकर्मणि विशेषाधायकत्वात् । एवं शूद्रोऽपि निपादस्थपतिर्गावेधु-केष्टावधिक्रियते । “यस्य रुद्रः पशून् शमयेत् स वास्तुमध्ये रौद्रं गावेधुकं चरुं निर्वहेत् । एतया निषादस्थपतिं याजयेद्” इत्यादि श्रुत्या तत्संयोगेन तस्या इष्टेर्निमित्तत्वात् । देवताप्रस्थासत्तिमन्तरेणैवास्या इष्टेः साध्यतया तत्र तदधिकारे अग्निसोमेन्द्रादित्यदेवताचतुष्टयसंबद्धोपचारा हि सर्वे यज्ञाः । यज्ञे

स्तासां देवतानां यजमाने प्रत्यासत्तिरपेक्ष्यते, अप्रत्यासन्नदेवताके यजमाने देवता-
सन्निधिसामग्र्यभावादेव यज्ञाहितसंस्कारानुत्पत्तिः । उपरन्नेत्रे उत्तवीजानुत्पत्तिवत् ।
शूद्रे च देवताप्रत्यासत्तिर्नास्ति “गायत्र्या ब्राह्मणं निरवर्तयत्, त्रिष्टुभा राजन्यम्,
जगत्या वैश्यम्, न केनचिच्छन्दसा शूद्रं निरवर्तयत्” इत्यैतरेयश्रुतौ गायत्र्यादि-
च्छन्दःसमुपलक्षितानामग्नीन्द्रादित्यदेवतानामभावस्य स्पष्टं शूद्रे प्रदर्शितत्वात् ।
अत एव कृतानां कर्मणां शूद्रे वैयर्थ्याद् यातयामतादोषसंक्रमणादनधिकारो विहितः ।
गावेधुकेष्टौ तु स प्रतिबन्धो नास्ति । तदर्थमेव तदिष्टविधानात् । तेन तत्र शूद्रोऽप्यधि-
क्रियते । एवमेवाऽकीर्णिनो गर्हभेज्या विधीयते । यो ब्रह्मचारी स्त्रियमुपैति सोऽव-
कीर्णी सेयं गर्हभेज्या स्थपतीष्टिश्च लौकिकेऽग्नौ कार्ये । भूमौ पशुपुरोडाशश्रपणं
न शामित्रे । अप्सवदानहोमः । गर्हभस्य शिश्नप्रदेशात् प्राशिन्नावदानमिति विशेषः ।
तदित्थं कर्मविशेषे शूद्रविशेषोऽपि यजमानः संभवति । अथ ब्राह्मणक्षत्रियवैश्यास्तु
साधुचरणा अनूचाना आर्पयाः सर्वे कर्मयोग्या यजमानाः संभवन्तीति सिद्धम् ॥ २ ॥

तत्र य आत्मने फलमभिसन्धाय देवयजने प्रवर्तमानोऽन्तर्वेदि कर्म्म कुरुते स
यजमानः । स एव मुख्यो यज्ञकर्त्ता, न त्वन्यः । यो यजते स एव फलेन युज्यते ।
यः फलेनात्मानं संपादयितुमिच्छति स एव यजते, तस्मात्स यजमानो नाम ।
स चायं यजमानः पुरुषोऽर्द्धवृगलमिवोत्पद्यते, प्राणार्द्धमयत्वात् । तस्यायमाकाशः
पत्न्या पूर्यते । ततोऽसौ कृत्स्नप्राणः पूर्णरूपो भवति ॥ “अर्द्धमु हैतदात्मनो यन्मिथु-
नम् । यदा वै सह मिथुनेन, अथ सर्वोऽथ कृत्स्नः” इति (शत० ८ । ७ । २) ।
“अर्धो ह वा एष आत्मनो धजाया, तस्माद् यावज्जायां न विदन्ते नैव तावत्प्रजा-
यते । असर्वो हि तावद्भवति । अथ यदैव जायां विदन्ते, अथ प्रजायते ।
तर्हि हि सर्वो भवति” इति च वाजपेयश्रुतेः । यज्ञेन हि पूर्णप्राणः स आधिदैव-
कोऽभिसन्धीयते । स यदि यज्ञकर्तुं राध्यात्मिकः प्राणोऽर्द्धखण्डः स्यात्, स तर्हि
कृत्स्नस्याकृत्स्नेन योगोऽसमञ्जसः स्यात् । तस्मात् पत्न्या सहकृतः पतिर्यज्ञायाधि-
क्रियते । नैकलः “अयज्ञो वा एष योऽपत्नीकः । न प्रजाः प्रजायेरन् । अथो अर्द्धो वा
एष आत्मनो यत्पत्नी । यज्ञस्य धृत्या अशिथिलम्भावाय” इति तैत्तिरीयश्रुतेः (तै० ब्रा०
३ । ३ । ३) अत एव च सा पत्नी शरीराद्धमुच्यते । “सह धर्मं चरता” मित्य-
नुज्ञाय पित्राग्निसाक्षिकं दत्तां सा पत्नी यज्ञसंयोगे धर्म्मार्द्धहारिणी भवति ।
तस्मादेनं यजमानं यज्ञाग्निपत्नीं च व्यासज्यवृत्त्या पर्याप्नोति यज्ञाहितसंस्कारस्तदुदक-
म् ॥ तस्माद्यजमानतत्पत्नीरूपाभ्यां खण्डाभ्यां कृतरूपः कृत्स्नः कश्चिदेकः प्राणपिण्डो
पिण्डम् ॥ ३ ॥

यजमानो यष्टा व्रती आदिष्टोति समानार्थाः । स्थपतिः, दीक्षितः, सोमपीथी, सर्ववेदाः, यज्वा, यायजूकः, गृहपतिः—इत्येते यजमानविशेषार्थाः । तत्र “वाजपेयेनेष्ट्वा गृहस्पतिसत्वेन यजेत” इति विधिसिद्ध्या बार्हस्पत्येष्ट्या यो यजते स स्थपतिः । सोमेन यष्टा दीक्षित उच्यते । सोमपाः सोमपीथी । सर्वस्वदक्षिणो यागो येनेष्टः स सर्ववेदाः । विधिना य इष्टवान् स यज्वा । इज्याशीलो यायजूकः । इति भेदाः । अथ सत्रे सप्त दशावराश्चतुर्विंशतिपरमाः सत्रिणो दीक्षन्तेऽन्यान्यगोत्राः । तत्र यः प्रधानतया भिमतो यस्य वा गृहे समागत्य सर्वे दीक्षन्ते, स एको यजमानविशेषो गृहपतिर्नाम “गृहपतिमनु सत्रिणो भवन्ती” स्याहुः ॥ ४ ॥

अथ प्रतिबन्धकवशात् यजमानप्रत्यासत्त्यलाभे तत्प्रातिनिध्येन यो यजमानस्थानमवगात् तत्कर्तव्यं कर्म करोति स पुरोधाः । स ऋत्विगिर्वदक्षिण्या क्रीतो भवति । स हि यजमानासनमवगाहते, यजमानोपस्थितौ तु तस्य कर्म नास्ति, इत्यतः स ऋत्विग्भ्यः पृथगिष्यते । अन्तर्वादि कर्मकृत्त्वाच्च नास्य परिकर्मस्त्वम् । यजमानस्थानत्वात् तस्य प्रधानवर्गं संनिवेशः ॥ ५ ॥

इति प्रधानसंपत्तिः ।

अथ ऋत्विक्संपत्तिः ।

अथ यो यजमानक्रीतः परार्थमन्तर्वेदि कर्म करोति स ऋत्विक् । अत्रायमभि सन्धिः । स फलेन युज्यते यो यजते, इति हि स्थितिरस्ति । अत एव फलार्थिना स्वमेव यष्टव्यम्, स्वानुपस्थितौ स्वप्रतिनिधिना वा । न त्वन्येन यागः सम्पादयितव्यः । अन्यथा कर्तृविभागेन फलविभागापत्तेः । परन्तु न हि सर्वं कर्मैकेन पुरुषेण सम्भवति । वैतानिकादीनां सुविस्तृतकर्मणामेकेन द्वाभ्यां वा कर्तुं शक्यत्वात् । तस्माद्वयं विभागेन कर्माणि सम्पादयितुं तत्तत्कर्मानुसारेण यावदुपयोगमन्येषामपि पुरुषाण सहकारिणां वरणीयता प्राप्नोति । किंतु कर्मविभागे सति फलविभागो नाम दोषः सम्भाव्यते, इत्यतस्तदोपनिवृत्त्यर्थं तेभ्यः सहकारिभ्यो दक्षिणा विधीयते । तथा च ते दक्षिणाभिलाभफलाभिसन्धानेन प्रवृत्तानां यज्ञाधेयातिशयलाभफलानभिसन्धानात् सहकर्मकरणेऽपि न तत्कर्मफलेनाभिसम्बन्धः । अन्यकृतेनापि कर्मणा साध्यं फलस्य यजमानमात्रविश्रान्तत्वात् इति नास्त्यसामञ्जस्यम् । ते चैते यजमानद्वे दक्षिणाक्रीताः पुरुषा द्वेधा भवन्ति ऋत्विजश्चानृत्विजश्च । तत्र यजमानस्य कर्मणोर्वेदि कर्मकृत्पु ऋत्विक् शब्दः । तस्य च ऋतुपु यजतीति ऋतुतासेच्छन्ति । तस्तु—ऋतापरपर्यायस्य संवत्सरान्तेः पञ्चमो भागः ऋतुरित्युच्यते । तान् यजति य जतीति व्युत्पत्तिः साध्वी ।

वरणीयश्च स ऋत्विग् ब्राह्मण एव स्यान्न क्षत्रियो वैश्यो वा । ऋत्विजां यज्ञो-
च्छिष्टेडाप्राशिन्नभक्षणस्यावश्यकत्वात् । क्षत्रियवैश्ययोस्तु तत्प्रतिषेधात् । श्रूयते हि
“अग्निहोत्रोच्छिष्टं नाब्राह्मणः पिबेद् ; अग्नौ ह्यधिश्रयन्ति । न राजन्यो वैश्यो वा
सांनाय्यं पिबेद् ; असोमपीथो ह्येषः”—इति ॥ तस्माद् ब्राह्मण एव ऋत्विक् स्यान्न
त्वन्यः । तत्रापि—ऋत्विगार्षेयोऽनूचानः साधुचरणो वाग्मी अन्यूनाङ्गोऽनतिरिक्ताङ्गो
द्वयसमश्चानतिकृष्णोनतिश्वेतः—इति लाट्यायनोक्त एव यज्ञं सम्पादयितुमधिकारी
भवति । “एष वै ब्राह्मण ऋषिरार्षेयो यः शुश्रुवान्” इति तैत्तिरीयश्रुतेः (कां ६ प्र० ६)
“यो वै ज्ञातोऽनूचानः स ऋषिः” इति शतपथश्रुतेः । “ऋपयो मन्त्रद्रष्टारः”
इति निरुक्तस्मृतेश्च साक्षात्कृतविद्य ऋषिः । ऋपेरपत्यमार्षेयः । लाट्यायनीयवृत्ति-
कृद्ग्निसवामी त्वाह—“ऋषिदर्शनात्” । “स्तोमान्ददर्शो”त्यौपमन्यवः । “तद्यदेना-
स्तपस्यमानान् ब्रह्म स्वयम्भु अभ्यानर्पत् तदृषीणामृषित्वमिति विज्ञायते ।” आ दश-
मात् पुरुषादव्यवच्छिन्नमार्षं यस्य स आर्षेयः । विद्यासम्प्रदानं कृतवान् सोऽनूचानः ।
यो हि संस्कृतां वाचमुच्चारयति, बहुतरं वचनमनर्थकं यो न भाषते, सतिद्वैधे उत्पन्ने
यः संशयच्छेत्ता, यो हि पृष्टः सन् न्यायेन प्रतिवचनं ददाति, सर्वथा यः प्रतिवचनसमर्थः
स्यात् स वाग्मी । समुद्रोपज्जलक्षणशास्त्रप्रतिपन्नप्रमाणवन्ति यस्य गात्राणि भवेयुः,
स एषोऽन्यूनाङ्गानतिरिक्ताङ्गः कुण्डिपङ्गुवधिरादिभिन्नो, द्व्यङ्गुष्ठादिभिन्नश्चेति वा ।
द्वयोरपि वामदक्षिणभागयोः समप्रमाणो द्वयसमः । अथवा—“अधश्चोर्ध्वश्च नाभेस्तु
समो यस्मात्प्रमाणतः । पादाङ्गुष्ठाङ्गविष्टब्धः स वै द्विसम उच्यते” इति ।

अतिकृष्णो दग्धाङ्गारसदृशः; अतिश्वेतस्तु पाण्डुवदाभासः प्रकृतिविलक्षणः ।
अग्निस्वामी त्वाह—“बालः कृष्णो वृद्धः श्वेतः । षोडश वर्षात् प्रागतिबालः, अशी-

ॐ

तेरूर्ध्वमतिवृद्धः” इति । अथ व्याधितस्यातुरस्य यक्ष्मगृहीतस्यानुद्देश्याभिशास्तस्य
‘क्षिप्रयोनेश्चार्त्विज्यमकार्यं’मित्याश्वलायनः प्राह ॥

“त्रीणि यस्यावदातानि विद्या योनिश्च कर्म च ।

स ब्राह्मणः स आर्त्विज्ये वरणीयो न चेतः ।”

इति याज्ञिकसिद्धान्ताद् विद्याकर्मवत्कुलतोपि ब्राह्मणाः परीक्षणीया भवन्ति ।
तथा च तेषां परीक्षणीयार्थाः षोडा निर्दिश्यन्ते—वर्णः, गोत्रं, प्रवरः, वेदः, शिखा,
त्रिं चेति । तत्राद्यास्तयः प्रथमजन्मसिद्धाः । उत्तरास्तयो व्रतबन्धाख्यद्वितीय-

* अनुद्देश्याभिशास्तः—उद्देश्यमन्तरा संजातापवादः, न तु केनचित् कस्मैचित्प्रयोजनाय
मित्यापवादः ।

जन्मसिद्धाः । यथाऽहं वर्णतो ब्राह्मणः; तस्य मे शास्त्रिजन्यं गोत्रम्; शास्त्रिजन्यासित-
देवतेति प्रदत्तमन्यः । सामवेदः, कांश्रुमीशाखा, गोमिलसूत्रं चेति । वेदशाखा-
मृन्नाणां परिचयार्थं वेदशास्त्रासूत्राणि विशेषलक्षणलक्षितानि ध्रियन्ते । वेदः कुशमु-
ष्टिरद्भुतीयकक्षेण हस्ते ध्रियते । शाखालक्षणभूता शाखा क्रियते । सूत्रपरिचयार्थं
यदोपवीतसूत्रम् । एतेषु ये विशेषास्तेऽन्यत्र निरूपिताः । भवन्ति चात्र श्लोकाः—

त्रीणि यस्यावदातानि विद्या कर्म च जन्म च ।

स ब्राह्मणो भवेद्विद्वक् स पारयति पारगः ॥ १ ॥

वर्णगोत्रप्रवरगौलंक्ष्येते जन्मकर्मणी ।

वेदः शाखा च सूत्रं च कुले विद्यां प्रचक्षते ॥ २ ॥

वेदः शाखा च सूत्रं च कुलकर्माभिचक्षते ।

एवं कुले प्रतीतं तु व्यक्तिदोषे परीक्षयेन् ॥ ३ ॥

कुलशुद्धं व्यक्तिशुद्धं तमात्विज्ये नियोजयेत् ।

य एवोभयथा शुद्धः स प्रभुर्द्विविके युगे ॥ ४ ॥

एषां च ऋत्विजां सर्वकर्मसाधारण्येनैकसंख्यानियमो नास्ति । कार्यातुरोवेन
यद्योपयोगं न्यूनाधिकानां वरणस्यार्थसिद्धत्वात् । अत एव तैत्तिरीयब्राह्मणे (२ ।
३ । ६) अग्निहोत्रस्यैक ऋत्विक् । दर्शपूर्णमासयोश्चत्वारः । चातुर्मास्यानां पञ्च ।
पशुबन्धस्य षट् । साम्यस्याब्बरस्य सप्त । संवत्सरस्य सत्रसोमस्य सर्वे भवन्ति । ते च
दश इति कर्मभेदेनैषां न्यूनाधिकसंख्या श्रूयते । नत्र कर्मसौकर्यमधिकृत्यैव सा सा
संख्या पठ्यते । न तु न्यूनातिरेके सति यद्वाहप्रेऽपि कश्चन विशेषोऽस्ति । त इमे दश-
होतारः, चतुर्होतारः, पञ्चहोतारः, षड्होतारः, सप्तहोतारः—इत्येते पञ्चापि चतु-
र्होतार इत्येकेन संज्ञाशब्देन व्यपदिश्यन्ते ; चिरन्तनव्यवहारादिति बोध्यम् ।

प्राधान्येन तावद्विद्याभेदाच्चत्वार एव ऋत्विजः क्रियन्ते । होता, अंध्वयुः, उद्गाता,
ब्रह्मा चेति । ननु त्रयी विद्या श्रूयते च चतुष्टयी । तत्र ऋचा होत्रं क्रियते, यजुषाऽध्व-
र्यवम्, साम्नौद्गात्रम्, अथ केन ब्रह्मत्वं क्रियत इति चेत् त्रय्या विद्यया इति विद्यात् ।
एकं च मनश्चेति द्वे यज्ञवर्तन्यौ भवतः । तत्र वाचा होत्रादयस्त्रयो यज्ञं वर्तयन्ति ।
ऋचा होता, साम्नोद्गाता, यजुषा त्वध्वयुरिति । तेनार्धं सम्पद्यते । अथार्धं मनसा
संपाद्यं ब्रह्मैको वर्तयति—ऋचा च साम्ना च यजुषा च । तस्माद्यस्तिस्रो विद्या जानाति
स ब्रह्मा भवति । स विद्योत्कर्षात्तेषामेकैकविद्यानां होत्रादीनामादेशकः श्रेष्ठः प्रति-
तिष्ठति । “एष ब्रह्मा य ऋत्विज इन्द्रोनाम श्रुतो गृणे” इति श्रुतावृन्दिजामिन्द्रत्वेन
ब्रह्मणः स्तुते । तदित्थं होता ऋग्वेदी, उद्गाता सामवेदी, अंध्वयुः यजुर्वेदी, ब्रह्मा तु-

त्रिवेदीति सिद्धम् । तत्र होता ऋचा कर्तव्यं शंसति । अध्वर्युर्यजुषा यजति जुहोति च । उद्गाता साम्ना गायति । ब्रह्मा तु सर्वेषां कर्मणां प्रत्यवेक्षणं करोति । सर्वेषां च कर्मापचारे स प्रायेण प्रायश्चित्तं करोति । इत्येवमेषां प्राधान्येन कर्माणि ।

ननु यो यजति स जुहोति । तथा चाध्वर्योरेव होतृशब्देन व्यपदेशोऽवकल्पत इति चेत्सत्यम् । जुहोति स होतेति नेह व्युत्पत्तिरिष्यते ; अपि तु यो यजनीयान् देवानाह्वयति स होतेति होतुर्व्युत्पत्तिर्द्रष्टव्या । तदाहुः—“यदन्यो जुहोति । अथ योऽनुचाह्वयति च कस्मात् तं होतेत्याचक्षते इति । यद्वाव स तत्र यथा भाजनं देवता ‘अमुमावह’ ‘अमुमुमावहे’ त्यावाहयति तदेव होतुर्होतृत्वम्” इत्यैतरेयश्रुतेः (१ । १ । २) ।

अथ ज्योतिष्टोमादीनां कर्मणामतिविस्तृतार्थतया पुरुषबहुत्वसापेक्षत्वात् तेषां होत्रादीनां चतुर्णां स्वस्वकर्मसु सहकारिणस्तदनुयायिनस्त्रयस्त्रयः पुरुषा नियुज्यन्ते । ते च तत्तत्समानवेदा व्यवस्थितकर्माणश्चेज्यन्ते । यथा—होतुस्त्रयः पुरुषाः—मैत्रावरुणः, अच्छावाकः, ग्रावस्तोता चेति । अध्वर्योस्त्रयः—प्रतिप्रस्थाता, नेष्टा, उन्नेता चेति । उद्गातुस्त्रयः—प्रस्तोता, प्रतिहर्ता, सुब्रह्मण्यश्चेति । ब्रह्मण्यश्चैवं त्रयः—ब्राह्मणाच्छंसी, अग्नीध्रः पोता चेति । अग्निध्र एवायमग्नीध्रः, आग्नीध्रः, अग्नीदिति चोच्यते । एवं—ग्रावस्तोतैव ग्रावस्तुत् । एवं मैत्रावरुणस्य प्रशास्ता इति संज्ञान्तरम् । त एते होत्रादीनां त्रयस्त्रयः पुरुषा होत्रका अभिधीयन्ते । “होत्रादयस्तु चत्वारो मध्यतः कारिणो मताः ।”

एषु चतुर्षु वर्गेषु ये प्रथमा होत्रध्वर्यूद्गातृब्रह्माणस्ते पूर्णां दक्षिणामहन्ति । ये द्वितीया मैत्रावरुणादयस्ते प्रथमदक्षिणापेक्षया अर्धं दक्षिणां लभन्ते । तस्मादर्धिनः । तृतीयास्त्वच्छावाकादयः प्रथमदक्षिणापेक्षया तृतीयांशं दक्षिणां लभन्ते । तस्मात्तृतीयिनः । चतुर्थास्तु ग्रावस्तुदादयः—प्रथमदक्षिणापेक्षया चतुर्थमंशं लभन्ते । इत्यतस्ते पादिन उच्यन्ते ।

१	होता	अध्वर्युः	उद्गाता	ब्रह्मा	इति प्रथमाः	(१)	४)
२	प्रशास्ता	पतिप्रस्थाता	प्रस्तोता	ब्राह्मणाच्छंसी	इति अर्धिनः	(॥)	२)
३	अच्छावाकः	नेष्टा	प्रतिहर्ता	अग्नीध्रः	इति तृतीयिनः	(१-१)	११-१)
४	ग्रावस्तोता	उन्नेता	सुब्रह्मण्यः	पोता	इति पादिनः	(१)	१)
१६	ऋग्वेदिनः	यजुर्वेदिनः	सामवेदिनः	त्रिवेदिनः	ऋत्विजः	दक्षिणा	दक्षिणा
						प्रत्येकस्य	चतुष्टयस्य

तानेतानुक्तक्रमेण स ह पुरुषः संकरोति । तद्यथा—अध्वयुर्गृहपतिं दीक्षयित्वा ब्रह्माणं दीक्षयति । तत उद्गातारम्, ततो होतारम् ।

ततः प्रतिप्रस्थाता गृहपतिं दीक्षयित्वाऽग्निं दीक्षयति । ब्राह्मणाच्छंसिनम्, प्रस्तोतारम्, मैत्रावरुणम् ।

ततो नेष्टा गृहपतिं दीक्षयित्वा रुत्तीयिनो दीक्षयति—अग्नीध्रम्, प्रतिहर्तारम्, अच्छावाकम् ।

अथोन्नेता गृहपतिं दीक्षयित्वा पादिनो दीक्षयति—पोतारम्, सुब्रह्मण्यम्, प्रावस्तुतम् ।

ततस्तमन्या ब्राह्मणो दीक्षयति । तेनैतच्चतुर्वर्गचतुष्टयेऽध्वयुर्वगस्थाश्चत्वारः पुरुषाः दीक्षयितार उच्यन्ते ।

होताऽध्वयुरुद्गाता ब्रह्मा वा सर्व एवार्पेयानूचानादिपूर्वोक्तगुणविशिष्टा एव योग्या इष्यन्ते । ते च प्रत्येकं त्रिभिस्त्रिभिः स्वैः स्वैः पुरुषैरुपेताः स्वयमप्याहिताग्नयः प्रथम-यज्ञेनाग्निप्रमेनेष्ट्वा गृहपतिसंज्ञकेन सप्तदशेन सहिता द्वादशाहादिसत्रार्थं दीक्षित्वा त्वत्त्वसंयन्धिनोऽग्नीनेकत्र स्थापयित्वा गृहपतिप्रधाना अग्निष्टोमादिभिरेकाहैद्विरात्रादि-भिरहीनैश्च योग्यैर्यथायथं सत्राणि संपादयेयुः ।

त इत्थं षोडश ऋत्विजः सिद्धाः । ननु सौम्यस्याध्वरस्य यज्ञक्रतोः सप्तदशत्विज इति हि श्रूयते, न षोडशैवेति चेत् । सत्यम् । तत्र हि “यजमानसप्तदशा ऋत्विजो भवन्तीति” उक्तेः सप्तदशोऽयं यजमानो द्रष्टव्यः । तस्यापि ऋतुयाजकत्वेन ऋत्विक्त्वाविशेषात् । ऋत्विक्च्छब्दो हि ऋतुयाजके व्युत्पन्नो न दक्षिणाक्रोते । तेन यजमानेऽपि स शब्दो न विरुद्ध्यते । यजमानपत्नी तु यजमानान्नातिरिच्यते । केचित्त्वादुः—सदस्य-सप्तदशा ऋत्विजो भवन्तीति । तदसन् । सदस्यवस्थितस्य जातवरणस्यापि दक्षिणा-भाजोऽपि सदस्यस्य ऋत्विक्त्वानभ्युपगमात् । न हि सदस्यः किञ्चिदपि कर्म कर्तु-मधिक्रियते । तादृशविध्यदर्शनात् । क्रियां विना च ऋत्विक्शब्दस्याप्रयोगात् । ननु “सदस्यं सप्तदशं कौशीतकिनः समामनन्ति, स कर्मणामुपद्रष्टा भवति” इत्येवमाश्व-लायनेन कौशीतकश्रुत्यनुरोधाद् ब्रह्मणो द्रष्टृत्वेऽस्योपद्रष्टृत्वं स्मर्यते । तथा च ब्रह्मण इवास्यापि दर्शनकर्मविनियोगादृत्विक्त्वमुपपद्यते उपस्थानप्रसर्पणादिकर्मयोगा-च्चेति चेन्न । ईदृशदर्शनस्यान्तर्वेदिकर्मत्वाभावाद्, विधेयाननुगमाच्च । ब्रह्मणस्तु दर्शनातिरिक्तं प्रायश्चित्तीयहोमादिकमनुज्ञादानादि विधेयानुगतमप्यस्ति कर्ममेति नाव्याप्तिः । उपस्थानादिकानां तु ऋत्विक्त्वप्रयोजकत्वं नास्तीत्यदोषः । किञ्च—“सर्पेतु न शून्यं सदः कुर्यात्” इति वदता लाट्यायनेन सवनसंस्थासु सर्पेषु, सर्पेतु च ऋत्विग्यजमानेषु सदस्येवावस्थानं सदस्यस्योपदिश्य ऋत्विग्भ्यः पृथग्धर्मैश्च-

माख्यायते । तस्मादयं सदस्य ऋत्विग्भ्योऽन्योऽष्टादशः पुरुषो द्रष्टव्यः । तस्य पृथग्वरणाम्नानाच्च । परे त्वाहुः—पोडशानामेव त्विजामनृत्विजाऽपि यजमानेन गृहपतिना सदस्येन वा सप्तदशसंख्यापूरणं न विरुद्ध्यते इत्यतो न त्विजां सप्तदश-
त्वमापद्यते इति । युक्तं चैतत् । अन्यथा रहस्यब्राह्मणे ऋत्विजां सप्तदशत्वप्रतिषेध-
श्रुतिर्व्याकुप्येत । तत्र हि—“तस्मा एतस्मै सप्तदशाय प्रजापतये एतत् सप्तदशमन्नं
समस्कुर्वन्—य एष सौम्योऽध्वरः । अथ या अस्य ताः पोडशकलाः एते ते पोडश-
त्विजः । तस्मान्न सप्तदशमृत्विजं कुर्वीत, नेदतिरेचयानीति” इत्यादिना सप्तदशत्व-
स्यातिरिक्तत्वरूपेण विनिन्द्य प्रत्यक्षं प्रतिषेधः श्रूयते । अत एव सोमप्रवाकोऽप्यन्य
एव ऋत्विग्भ्यः । तस्य वरणपूर्वककर्मानधिकारात्, अवृत्तानामृत्विक्त्वायोगात् ।
तथा हि—सोमेन यद्यमागो यजमानो यदि सन्निधानुपस्थितम् कञ्चनात्विज्यगुण-
विशिष्टं ब्राह्मणं नोपलभ्यते, तदा तं तमृत्विजं वरीतुं यं कञ्चन पुरुषं प्रेषयति स सोम-
प्रवाको नाम । ‘मदीयो यजमानः सोमेन यजते स त्वां प्रत्यात्विज्यमर्थयते’—इत्येवं
सोमयागवृत्तान्तमृत्विजे प्रवक्षीति सोमप्रवाकः । स च सति सम्भवे ऋत्विग्भ्योऽन्य

एव स्यादित्युक्तम् । अनादेशे तूद्गातैव स्यादिति नियम्यते । अथ ये चमसाध्वर्यवो
दश भवन्ति, तेऽप्यन्य एव ऋत्विग्भ्य इत्याहुः । केचित्तु तेषामृत्विजु सन्निवेशमाहुः ।
एवं परिकर्मणामप्यवृत्तत्वादनृत्विक्त्वमेव । ‘शमितार उपेत न यज्ञम् ।’
“शमितारमुपनयीत यज्ञम् ।” इत्यादिषु श्रुताः शमितारस्तु ऋत्विग्भ्यो नातिरिच्यन्ते ।
“पराङ्गवत्तेऽध्वर्युः पशोः संज्ञप्यमानात्” इति श्रुत्याऽध्वर्योः परावृत्तिश्रवणादध्वर्यु-
पुरुषेषु प्रतिप्रस्थात्रादिष्वेव स्थलविशेषे शमितृशब्दप्रयोगात् । तेषामयं संज्ञाभेदः पशु-
संज्ञपनयोगादुपपद्यते । एवमुपगोऽपि नोक्तेभ्योऽन्यः । उपगातृत्वयोगादुक्तानामेव त्विजां
संज्ञाभेदेन व्यवहारात् । अत एव “नाध्वर्युरुपगायेत्” इति प्रतिषेधोऽर्थवान् भवति ।
एवमुपवक्तापि नान्यः, हविःकृदपि नान्यः ; आग्नीध्रस्यैव कर्मभेदे संज्ञाभेदात् । स हि
सोमे सवनीयनिर्वापप्रभृतिपुरोडाशाद्यासादनान्तं हविःसंपादनं करोति । सोमाङ्गभूते
च प्रवर्ग्याख्ये कर्मणि रौहिणसंज्ञकपुरोडाशाधिप्रपणादि कर्म करोति । ऐष्टिकादावप्य-

ॐ चमसाध्वर्यव इति । शुक्रामन्त्रिग्रह्यागे “अध्वर्युर्जुहोति, तदनु प्रतिप्रस्थाता, तदनु-
चमसाध्वर्यवः ।” इति श्रुतिं व्याचक्षाणः सायण आह—“यद्यप्यत्र सौमिका एव ऋत्विजश्चम-
ससंबन्धाच्चमसाध्वर्यव इति व्यभिदिश्यन्ते इति प्रतीयते । तथापि मध्यतः कारिणां चमसाध्वर्यवो,
होत्रकाणां चमसाध्वर्यव इति षष्ठ्या भेदप्रतीतिरन्य एव चमसाध्वर्यवः । न चैव ‘शमिते’ त्यत्रापि
यौगिक्याः संज्ञाया अनाश्रयणादन्य एव स्यादिति शङ्क्यम् । वैषम्यात् । तत्र हि वरणं नास्ति ।
अत्र पुनश्चमसाध्वर्यून् वृणीते इति वरणमस्ति । षष्ठी च भेदस्य ज्ञापिकेति वैषम्यम्” इति ।

ध्वयुक्तव्ये हविःसंपादने सहायतां करोति । तेनायं द्विविधश्च्यते । तद्विध्यमृत्विजः पौंड-
शैव संसिद्धाः । तेषां कानिचत्कर्माण्युदाहरामः । “ऋचां त्वः पापमास्ते पुपुष्वान् गायत्रं
त्वा गायति शकरोपु । ब्रह्मात्वा वर्धति जातविद्यां यज्ञस्य मात्रां विमिमीत उर्वः ।” इति ।

अपि च—

(१)

होता—प्रातरनुवाकमनुब्रूते
प्रशास्ता—प्रेष्यति
अच्छावाकः—यजति
प्रावस्तुत—प्रावस्तोत्रीयमन्वाह ।

(२)

अध्वयुः—पुरो विभजति
प्रतिप्रस्थाता—मन्थिनं जुहोति
नेष्टा—पत्नीमुदानयति
उन्नेता—चमसानुन्नयति ।

(३)

उद्गाता—उद्गायति
प्रस्तोता—प्रस्तौति
प्रतिहर्ता—प्रतिहरति
सुब्रह्मण्यः—सुब्रह्मण्यामाह्वयति ।

(४)

ब्रह्मा—प्रत्यवेक्षते
ब्राह्मणाच्छंसि—.....
आग्नीध्रः—अग्निमिन्धे
पोता—..... ।

अन्याति च ब्रून्ति कर्मण्येपामेकैकस्य श्रूयन्ते तानि तत्र तत्र प्रयोगे वक्ष्यामः ।

इति ऋत्विक्सम्पत्तिः ।

अथ परिकर्मिसम्पत्तिः ।

अथ यो यजमानक्रीतः परार्थं वहिर्वेदिकर्म करोति सोऽनृत्विक् । तद्यथा—
सदस्यः, सोमप्रवाकः, परिकर्मिणश्च । तत्र सदस्यः सदस्यवस्थितो विध्युपद्रष्टा कर्म-
साक्षी सदः शोभयति । सति सन्देहे स कर्मणो मीमांसां करोति । “सदस्य एवमेव
धिष्ण्यानुपतिष्ठन् ब्रह्माणमनुप्रविशेद्, ब्राह्मणाच्छंसिनं वा । तेनास्य समुपहवः
स्याद्, भक्षश्च समानः । वीभत्सेयातां चेन्नाना चमसौ स्याताम् । तस्य दधिभक्षान्नं
कर्म” इति वदता लाट्यायनेन तस्य कर्मकाले ब्रह्माणमनु, ब्राह्मणाच्छंसिनमनु वा
संनिवेशो विधीयते । सदस्यः, सभासत्, सभास्तारः, सभ्यः, सामाजिक इत्येकार्थाः ।
तेषामिह प्रकरणवशात् कर्मसाक्षिणि वृत्तिः । सोमप्रवाको व्याख्यातः । ऋत्विग्य-
जमानभिन्नपुरुषाणां कर्तव्यतया विहितान्यङ्गसंस्कारकर्माणि परिकर्मशब्देनोच्यन्ते ।
तत्र नियुक्ताः पुरुषाः परिकर्मिणः । इति परिकर्मिसम्पत्तिः ।

तद्विध्यम्—प्रधानाः, ऋत्विजोऽनृत्विजश्चेति यज्ञनिर्वाहका ब्राह्मणा व्याख्याताः ।

इति याजकब्राह्मणाधिकारः

अथ यज्ञियवृक्षाधिकारः

यज्ञियवृक्षाः

पलाशः खदिरः प्लक्षो वृटोऽश्वत्थ उदुम्बरः ॥
 कृमुको वरणो विल्वः शमीगर्भो विकङ्कतः ॥ १ ॥
 काष्मर्यः सरलः सालो देवदारुश्च चन्दनः ॥
 इमे यज्ञद्रुमा यज्ञे तत्काष्ठैः पात्रनिर्मिताः ॥ २ ॥
 रसवीर्यविपाकेभ्यो मूलात् पुष्पात् फलाद्वलात् ॥
 आकारादंशकालादेर्वनोपध्यर्थमुन्नयेत् ॥ ३ ॥
 एतेषामभिधा रूढा यौगिका दैशिका अपि ॥
 निर्दिश्यन्ते क्रमात्तद्वद्गुणाः पञ्चाङ्गसंगताः ॥ ४ ॥

पलाशः १

पलाशः, किशुकः, करकः, सुपर्णा, वातपोतः, इत्येकार्थाः । गुणयोगानुरोधात्तु
 याज्ञिकः, ब्रह्मवृक्षः, ब्रह्मपादपः, ब्रह्मोपनेता, पूतद्रुः, समिद्धरः, काष्ठद्रुः, पर्णः, त्रिपर्णः,
 त्रिपत्रकः, वक्रपुष्पः, रक्तपुष्पः, बीजस्नेहः, कृमिघ्नः, क्षारश्रेष्ठ इति चोच्यते ।

अस्य देशभाषासु नामानि यथा—									
संस्कृत	हिन्दी	बंगला	महा- राष्ट्री	गुज- राती	कर्णाटी	तैलङ्गी	तामिली	उत्कली	आंगली
पलाशः	पलास ढाक देसू केसू धारा कांकरिया	पलास	पळस	खांख- रो	मुत्तलु	मातु- काचट्टू	परशन्	पराशु	व्युटिया

पलाशस्य गुणाः ।

कपायतिक्तकटुकः स्निग्धोष्णो दीपनः सरः ॥
 भग्नसंधानकृद् वृष्यः पलाशो गुणतो मतः ॥ १ ॥
 त्रिदोषहृत् कृमिघ्नोऽयं पलाशो यज्ञपादपः ॥
 ग्रहण्यर्शोगुल्मगुदरोगप्लीहात्रणे हितः ॥ २ ॥

रक्तैः पीतैः सितैर्नीलैः पुष्पैरेष चतुर्विधः ॥
 सर्वे समगुणा उक्ताः सितस्तु ज्ञानवधनः ॥ ३ ॥
 पुष्पं विपाकमधुरं ग्राहिशीतलमूपणम् ॥
 कषायतिक्तकटुकं वातलं चोष्णमिष्यते ॥ ४ ॥
 एतत्पुष्पं कफं पित्तं कुष्ठं दाहं वृषामपि ॥
 वातरक्तं रक्तदोषं मूत्रकृच्छ्रं च नाशयेत् ॥ ५ ॥
 फलं विपाककटुकं लघूष्णं रुक्षमिष्यते ॥
 शूलकुष्ठप्रमेहाशः कृमिगुल्मोदरं हरेत् ॥ ६ ॥
 पामकण्टकतिद्रुस्त्रग्दोषघ्नं वृक्षबीजकम् ॥
 फलत्रोजं कटु स्तग्धोष्णं कृमिघ्नं कफापहम् ॥ ७ ॥
 तन्मूलस्वरसो हन्ति नेत्रच्छायां ध्यपुष्पकम् ॥
 नूतनः पल्लवश्चास्य कृमिं वातं च नाशयेत् ॥ ८ ॥
 प्राहो तस्य तु निर्य्यासो हरेत् स्वेदातिनिर्गमम् ॥
 मुखरोगांश्च कासांश्च ग्रहणीं च विनाशयेत् ॥ ९ ॥

खदिरः २

खदिरः, खद्यपत्री, प्रसरवः, कर्कटी, गायत्री—इत्येकार्थाः । गुणबोधकनामानि
 यथा—यज्ञिकः, यज्ञाङ्गः, मेध्यः, यूपद्रुः, दन्तधावनः, पथिद्रुमः, रक्तसारः, तिक्तसारः,
 बहुसारः, त्रितित्मः, बालपत्रः, बालपुत्रः, बालतनयः, वक्रकण्टकः, कण्टकी, बहुशल्यः,
 सुशल्यः, जिह्वाशल्यः, जिह्वाशल्यः, कुष्ठारिः, कुष्ठहन् इति ॥

अस्य देशभाषासु नामानि यथा—						
संस्कृत	हिन्दी	बँगला	महाराष्ट्री	गुजरी	कर्णाटी	तैलङ्गो
खदिरः	खैर कल्या पपड़िया खयर	खएर गाळ	खयर पांडरा खयर	खेरियो गोरड	केपिनखैर विलीय- तत्रि	चंडचेट्टू खासु तेल्लचंड

खदिरस्य गुणाः ।

शीतोष्णः खदिरो दन्त्यः कषायकटुतिक्तकः ॥

अरिमेदो विट्खदिरे कदरः खदिरे सिते ॥ १ ॥

कदरो हन्ति कण्डूति कुष्ठं भूतग्रहं ज्वरम् ॥
 मुखरोगं पाण्डुरोगं रक्तदोषं कृमिं व्रणम् ॥ २ ॥
 शिवत्रं शोथं चामपित्तं प्रमेहं च विषं तथा ॥
 मेदोरोगं वातकफं नाशयेत् खदिरः सितः ॥ ३ ॥
 सारो व्रणो रक्तदोषं मुग्धरोगं कफं हरेत् ॥
 निर्यासो सधुरो वल्यः खादिरः शुक्रवर्द्धनः ॥ ४ ॥

सूक्तः ३

सूक्तः, पर्कटी, कर्परी, प्लवकः, प्लवंगः, कपीतनः, पीतनः, कन्दरालुः, कमण्डलु-
 तरुः—इत्येकार्थाः । गुणबोधकनामानि यथा—अश्वत्थी, पिंपरी, वटी, जटी, क्षीरी,
 शृङ्गो, वरोहशाखो, दृढप्ररोहः, महावलः, गर्दभाण्डः, चारुदर्शनी, सुपार्श्वः इति ॥

अस्य देशभाषासु नामानि यथा—						
सं०	हिं०	वँ०	सं०	गु०	क०	
पर्कटी	पाकर पाखर पिलखना	पाकुड	पिंपरीवृत्त	पिपय्य	वसुरि	

सूक्तस्य गुणाः ।

प्लवः कषायकटुकः शिशिरो योनिरोगहृत् ॥
 रक्तदोषं रक्तपित्तं दाहं शोकं व्रणं हरेत् ॥ १ ॥
 मूर्च्छाभ्रमप्रलापांश्च ह्रस्वपत्रो विशेषतः ॥

वटः ४

वटः, न्यग्रोधः, भाण्डोरः, नन्दी, ध्रुवः—इत्येकार्थाः । गुणबोधकनामानि यथा—
 वनस्पतिः, वृत्तनाथः, महाच्छायः, मण्डली, विटपी, रोहिणः, अवरोही, शिफारुहः,
 स्कन्धरुहः, स्कन्धजः, कर्मजः, पादरोहणः, बहुपात्र, बहुपादः, वृहत्पादः, जटालः,
 जटिलः, जटी, क्षीरी, रक्तफलः, शुङ्गः, शुङ्गी, भृङ्गी, नीलः, यक्षतरुः, यक्षावासः, वैश्र-
 वणावासः, वैश्रवणालयः, वैश्रवणोदयः, यमप्रियः इति ॥

अस्य देशभाषासु नामानि यथा—							
सं०	हिं०	वै०	म०	ता०	क०	तै०	गु०
वटः	वड़	वट	वड़	अल	आल	मरिचेट्ट, मारि पेडिमरि	वड़

वटस्य गुणाः ।

ग्राही वण्यः शीतरूक्षः कपाय मधुरो वटः ॥

सूक्ष्मं छर्दिं तृषां मोहं दाहं शोफं व्रणं ज्वरम् ॥ १ ॥

विसर्पं योनिदोषांश्च कफपित्तं च नाशयेत् ॥

अश्वत्थः ५

अश्वत्थः, पिप्पलः, कपोतनः—इत्येकार्थाः । गुणबोधकनामानि यथा—याज्ञिकः, पवित्रकः, शुचिद्रुमः, सेव्यः, मांगल्यः, श्रोमान्, सत्यः, देवात्मा, विप्रः, शुभदः, अच्युतावासः, बोधिदृक्षः, बोधिद्रुमः, चैत्यद्रुमः, महाद्रुमः, क्षीरद्रुमः, चलद्वज्रः, चलद्वज्रः, गुणपुष्पः, कुञ्जराशनः, गजभक्षः, धनुर्वृक्षः, श्यामलः, नागवन्धुः इति ॥

अस्य देशभाषासु नामानि यथा—							
सं०	हिं०	वै०	म०	गु०	क०	तै०	फारसी
अश्वत्थः	पीपल	अशोथ गाछ	पिपल	पीपलो	अरली	राईचेट्ट	लरजां

अश्वत्थस्य गुणाः ।

अश्वत्थः शीतलो रूक्षो गुरुर्वण्यश्च दुर्जरः ॥

कपायतिक्तमधुरः स हि योनिविशोधनः ॥ १ ॥

रक्तदोषं कफं पित्तं व्रणं दाहं च नाशयेत्

पक्वं तु तत्फलं हृद्यं शीतलं चारुचि हरेत् ॥

वान्ति शोषं विषं दाहं रक्तदोषं च पित्तहृत् ॥ २ ॥

उदुम्बरः ६

उदुम्बरः, प्रतिष्ठितः, सुचक्षुः, जन्तुफलः—इत्येकार्थाः । गुणबोधकनामानि यथा—यज्ञीयः, यज्ञयोग्यः, यज्ञाङ्गः, यज्ञसारः, यज्ञफलः, पवित्रकः, ब्रह्मवृक्षः, सौम्यः, कालस्कन्धः, श्वेतवल्कः, शीतवल्कलः, शीतफलः, जवनेफलः, सदाफलः, जन्तुफलः, अपुष्पफलः, पुष्पशून्यः, पुष्पहीनः, पाणिमुखः, क्षीरवृक्षः, हेमदुग्धः, हेमदुग्धी, कृमिकण्टकः इति ॥

अस्य देशभाषासु नामानि यथा—						
सं०	हिं०	वै०	म०	गु०	क०	तै०
उदुम्बरः	गूलर	यज्ञडुमुर	उम्बर	उम्बरो	अत्ति	वाडुवेट्टु

उदुम्बरस्य गुणाः ।

कषायमधुरः शीतो रूक्षो वण्ये उदुम्बरः ॥
 त्रणापहोऽस्थसंधानगर्भसंधानकृद्गुरुः ॥ १ ॥
 कफपित्तमतोसारं योनिरोगं च हन्ति सः ॥
 कषायशीतलं वल्कं गर्भ्यं दुग्धं त्रणापहम् ॥ २ ॥
 आमं फलं कषायाम्लं मांसवृद्धिकरं जडम् ॥
 दोषलं रक्तरुक्कारि दीपनं रुच्यमिष्यते ॥ ३ ॥
 अतिशोतं फलं पक्वं कषायमधुरं जडम् ॥
 कृमिकृत्कफकृद् रुच्यं हन्ति पित्तं प्रमेहकम् ॥ ४ ॥
 रक्तरोगं क्षुधां सूक्ष्मं दाहं शोषं श्रमं तृषाम् ॥
 कोमलं तत् तृषां रक्तशोषं पित्तं कफं हरेत् ॥ ५ ॥
 किञ्चित्तु कोमलं स्वादु कषायं शीतलं फलम् ॥
 हन्ति प्रहारजं क्लेशं वान्ति पित्तमसृक्क्षुतिम् ॥ ६ ॥

कृमुकः ७

कृमुकः, क्रमुकः, गुवाकः, खपुरः, पूगः, घोण्टा, गोपदलः, राजतालः, छटाफलः—
 इत्येकार्थाः । तत्र कृमुक इति ऋकारवान् शब्दो वेदे प्रयुज्यते, कामुर्कमिति भूरि
 प्रयोगात् । लोके तु क्रमुक इति रेफवान् । गुणनामानि यथा—दीर्घपादपः, बल्कतरुः,
 हृदवल्कः, सुरञ्जनः, पूगवृक्षः इति ॥

अस्य देशभाषासु नामानि यथा—						
सं०	हिं०	वँ०	म०	गु०	क०	तै०
पूगः	सुपारी कसैलो	गुया सुपारी

कृमुक्त्य गुणाः ।

निर्यासः कामुकः क्षारो विपाकोष्णो हिमो गुरुः ॥
 पित्तलो वायव्यत् सान्द्रो मस्तिष्कमूत्ररागहृत् ॥ १ ॥
 स्वादुर्तिकं कषायं तत् प्राणशुक्रबलद्विकृत् ॥
 फलं स्वादुकषायं च त्रिदोषशमनं गुरु ॥ २ ॥
 संमोहनं रेचनं च मुखक्लेदमलापहम् ॥
 रुचं रुचिकरं पित्तकफकारि च दोषनम् ॥ ३ ॥
 आर्द्रं तु तदभिष्यन्दि चाग्निदृष्टिहरं गुरु ॥
 आमं तत्सारकं कण्ठशुद्धिकृत् शूलं पित्तहृत् ॥
 आमरक्तोदराध्मानहृदास्यमलहृत् तथा ॥ ४ ॥

वरणः ८

वरणः, वरुणः, उरुमाणः, कुमारः, सेतुः, तमालः— इत्येकार्थाः । गुणनामानि
 यथा—सायुवृक्षः, सेतुवृक्षः, श्वेतद्रुः, शिखिमण्डलः, मास्तापहः, तिक्तशाकः,
 वर्हपुष्पः, अशमरीन्नः इति ॥

अस्य देशभाषासु नामानि यथा—						
सं०	हिं०	वँ०	म०	गु०	क०	तै०
वरुणः	वरना विलि	वरुण	वायवरणा भाटवरणा	वरणो	मदवसले	उरुमहि उलिमिरि जाजिचेट्टु

वरणस्य गुणाः

वरणो मधुरस्तिक्तः कषायकटुको लघुः ॥

स्निग्धोष्णः पित्तलो भेदी चाग्निदीपन इष्यते ॥ १ ॥

मूत्रावातं मूत्रकृच्छ्रं हृद्रोगं कृमिशमरोम् ॥

गुल्मवातं शोतवातं शीर्षवातं च विद्रधिम् ॥ २ ॥

वातशूलं वातरक्तं रक्तदापं च नाशयेत् ॥

तत्पुष्पं ग्राहि पित्तामवातासृग्दोषनाशनम् ॥ ३ ॥

फलं विपाकमधुरं स्निग्धमुष्णं सरं गुरु ॥

स्वादु त्रिदोषशमनं वरणस्य प्रचक्षते ॥ ४ ॥

विल्वः ६

विल्वः, श्रीफलः, शैलूषः, मालूरः, शाण्डिल्यः, शल्यः, सोमहरीतकी, गोहरी-
तकी, कपोतनः, शलादुः, महाकपित्थः, नीलमल्लिकः, कर्कटः, सुनीतिकः—इत्येकार्थाः ।
गुणनामानि यथा—शिवेष्टः, शिवद्रुमः, मङ्गल्यः, अतिमङ्गलः, समोरसारः, पूतिवातः,
पोतफलः, महाफलः, लक्ष्मीफलः, सदाफलः, गन्धफलः, सत्यफलः, सत्यधर्मः, हृद्य-
गन्धः, गन्धपत्रः, शैलपत्रः, त्रिशखपत्रः, त्रिशिखः, त्रिदलः, पत्रश्रेष्ठः, कण्टकाढ्यः,
सिताननः, अधरारुहः इति ॥

अस्य देशभाषासु नामानि यथा—							
सं०	हिं०	बँ०	म०	गु०	क०	तै०	ता०
विल्वः	वेल	वेल	वेलवृक्ष	विलोविलु	वेललु	मारेडीपंदू विल्व	विल्व- पाभाम

विल्वस्य गुणाः ।

कफानिलहरं तीक्ष्णं स्निग्धं संग्राहि दीपनम् ।

कटुतिक्तकषायोष्णं बालं विल्वमुदाहृतम् ॥

तदेव विद्यात्संपक्वं मधुरानुरसं गुरु ।

विदाहि विष्टम्भकरं दोषकृन् पूति मारुतम् ॥

शमी १०

इ

प्र. कामी, समुद्रा, सुभद्रा, लक्ष्मीः—इत्येकार्थाः । गुणनामानि यथा—शान्ता, सुखदा,
हृभद्रा, शुभदा, मङ्गल्या, शिवा, शङ्करी, ईशानी, शुभकरी, शिवाफला, ईशाना, मेध्या,

(१७)

पवित्रा, सुरभिः, द्रष्टा, हविर्गन्धा, वह्निगर्भा, समीरा, तपनतनया, पापनाशिनी, पाप-
शमनी, दुरितदमनी, कचमथनी, केशहन्त्री, कचरिपुफला, शकुफला, सक्तुफली,
शङ्कुफलो, सुपत्रा, तुङ्गा ; इति ।

अस्य देशभाषासु नामानि यथा—							
सं०	हिं०	वै०	म०	गु०	तै०	क०	उ०
शमी	छोंकर छिकुर सफेद कोकर	शाई छुई वाव्ला	थोरशमी लघुशमी	खिजड़ो नान्ही खिजड़ी	शमी चेट्टू	वनी कावन्नि	शुमि

शम्या गुणाः ।

कषायतिककटुका रूक्षा शीता च रेचनी ॥

लघुः शमी रक्तपित्तं कासश्वासं कफं कृमिम् ॥ १ ॥

अतीसारं कुष्ठमर्शः कम्पं हन्ति श्रमं भ्रमम् ॥

शमीफलं गुरु स्वादु रूक्षमुष्णं च पित्तलम् ॥ २ ॥

तीक्ष्णं मेध्यं च तत् किन्तु नखं केशं च नाशयेत् ॥

शम्यासक्तं यस्य मूलं शमीगर्भः स पिप्पलः ॥ ३ ॥

विकङ्कतः ११

विकङ्कतः, वैकङ्कतः, रावणः, मधुपर्णी, गोपघोण्टा, पिण्डारः, किंकरी, पूत-
किंकिणी, हिमकः ; इत्येकार्थाः । गुणनामानि यथा—यज्ञीयः, यज्ञवृक्षः, ब्रह्मपादपः,
सुगदारुः, सुवद्रुमः, सुवावृक्षः, सुधावृक्षः, प्रथुबीजः, बहुफलः, मृदुफलः, ग्रन्थिलः,
दन्तकाष्ठः, पादरोहिणः, व्याघ्रपात्, वृत्तिकरः, कण्टकी, कण्टकारी, कण्टपादः,
कण्टपत्रः, स्वादुकण्टकः ; इति ।

अस्य देशभाषासु नामानि यथा —							
सं०	हिं०	वै०	म०	गु०	क०	तै०	उ०
विकङ्कतः	कंटाई किंकिणी वंज	वईचि गाछ	वेह कळ	विकलो	हलु- साणिका मालेगु	कानवेगु	वईच कुडि

विकङ्कतस्य गुणाः ।

कषायोऽम्लश्च मधुरः पाकेऽतिमधुरो लघुः ॥

विकङ्कतोऽयं नात्युष्णशीतो दीपनपाचनः ॥ १ ॥

कफं पित्तं रक्तदोषान् नेत्रपुष्पं च कामलाम् ॥

शोषं शोफं व्रणं दाहं लूतामर्शश्च हन्ति सः ॥

विकङ्कतफलं पक्वं मधुरं सर्वदोषहृत् ॥ २ ॥

काष्मर्यः १२

काष्मर्यः, काश्मरी, गम्भारी, श्रोपर्णी, भद्रपर्णी, स्निग्धपर्णी, मधुपर्णी, कुमुदा, मोदिनी, गृष्टिः, भद्रा, सुभद्रा, सर्वतोभद्रा, स्वरूपभद्रा, गोपभद्रा, मधुभद्रा, महाभद्रा, सदाभद्रा, रोहिणी, पीतरोहिणी, हीरा; इत्येकार्थाः । अत्र 'काष्मर्ये' इति वैदिकी भाषा । गुणनामानि यथा—क्षीरिणी, विदारिणी, मधुरसा, मधुमन्ती, सुफला, पीतफला, कटुफला, कृष्णफला, कृष्णधृन्ता, कृष्णा, अश्वेता, वातहा, स्थूलत्वचा, दृढत्वचा; इति ।

अस्य देशभाषासु नामानि यथा—						
सं०	हिं०	वँ०	म०	गु०	क०	तै०
गम्भारी	कुम्भेर खम्भारी	गांभारी गांभार	शीवण गंभारी	शवन्त्य	सीवनी	साल्हा गुंवुटी चेट्ट

काष्मर्यस्य गुणाः ।

गम्भारी मधुरा तिक्ता कषाया कटुका गुरुः ॥

दीपनी पाचनी मेध्योष्णवीर्या भेदनी तथा ॥ १ ॥

हृद्या हन्ति ज्वरं दाहं शोषं शोफं तृषां विषम् ॥

आमशूलं प्रमेहार्शस्त्रिदोषं च भ्रमं कृतिम् ॥ २ ॥

शीतलं मधुरं तिक्तं गुरुस्निग्धं च तत्फलम् ॥

बृंहणं ग्राहि मेध्यं च वृष्यं केश्यं रसायनम् ॥ ३ ॥

हन्ति मूत्रविबन्धञ्च वातं पित्तं तृषां क्षयम् ॥

दाहं च रक्तदोषं च सतिक्तमधुरं फलम् ॥ ४ ॥

फलमम्लकषायं तु गुरुस्निग्धं विशुद्धिकृत् ॥

मूत्रकं वृद्धिर्दं हन्ति वातपित्तं क्षयं कृषाम् ॥ ५ ॥
 रक्तक्षयं रक्तपित्तं रक्तदोषं च हन्ति तत् ॥
 ग्रामघातं मूत्रकुच्छ्रं दाहं च प्रदरं हरेत् ॥ ६ ॥
 कषायतिक्तमधुरा फलमज्जाऽसृजो रुजम् ॥
 ग्राहिणी वातला बल्या वृष्या पित्तं कफं हरेत् ॥ ७ ॥
 कषायतिक्तमधुरं पुष्पं तस्यास्तु शीतलम् ॥
 विषाकमधुरं ग्राहि वातलं रक्तदोषहृत् ॥ ८ ॥
 गन्भारीमूलमव्युष्णं मातुषेषु हिनं न तत् ॥

सरलः १३

सरलः, पीतद्वः, पूतिकाष्ठम् : इत्येकार्थाः । गुणनामानि यथा—धूपवृक्षः, पीत-
 वृक्षः, पीतदारुः, भद्रदारुः स्निग्धदारुः, सुरभिदारुः, मरिचपत्रकः, मनोज्ञः, पीतः ;
 इति ।

देशभाषासु नामानि यथा—	
सं०	हिं०
सरलः	चीड

सरलस्य गुणाः ।

सरलः कटुतिक्तोष्णः कोष्ठशुद्धिकरो लवुः ॥
 त्वग्दोषशोफकण्डूतिनाशनः प्रतिपद्यते ॥ १ ॥
 स्निग्धोष्णः कर्णकण्ठाक्षिरोगरक्षोहरः स्मृतः ॥
 कफानिलस्वेदयूककामलाक्षिब्रणोपहः ॥ २ ॥

सालः १४

सालः, सज्जः, सज्जरसः, कलः, सस्यसंवरः, उपमेतः, लताशंखः, ललनः, वंशः,
 शूरः, कुशिकः, कौशिकः, धन्यः ; इत्येकार्थाः । गुणनामानि यथा—सज्जकार्यः,
 एलकार्यः, एलनिर्य्यासः, कश्चकर्णः, अश्वकर्णः, अजकर्णः, वस्तकर्णः, दीर्घपर्णः,
 चीरपर्णः, दीर्घशाखः, लतातरुः, वल्लीवृक्षः, गन्धवृक्षः, जरणद्रुमः, शंकुवृक्षः, शंकु-

तरुः, दिव्यसारः, सुरेष्टकः, सिद्धकः, यक्षधूपः, अग्निवल्लभः, तार्क्ष्यप्रसवः, कलल-
जोद्धवः, जलदाशनः ; इति ।

अस्य देशभाषासु नामानि यथा—						
सं०	हिं०	वँ०	म०	क०	तै०	ता०
सालः	साल सखुवा सांखु	साल गाछ लतासाल	लघुराच्छेवा साजरा	सज्जरदामर	एपचट्ट	कुंगिलियम्

सालस्य गुणाः ।

कषायतिक्तकटुकः स्निग्धोष्णः साल इष्यते ॥

कर्णरोगं योनिरोगं वाधिर्यं विद्रधिं हरेत् ॥ १ ॥

विषदोषं शिरो दोषं कुष्ठं मेहमुरःक्षतम् ॥

उरोविस्फोटकण्डूतिक्तमिस्वेदं व्रणं हरेत् ॥ २ ॥

वातरोगं रक्तरोगं पाण्डुरोगं शिरोरुजम् ॥

कफपित्तं हरेदस्य कषायमधुरं फलम् ॥ ३ ॥

शीतं रुद्धं स्तम्भनं च मलावष्टम्भकृद् गुरु ॥

लेखनं च तथाध्मानशूलवातकरं मतम् ॥

रक्तपित्तवृषादाहक्षतक्षयविनाशनम् ॥ ४ ॥

देवदारुः १५

देवदारुः, भद्रदारुः, पीतदारुः, दारुः, दारुकम्, पारिभद्रकः, द्रुक्किलिमम्,
पूतिकाष्ठम् ; इत्येकार्थाः । गुणनामानि यथा—शक्रपादपः, इन्द्रद्रुमः, सुरदारु,
अमरदारु, शिवदारु, भद्रदारु, स्निग्धदारु, मस्तदारु, शाम्भवम्, भूतहारि, भद्रवत्,
देवकाष्ठम् ; इति ।

देशभाषासु नामानि यथा—			
सं०	हिं०	वँ०	
देवदारु	देवदार	देवदार	

देवदारुगुणाः ।

देवदारु लघुस्निग्धं तिक्तोष्णं कटुपाकि च ॥
 रुद्धं श्लेष्मानिलध्वंसि भूतदोषविनाशकृत् ॥ १ ॥
 विवन्धाध्मानशोथामतन्द्राहिकाज्वरापहम् ॥
 प्रमेहपीनसश्लेष्मश्वासकासासनाशकृत् ॥ २ ॥
 कण्डूतिवातशमनं तल्लेपः कान्तिदायकः ॥
 आमदोषविवन्धार्षः प्रमेहज्वरनाशनः ॥
 अलक्ष्मीं रूक्षतां हन्ति रक्षो विघ्नविनाशकृत् ॥ ३ ॥

चन्दनः १६

चन्दनः, श्रोखण्डम्, मलयजः, गन्धसारः, भद्रश्रीः, तिलपर्णम्, गोशीर्षम्, तैलपर्णिकः, पटीरः, पाटीरः, वर्णकः, भद्राश्रयः, रौहिणः, पीतमारः; इति । गुणनामानि यथा—
 श्वेतचन्दनम्, महार्हम्, मंगल्यम्, गन्धराजम्, सुगन्धम्, सर्पावासम्, शीतलम्, गन्धाढ्यम्, भोगिवल्लभम्, पावनम्, शीतगन्धः, चन्द्रद्युतिः, हितम्, हिमम्, सेव्यः, याम्यः; इति ।

देशभाषासु नामानि यथा		
सं०	हिं०	म्ले०
चन्दनम्	चन्दन	संदल

चन्दनस्य गुणाः ।

चन्दनं कटुतिक्तं च स्वादे किञ्चित् कषायवत् ॥
 मुखरुग्नाशनं वृष्यं शीतलं कान्तिवर्द्धनम् ॥ १ ॥
 कामवृद्धिकरं लेपे रूक्षं सौरभ्यदं लघु ॥
 शीर्षरोगं श्रमश्लेष्मविषदाहासनाशनम् ॥ २ ॥
 स्वादे तिक्तं कषे पीतं छेदे रक्तं तनौ सितम् ॥
 ग्रन्थिकोटरसंयुक्तं चन्दनं श्रेष्ठमुच्यते ॥
 विना मलयमन्यत्र चन्दनं न प्ररोहति ॥ ३ ॥

एतेषामेव वृक्षाणां समिदाहरणे पात्रनिर्माणेऽन्यत्र च याज्ञिके कर्मणि सर्वत्राधिकार इत्यतः सर्वे एवैते यज्ञिया वृक्षा उच्यन्ते । समिधां स्वरूपे विशेषः स्मर्यते—

(२२)

नाङ्गुष्ठादधिका ग्राह्या समिन् स्थूलतया कचिन् ॥
न वियुक्ता स्वचा चैव न सकीटा न पाटिता ॥ १ ॥
प्रादेशान्नाधिका नोना न तथा स्याद्विशाखिका ॥
न सपर्णा न निर्वीर्या होमेषु च विजानता ॥ २ ॥ इति ॥

निषिद्धवृक्षाः

अथ निषिद्धा वृक्षा अपि स्मर्यन्ते गोभिलादिभिः—
विभीतकः, कोविदारो, नीपतिल्वकवाधकाः ॥
श्लेष्मन्तकोऽरलुर्निम्बो राजवृक्षश्च शाल्मली ॥ १ ॥
दधित्थ इत्यमी वृक्षा निन्दिता यज्ञकर्मणि ॥
अनिषिद्धा मध्यमाः स्युर्मुख्यालाभे ततो विधिः ॥ २ ॥

इति यज्ञियवृक्षाधिकारः ।

यज्ञपात्राधिकारः ।

अथ प्रयोगसाधनानि दार्वादिमयानि पात्राणि यज्ञोपकरणानि । तानि नवधा मन्थनपात्राणि, सुकपात्राणि, यज्ञायुधपात्राणि, स्थालीपात्राणि, चमसाः, प्रहाः, उपयोजनपात्राणि, प्रातिस्विकानि, आसनानि चेति । तद्यथा—

मन्थनपात्राणि

अधरारणिः, उत्तरारणिः, देवयोनिः, प्रमन्थः, चात्रम्, ओविलो, नेत्रम्, अधि-
मन्थनशकलः—इत्यग्निमन्थनयन्त्रावयवद्रव्याणि ।

शमीवृक्षेण संसक्तमूला योऽश्वत्थवृक्षः स शमीगर्भ इत्युच्यते । तस्य शमी-
गर्भस्याऽश्वत्थस्य प्रशस्तभूमिजातस्य या प्राङ्मुखो वा दङ्मुखो बोर्ध्वगा वा शाखा स्यात्,
तां परिवास्य तन्मयोमधरारणिमुत्तरारणिं च कुर्यात् । शमीगर्भानुपलब्धौ त्वशमी-
गर्भस्याप्यश्वत्थस्य तादृश्या शाखया ते संपादयेत् । आर्द्रा, पाटिता, ससुपिरा, ग्रन्थि-
मस्तका, घूर्णाङ्गो चेत्येवं विधाऽरणिर्न हिताय भवति । जन्तुभक्षणेन मन्थनेन वा
मन्थनायोग्ये जीर्णे अरण्यौ शकलौकृत्य तस्मिन्नग्नौ दाहयेत् । अन्ये च नवे अरणी
गृहीयात् । अनयोश्चारण्योश्चतुर्विंशत्यंगुलं दैर्घ्यं क्रियते । पङ्गुलः प्रसारः ; चतु-
रंगुल उल्लेखः । तत्रैतस्मिन्नरण्यादिमाने छन्दोगानामंगुलसम्बन्धिना, वाजसने-
यादीनां त्वंगुलीसम्बन्धिना वृहत्पर्वग्रन्थिनाऽङ्गुलमापनं कार्यमिति संप्रदायः ॥

अथैतस्या अधरारणेः प्राणिगात्रवदवयवाश्चतुर्दश कल्प्यन्ते । तद्यथा—
शिरश्चक्षुः, श्रोत्रम्, वक्त्रम्, ग्रीवा चेति पञ्चांगुलमात्राणि । वक्षो द्वयङ्गुलम्, हृदय-
मेकांगुलम्, उदरं त्र्यंगुलम्, कटिरिकाङ्गुला, वस्तिद्वयङ्गुला, द्वयङ्गुलं गुह्यम्, ऊरु-
श्चतुरङ्गुला, जङ्घा त्र्यंगुला, पादोऽङ्गुलमात्र इति चतुर्विंशत्यङ्गुलानि ॥

एषु यदेकादशं गुह्यं नाम सा देवयोनिः । अथवा चतुर्विंशत्यङ्गुलाया अरण्योः
समाश्चत्वारो भागाः कार्य्याः । तेष्वग्रारब्धभागेषु चतुर्थो भागस्तस्य मध्यं द्वयङ्गुलं
देवयोनिः । अथवा चतुरंगुलानि पङ्गुलानि कल्प्यानि । तत्र शिरश्चक्षुः कर्णमास्य
मित्येकम्, ग्रीवा वक्षो हृदयमिति द्वितीयम्, उदरं कटिरिति तृतीयम् ; वस्तिगुह्यमिति
चतुर्थम् ; ऊरुद्वयं पञ्चमम् ; जङ्घा पादा इति षष्ठम् ; तत्र चतुर्थं देवयोनिः । अथवा मूलं
तोऽष्टांगुलमग्रतस्तु द्वादशांगुलं च त्यक्त्वा यदन्तरा देशो भवति सा देवयोनिः । तत्रागि-
देवयोनौ मूलादंगुलमग्रास्सार्धांगुलं त्यक्त्वा यदन्तरा भवति तत्रैवायमग्निर्मन्थनम् ।

दुत्पाद्यो, न त्वन्यत्र । देवयोनावुत्पादितस्यैवाग्नेः कल्याणावहत्वात् । तदन्यस्थानं-
जस्य रोगमयाद्यनिष्ठहेतुत्वाच्च एष च नियमः प्रथम एव मन्थने ज्ञेयो नोत्तरेषु ।

अथोत्तरारणिनिष्पन्न एव प्रमन्थः कार्य्यः । अन्य वृक्षान्मन्थसंपादने योनिसाङ्क-
र्यदोषापत्तेः । उत्तरारण्या ईशानदिग्भागादष्टांगुलदीर्घं द्वयंगुलविस्तारं द्वयंगुलोत्सेधं
प्रमन्थं छेदेयत् । अस्यां चोत्तरारणो चतुर्विंशत्यङ्गुलायतायां षडंगुलविस्तृतायां चतुरं-
गुलोत्सेधायां षट्सप्ततानि पञ्चांगुलशतानि भवन्ति । प्रमन्थे त्वष्टांगुले द्वयंगुलोत्सेधे
द्वयंगुलविस्तृते च द्वात्रिंशदंगुलानि भवन्ति । तथा चैकस्यामुत्तरारण्यामष्टादशप्रमन्थाः
सम्पाद्यन्ते । मन्थनतो बहुभिर्दिनैर्यदा यदा प्रमन्थः क्षीणोऽनुपयुक्तः स्यात् तदा
तदैतस्या एवोत्तरारणेरूर्ध्वादीशानदिग्भागादारभ्य क्रमेण छित्त्वा छित्त्वा प्रमन्था
उपनेयाः । तदेकस्या उत्तरारणेरष्टादशकृत्वः प्रमन्था लभ्यन्ते । एतावानेवोत्तरारणे-
रुपयोगः । प्रमन्थरूपेणैवैयमुत्तरारणिरधरारण्या संयुज्याग्निं जनयति, न तु चतुर्विं-
शत्यंगुलदण्डरूपेणेति बोध्यम् । उत्तरारणिनस्तदनिष्पत्तौ त्वधरारणः प्रमन्थो ग्राह्यो
न त्वन्यत इति केचिदाहुः । वस्तुतस्तु अधरारणितोऽपि नैव ग्राह्य इति सिद्धान्तः ।
तत्र केचित् प्रमन्थाग्रेण मथ्यन्ति, केचित्तु मूलेनेत्यविशेषः ।

अथ चात्रं खादिरं सारवहारवं वा द्वादशांगुलदीर्घं वर्तुलं कार्य्यम् । तच्चाग्रेऽर्द्ध-
यंगुललौहकालयुक्तं बुध्ने तु प्रमन्थाग्रप्रवयनार्थगर्तयुक्तं, मूलेऽग्रे चैकांगुलवर्तुल-
लोहपट्टिकया परिणद्धं भवति ।

ओविली च खादिरी, सारवहारवी वा, द्वादशांगुलदीर्घा, चतुरंगुलविपुला,
अधोभागे समा, चात्राग्रस्थितकीलकोपरिस्थापनार्थं सुषिरलौहपट्टिकायुक्ता, उपरि-
भागे वर्तुला च कार्य्या ।

अथ मन्थनार्था रज्जुर्नेत्रम् । तच्च गोवालैः शण्णमूर्त्रमिश्रितैस्त्रिवृदावर्तितं परि-
वृत्तमनंशुकं व्यामप्रमाणं कार्य्यम् ।

अधिमन्थनशकलस्तूत्तरारणेरधस्तात् स्थाप्यः तदित्थम् अधरारणिखातस्थेन
प्रमन्थेन संसक्तबुध्ने चात्रमुपरिकीलं कीलसंसक्तयौविल्या कृतशीर्षकं नेत्ररश्मि
संवद्धमग्निमन्थनयन्त्रं भवति ।

तद्वैकेऽनुदिते मथित्वा तमुदिते प्राञ्चमुद्धरन्ति । उदित एव तु मन्थेद्वाजसनेया-
नाम् । अहतं विशुद्धं वासः परिधाय, यथाविधि प्रावृत्त्य चायं यजमानो मन्थयितुं
प्राङ्मुखो यन्त्रं विभ्रियात् । तत्र च परिसमूहनादिपञ्चभूसंस्कारान् कृत्वा आच्छाद्य
मन्थनमारभेत् । तद्यथा—प्राग्नीवमुत्तरलोम कृष्णाजिनमास्तीर्य, तत्र प्रथमसध-
रारणिमुत्तराग्रां संस्थाप्य, तत्पूर्वत उत्तरारणिं च स्थापयित्वा, प्रमन्थमूल चात्रबुध्ने

(२५)

गाढं प्रदेश्य चात्रवृध्नप्रोतस्य प्रमन्थस्याग्रं देवयान्यां रन्ध्रं निधाय, चात्राग्रस्थितकील-
काग्राग्रस्यापरि तामाविलो प्रन्यर्थतामुदगग्रां यजमानोऽन्यो वा प्राङ्मुखो दृढं धारयति ।
अथ परिचमाभिमुन्धोर्पावष्टा पन्तो वाऽध्वर्युर्वा प्रत्यङ्मुखश्चात्रं नेत्रेण प्रदर्शयन् त्रिवं-
ष्टयित्वा, तथा मन्थनं करोति यथाऽत्रोत्पादितोऽग्निः प्राच्यां पतति । ततो जातमग्नि-
मृगसये पात्रे शुष्कगोमयापण्डचूर्णापरि निहितनूले सपुरीषं प.रक्षिष्य, संधुक्ष्य, प्रज्वालय,
पूर्वं संस्कृतं देशे आदध्यादिति । इक् । स एषोऽग्निमथनप्रकारः । माऽग्न्युद्धार इत्याहुः ॥

सूचः ॥ ५ ॥

सूचः, ध्रुवा, जुहूः, उपभृत्, अग्निहोत्रहवणा इत्येतानि पञ्च सूक्ष्मज्ञकानि
पात्राणि ।

सूचः

खादिरोऽग्रभागेऽङ्गुष्ठ पर्वमात्रवत्तुलात्रलयुक्तपुष्करोऽरन्तिमात्रदीर्घा बाहुमात्रो
वा स्वात्तन हस्ततः, वदाकृत्या पद्मपत्रवत् सूचः काय्यः । अत्राहुः—

अरन्तिमात्रो हंसास्यो वत्तुलोऽङ्गुष्ठपर्ववत् ।

अद्वपर्वप्रणाल्या च युक्तो नासाकृतिर्भवेत् । इति ॥

वैकङ्कतं मुद्राऽप्यस्यैव भेदः । आज्यादिद्रव्यमस्मात् स्रवति तस्मान् सूचः ॥ १ ॥

ध्रुवा

वैकङ्कती जुहूसदृशी ध्रुवा क्रियते । सा हि होमाद्यर्थं नूवेण गृह्यमाणस्याज्य-
स्याऽऽधारभूता यागसमाप्तिं यावदेकत्र वेद्यां स्थिरा भवति तस्माद् ध्रुवा ॥ २ ॥

जुहूः

पालाशी चाग्निहोत्रहवणीसदृशकारा जुहूः क्रियते । हूयतेऽनया, तस्माज्जुहूः ।
'पुष्करस्रुगि'त्यस्या एव भेद इत्याहुः ॥ ३ ॥

उपभृत्

आश्वत्थः जुहूतुल्या चोपभृत् क्रियते । चतुर्विंशत्यंगुलदण्डा हंसमुखी पदखाता
च । जुह्वाः समीपे ध्रियते तस्मादुपभृत् ॥ ४ ॥

अग्निहोत्रहवणी

वैकङ्कती त्वग्निहोत्रहवणी प्रागेवोपदर्शिता ॥ ५ ॥

सर्वाश्चैताः सूचो मूलदण्डा हंसमुखप्रसेकास्त्वग्विलाः पाणिमात्र पुष्करा बाहु-
मात्र्यः क्रियन्ते । अन्येऽप्येवं सूचभेदा भवन्ति—वत्तुलास्याः, शङ्कुमुखाः, पर्व-
खाताः, समानाश्चेति सामान्यो धर्मः ।

इति पञ्चसूक् पात्राणि ॥

आयुधानि

स्मयम् कपालानि च ; शूर्पम्, अग्निहोत्रहवणो च ; शम्या, कृष्णाजिनं च ; उल्लुखलं, मुसलं च ; दृपद्, उपलं चेत्येतानि दशपात्राणि यज्ञायुधसंज्ञकानि भवन्ति । दर्शपूर्णमासस्य युद्धरूपत्वात्, तत्र चैषां प्राधान्येनोपयोगात् ॥

स्मयः

खदिरकाष्ठनिर्मितो विकङ्कतकाष्ठनिर्मितो वा तोदणाग्रभागः खड्गाकृतिररत्नि-दीर्घश्चतुरङ्गुलविस्तारः स्मयो भवति । स वज्र इत्यप्युच्यते ॥

कपालानि

मृण्मयानि द्विजहस्तघटितानि लौकिकाग्निपरिपक्वानि अश्वशफाकाराणि द्व्यङ्गुलाच्छायाणि पुरोडाशभर्जनार्थानि । कपालानि कस्मिंश्चित्पुरोडाशे कपालमेकमेव विधीयते, तत्र तदेकमेवाश्वशफाकारमश्वशफपरिमाणं चोपधेयते । यत्र त्वनेक-कपालः पुरोडाशस्तत्र तस्मिन् कपालसमूहे तदश्वशफाकारत्वं शफपरिमाणत्वं च नेयम् । यथाऽष्टाकपाले पुरोडाशे मध्ये तावदेकं समचतुरस्रं कपालमुपधेयम् । तस्य पुरस्ताच्च पश्चाच्चैकमेकमितीत्यं द्वे समानाकारे शफाकारतासंपत्त्यर्थमर्द्धचन्द्रवद्रूपे उपधेये । मध्यमस्य दक्षिणतश्चैकमीदृशमेव । तदिदं चत्वारि जातानि । अथ दक्षिण-स्थैकं पुरस्तादाग्नेयकारेण, एकं च पश्चान्नैऋतेकोणं, इत्थं द्वे शफाकारतासंपत्त्यर्थं त्रिकोणवद्रूपे उपधेये । अथ मध्यमस्योत्तरार्द्धे पश्चिमभागे पूर्वभागे चैकमेकमितीत्यं द्वे शफाकृतिसिद्धयर्थं त्रिकोणरूपे उपधेये । तथा चैतान्यष्टौ कपालानि संहत्य संनिवेशितान्याकारेण परिमाणेन चाश्वैकशफसादृश्येन संपद्यन्ते एवं न्यूनाधिक-कपालेष्वपि कपालरचनाक्रमः संनिवेशक्रमश्च शफाकारताशफपरिमाणतासंपत्त्य-तुराधेन कार्य्यैः । केचित्तु द्व्यङ्गुलसमचतुरस्राणि कपालानीत्याहुः ॥

शूर्पम्

वैणवमैषिकं नलमयं वा शूर्पमचर्मवद्धं समचतुरस्रमरत्निमात्रं कार्य्यम् । तच्च पुरोडाशादित्रीह्यादीनां निस्तुषकरणाद्योपयुज्यते ॥

सुक्

वैकङ्कतकाष्ठनिर्मिता मूलदण्डा त्वग्निविला पाणिमात्रपुष्कराग्रा दैर्घ्ये प्रादेशमात्री, अरत्तिमात्री, बाहुमात्री वाऽग्निहोत्रहवणो सुग् भवति । सा यदि हस्त्योष्ठीक्रियते तदाष्ठांगुलविला कार्य्या । हंसमुखो वा वायसपुच्छका वा क्रियते चेत् तदा पञ्चांगुल विला वा कार्य्या । तत्र हंसमुखसदृशप्रणालिका हंसमुखी ; वायसपुच्छवत् प्रसृताग्र-मुखी वायसपुच्छका ; इत्याद्यह्यम् ॥

शम्या

खदिरकाष्ठनिर्मिता, विकङ्कनकाष्ठनिर्मिता, वारणकाष्ठनिर्मिता वा अप्र-
भागेऽप्रास्वङ्गलिपु कुम्वाष्टकोपेता पट्त्रिंशदंगुलायामा शम्या कार्य्या । द्वात्रिंशदङ्गुला
शम्या वाजसनेयिनाम् । प्रादेशमात्रा तीक्ष्णाग्रेति केचित् । वक्तुलप्रन्थिसदृशाकारः
कुम्बः । इयं च तण्डुलादिपेषणकाले दृषदुपलादिसमाहननादौ च दृषदोऽधस्तात्
स्थापनायोपयुज्यते ॥

कृष्णाजिनम्

कृष्णसारमृगचर्मखण्डं समीपशिरोभागं सचतुःपादभागं च कृष्णाजिनं
कार्य्यम् । तच्च त्रीह्याद्यववातकाले उलूखलस्याधः स्थापनायोपयुज्यते । ग्रीवादिनिर-
पेक्षं चेति केचित् ॥

उलूखलम्

पलाशं वारणं सारवद्वृक्षान्तरकृतं वा उपरितनार्द्धभागे विलयुक्तं प्रथुवृद्धं बृहद्वकं
मध्ये रास्नायुक्तं द्वादशांगुलोच्छ्रायमरन्तिमात्रं जानुमात्रं यथेच्छप्रमाणं वोलूखलं
कार्य्यम् । तच्च चरुपुरोडाशसम्बन्धित्रीह्यादीनां कण्डनायोपयुज्यते ॥

मुसलम्

खादिरं वारणं सारवद्वृक्षान्तरकृतं वोलूखलाद्वर्त्रिगुणायामं प्रादेशमात्रं त्र्यरन्ति-
मात्रं यथेच्छप्रमाणं वा मुसलं कार्य्यम् । तदप्युलूखलवत्कण्डनायोपयुज्यते ॥

दृषत्

अश्ममयी प्रादेशमात्रदीर्घा षडंगुलनिःसृता चाऽरन्तिप्रमाणा इच्छाप्रमाणा वा
दृषदुच्यते । सा च पेषणीयद्रव्याणां पेषणकाले आश्रयभूता भवति ॥

उपला

अश्ममयी षडंगुला प्रकल्पिताप्रभागा पेषणायोपला क्रियते ॥ “उपलो वक्तुलः
प्रोक्तो वितस्तिपरिमाणकः” इत्यन्ये ॥

तद्विषयं यथाख्यं यथाकारं यथाप्रमाणं वा प्राचां व्यवहारसिद्धमायुधमासीत्
तथेदमुक्तम् । वस्तुतस्तु नात्राऽदृष्टनियमः श्रूयते इति यथेच्छमन्यथाद्रव्यमन्यथाकार-
मन्यथाप्रमाणं चैतदुपयोगानुसारेण कर्तुं शक्यमिति दिक् ॥

इति दशायुधपात्राणि ॥

स्थालयः १६

आज्यस्थाली, चरुस्थाली, अन्वाहार्यस्थाली, पिष्टोद्वपनी, पिष्टपात्री, हविर्द्वानि,

पात्री, भर्जनपात्री, पुरोडाशपात्री, इडापात्री, दारुपात्री, यजमानपात्री, पत्नीपात्री, पूर्णापात्रम्, प्रणीतापात्रम्, प्रोक्षणीपात्रम्, फलीकरणपात्रम्, मदन्ती, द्रोणकलशः ; इति स्थाल्यादिपात्राणि षोडश ॥

स्वर्णं तेपु तावदियं स्थाली शतवृष्णा भवति ॥

आज्यस्थाली

दर्शपू तत्र—साऽऽज्यस्थाली यस्यां पवित्रमन्तर्द्वाय स्रुत् पूरणार्थमाज्यं गृह्यते । सा च तैजसी वा मृण्मयी वा द्वादशांगुलविस्तोर्णा प्रादेशोच्चा विधीयते । यथाकामं वाज्य-
स्थाल्याः प्रमाणं भवति ॥

दीर्घ

चरुस्थाली

चरुस्थाली च तथैव भवति । अथवा मृण्मयौदुम्बरी वा दृढा नाति-
बृहन्मुखो तिर्गर्ध्वं च समिन्मात्रा कार्य्या । इह प्रकरणे स्थाल्यादिकं सर्वमेव
द्वय मृण्मयं पात्रं कुलालचक्रवटिनमासुरं देवकर्म्मयोग्यं विज्ञेयम् । हस्तघटितमेव तु
विः दैविकं भवति ॥

क

अन्वाहार्यस्थाली

नेर सा चान्वाहार्यस्थाली, यस्यां स्थाल्यां अन्वाहार्य ओदनः श्रप्यते । सा यथेच्छं
तरकार्य्या ॥

उ

पिष्टोद्वपनी

स्यं सा पात्री पिष्टोद्वपनी ; यस्यां गार्हपत्याधिश्रितायां पिष्टानि समुप्यन्ते ॥

दि

पिष्टपात्री

द्वे पिष्टपात्री द्वादशांगुला चतुरस्रा विप्ला च भवति । सैव हविर्द्वात्रिंशत्पात्री-
स्त्यप्युच्यते ॥

ः

भर्जनपात्री भर्जनार्थमपेक्षितं मृण्मयं पात्रम् ॥

ः

पुरोडाशपात्री

पुरोडाशपात्री समचतुरस्रा वत्तुलेन खातेनोपेता । पुरोडाशपात्रमप्युच्यते
तद्बृहच्चेत् ॥

इडापात्री

इडापात्री चारत्तिमात्रा वैकङ्कनी स्यादित्येके । आश्वत्थं पदपरिमितायामविल-
कृतं चतुरंगुलपरिणाहं चतुरंगुलदण्डं पञ्चविंशतिपलं चेडापात्रमित्यन्ये । हुतहविः-
पादवदाय इडापात्रे स्थाप्यमानो हविर्भाग इडा । तदाधारस्त्वादिति इडापात्र-
मप्युच्यते ॥

प्र

दारुपात्रम्

दारुपात्रमिडापात्रतुल्यम् । तच्च केनचिच्चिह्नेनेडापात्रान् कृतभेदं संपाद्यते । पक्वान् पुरोडाशान् कपालेभ्य उद्धास्य मन्त्रेणाज्योपस्तरणं कृत्वा कृतोपस्तरणस्थाने तत्रैव दारुपात्रे पुरोडाशान् स्थापयित्वा हविरासादनकाले वेद्यामासादयन्ति । तत्पात्र-स्थानामेव च पुरोडाशानां यागकाले प्रधानहोमार्थं, ब्रह्मभागार्थं, यजमानभागार्थं, स्विष्टकृदर्थं, प्राशिनाथमिडापात्रे नोत्वा चतुर्धाकरणार्थं चावदानं क्रियते इति बोध्यम् ॥

यजमानपात्री पत्नीपात्री च

अथ यजमानपात्री पत्नीपात्री च यजमान तत्परयोः प्राशनार्थं यथारुचि प्रकल्पिते भवतः ॥

पूर्णपात्रम्

अथ यावताऽन्नं भोक्तुः पूर्णं तृप्तिः संभाव्यते, तावद्वित्रीहिभिद्यवैर्वा पूर्णं पात्रं पूर्णपात्रम् । त्रीह्याद्यन्नमुष्ट्रोनां षट्पञ्चाशेन शतद्वयेन पूर्णं पूर्णपात्रमित्याहुः ॥

प्रणीतापात्रम्

प्रणीता प्रणयनम्, आश्वत्थं वारणं वा प्रादेशमात्रमष्टांगुलत्रिलं चतुरंगुलदण्डं पात्रम् । तेन प्रणीतानामन्य आपो नीयन्ते । “प्रस्थमात्रोदकग्राही प्रणीता चमसो भवेदि”त्याहुः ॥

प्रोक्षणीपात्रम्

अथ प्रोक्षणीपात्रम् । पाणिमात्रं वैकङ्कतं हंसमुखप्रसेकं त्वग्त्रिलं चतुरंगुलं च कार्यम् ॥

फलीकरणपात्रम्

पुरोडाशचरुसम्बन्धित्रीह्यादीनुलूखले मुसलेनावहृत्य शूर्पेण निस्तुषीकरोति । तत्र ये तुपादयः पतन्ति ते फलीकरणशब्देन व्यपदिश्यन्ते । यागानन्तरं फलीकरणाख्यानां त्रीह्यादितुपाणां जुह्वा चतुर्गृहीतेनाज्येन सह दक्षिणाग्नौ हामो विधीयते । तस्मात् ते तुपादयः कस्मिंश्चिदश्वत्थमये पात्रे यागसमाप्तिपर्यन्तं संरक्ष्यन्ते । तत्पात्रं फलीकरणपात्रमित्युच्यते ॥

मदन्ती

अथ भर्जनपात्र्यधिश्रयणकाले यज्जलपात्रमधिश्रितं भवति । तत्रत्यं जलं मदन्ती-त्युच्यते । मदन्तीनामिका आपो यस्मिन् पात्रे संताप्यन्ते तत्पात्रमपि लक्षणया मदन्ती-त्युच्यते ॥

(३०)

द्रोणकलशः

अथ द्रोणकलशः पलशतग्राही पारिप्लवाकृतिः कार्य्यः । जुहूसदृशे महापुष्करे द्वे पात्रे द्रोणकलशाविस्थाहुः ।

इति स्थाल्यादिपात्राणि ॥

चमसाः १०

यजमानचमसः, ब्रह्मचमसः, होतृचमसः, उद्गातृचमसः, आग्निध्रचमसः, प्रशा-
स्तृचमसः, पोतृचमसः, नेष्टृचमसः, अच्छावाकचमसः, व्रतशं सेचमसः ; इत्येतानि
चमसपात्राणि दश ॥

सर्वे चैते चमसाः विकङ्कतमयाः पलाशमयाः वटमया अन्यकाष्ठमया वा श्लक्ष्णास्त्व-
ग्विलाः कार्य्याः । तेषां दण्डाश्चतुरङ्गलाः ; स्कन्धो द्व्यङ्गुलः ; विस्तारश्चतुरङ्गुल इत्येके ।
द्व्यङ्गुलदण्डाश्चतुरङ्गुलखाताश्चतुरङ्गुलविस्तृता दशाङ्गुलदीर्घाः षडङ्गुलोच्छ्रा-
याश्चमसाः कार्य्या इत्यपरे । तेषां दशविधानां दण्डेषु विशेषा भवन्ति । तत्रथा—
यजमानस्य दण्डः पृथुर्विस्तीर्णाग्रः कार्य्यः । ब्रह्मणश्चतुरस्रोऽल्पदण्डः । होतुर्मण्डलः ।
उद्गातुस्त्यस्रिः । आग्नीध्रस्य मयूखकः ; तीक्ष्णाग्रो मयूखकः । प्रशास्तुरवतष्टः ;
अधोभाग वक्रोऽवतष्टः । पोतुरग्रं विशाखी । नेष्टुर्विगृहीतः । अच्छावाकस्य रास्नायुक्त
उपरिवक्रः । ब्रह्मणाच्छंसिनोऽयमुपरिवक्रः इति ।

इति दश चमसाः ॥

ग्रहाः ४०

सोमस्य ग्रहाश्चत्वारिंशद्भवन्ति । ते यथा—उपांश्वन्तर्यामौ द्वौ ; उपांशुसवन एकः
ऐन्द्रवायवः मैत्रावरुणः, आश्विनः इति द्विदेवत्यास्त्रयः, शुक्रामन्थिनौ द्वौ ; आग्रयणो-
क्थ्यध्रुवास्त्रयः ; पूतभृत्, आधवनीय इति द्वौ ; क्रतुग्रहा द्वादश ; ऐन्द्राग्नः,
वैश्वदेवः—इति द्वौ ; मरुत्वतीयास्त्रयः ; माहेन्द्र एकः, आदित्यः सावित्र—इति द्वौ ;
वैश्वदेवः, पात्नीवतः, हारियोजन—इत्येते त्रयः ; अंशुरदाभ्यः इति द्वौ ; दधिग्रहः,
षोडशी—इति द्वौ । इत्थं चत्वारिंशत् । तत्रादितः षट्त्रिंशदग्निष्टोमीयाः । अंश्वा-
दयस्तु चत्वारोऽत्यग्निष्टोमीयाः । अतएव च तथा विभागेन मन्त्रवर्णकं भवति—

षट्त्रिंशांश्च चतुरः कल्पयन्तश्छन्दसि च दधत आ द्वादशप् । यज्ञं विमाय कवयो
मनीषा ऋक्सांमाभ्यां प्र रथं वर्त्तयन्ति (६ । ६ । १७ । २) (१० । १० । ११४ । ६)

अथवा सवनाऽनुसारेणैते द्रष्टव्याः । तत्र उपांशुः, उपांशुसवनः, अन्तर्यामः—
इति त्रयः । ऐन्द्रवायवः, मैत्रावरुणः, आश्विन—इति त्रयः । शुक्रः, मन्थी इति द्वौ ।
आग्रयणः, उक्थ्यः—ध्रुवः, इति त्रयः । पूतभृत्, आधवनीयः—इति द्वौ । ऋतुग्रह-

स्वेकः । ऐन्द्राग्नः, वैश्वदेवः—इति द्वौ ॥ इत्येते षोडश ग्रहाः प्रातःसवनीयाः ॥ शुक्राः
मन्थिनौ, आग्रयणः, मरुत्वतीयाः, उक्थ्यः, माहेन्द्रः—इत्येतेऽष्टौ मध्यन्दिनसवनग्रहाः ।
आदित्यः, दधिग्रहः, सावित्रः, वैश्वदेवः, पात्नीवतः, हारियोजनः— इति षट्सायसवनीयाः ॥

औदुम्बरं चतुःस्रक्ति दधिग्रहपात्रम् । रास्नार्चाहृतं पात्रमैन्द्रवायवम् । पिलका-
चिहितं मैत्रावरुणम् । द्विकोणं पात्रमारिवनम् । वैल्वं शुक्रपात्रम् । वैकङ्कतं शलक्ष्णं
मन्थपात्रम् । औदुम्बरं चतुःस्रक्ति अंशुपात्रम् । औदुम्बरं शलक्ष्णमदाभ्यम् ।
न्यग्राधकाष्ठनिर्मितान्यतिग्राह्याणि । इतराणि तु पात्राणि नैयग्रोधान्यौदुम्बराणि वा
कार्याणि । तानीमानि दधिग्रहादीनि प्रादेशमात्राण्युल्लूखलाकाराणि एकतो मुखानि
वायव्यानि सप्तदशपात्राणि । ऋतुपात्रे तु द्वे उभयोमुखे कार्ये ॥

सौत्रामण्यां सुराग्रहणार्थं पलाशान्यग्रोधाश्वत्थकाष्ठानिर्मितानि त्रीणि प्रादेश-
मात्राण्युल्लूखलाकाराण्यध्वमुखानि पात्राणि सुराग्रहा उच्यन्ते । तादृशान्येवान्यानि
त्रीणि पात्राणि फलेग्रहेर्यज्ञस्य पलाशादिवृक्षस्य काष्ठैर्निर्मितानि पयोग्रहा नाम ॥

अथोपयोजनपात्राणि २६

प्राशिन्नहरणम्, शृतावदानम्, मेक्षणम्, दर्वा, आकपफलकम्, कङ्कतम्, धृष्टिः,
उपवेपः, अभ्रिः, कूचेम्, पडवत्तम्, परिधयः, श्रपणी, शूलम्, पशूखा, अन्तर्द्वानकटः,
वेदः, वेदपरिवासनम्, पवित्रम्, प्रोक्षणी, विधृतिः, प्रस्तरः, वर्हिः, जूता, योक्त्रम्,
इध्मः, इध्मप्रत्रश्चनः, शाखा, विषाणम्, आसन्दो—इत्येवमादीन्युपयोजनपात्राणि
कर्मदाद् बहुधा भिद्यन्ते ॥

प्राशिन्नहरणम्

प्राशिन्नहरणं खादिरं वैकङ्कतं वा प्रादेशमात्रमादर्शाकारं, चमसाकारं, गोकर्णा-
कारं वा चतुरङ्गुलदण्डयुक्तं कार्यम् । हुतशेषहविर्भागो ब्रह्मणे देयः प्राशिन्नम् ।
तदनेनाह्रियते तस्मात् प्राशिन्नहरणम् ॥

शृतावदानम्

शृतावदानं वैकङ्कतं प्रादेशमात्रदीर्घं पृथुवक्त्रमङ्गुष्ठपर्वमात्रं तीक्ष्णाग्रं कार्यम् ।
शृतमन्नमनेनावद्यते तस्मात् शृतावदानम् ।

मेक्षणम्

मेक्षणमिध्मजातीयमिध्माद्धप्रमाणं वैकङ्कतं प्रादेशमात्रं कार्यम् । आश्वत्थमर-
त्निप्रमाणमग्रभागे चतुरङ्गुलचतुरस्रफलकयुक्तं मूलतो 'दण्डयुक्तं' मेक्षणमित्यन्ये
तच्च भर्जनपात्र्यां समुप्तस्य पिष्टस्य मदन्तीभिरद्भिः संमेलनकरणादावुपयुज्यते । चरु-
पाकोपयुक्तं तु तच्चरुमेक्षणमुच्यते ॥ उक्तं च—

(३२)

‘इध्मजातीयमिध्माद्ध्रप्रमाणं मेक्षणं भवेत् ।

वृत्तं चाङ्गुष्ठपृथ्व्यग्रमवदानक्रियाक्षमम् ॥’ इति ॥

दर्वा

मेक्षणसदृशो दर्वा भवति । साऽरत्निमात्रा वारणो तुर्ग्याशाधिकपुष्करा
हस्ताकारा द्व्यङ्गुलपृथ्व्या सर्पफणा कृत्यग्रा च काय्या ॥ ४ ॥

आकर्षफलकम्

अथाकर्षफलकं धनुराकृति हस्तमात्रं सर्पफणाकाराग्रं खादिरं वैकङ्कनं वा
काय्यम् ॥

कङ्कतानि

कङ्कतानि तु त्रिदन्तीनि वारणानि भवन्ति ॥

धृष्टिः

धृष्टिरपि मेक्षणसदृशो भवति । सा च कपालोपधाने गार्हपत्यादङ्गारोद्वरणादौ
चापयुज्यते । तेनात्पुष्णमापि द्रव्यं सहसा ग्रहोतुं प्रगल्भते तस्मात् धृष्टिः ।

उपवेषः

उपवेषोऽपि धृष्ट्याकारः प्रादेशमात्रः पालाशो वत्सापाकरणशाखायाः पर्णानि
छित्त्वा विनिर्मितो भवति । अरत्निमात्रः खादिरो वैकङ्कनो वा हस्ताकार उपवेष इत्येके ।
स हि सांनान्यसंस्कारकाले गार्हपत्याङ्गाराणामुदग्दिशि निरूहणादावुपयुज्यते धृष्टि-
वदुपवेषः ॥ ८ ॥

अग्निः

अग्निररत्निप्रमाणा खादिरा वैकङ्कती वारणी चौदुम्बरी वा तीक्ष्णमुखा काय्या ।
काष्ठकुहालोऽग्निः । तस्याः शासं दशाङ्गुलं काय्यम् ॥

कूर्चः

कूर्चः कुशमयो बाहुमात्रो मकाराकारः । मलिनद्रव्यमलापकर्षणादावुप-
युज्यते कूर्चः ॥

षड्वर्त्तम्

षड्वर्त्तं तु वारणनिर्मितं वैकङ्कतं वा षडङ्गुलप्रमाणं चतुरस्रमुभयतः खातं
काय्यम् ॥

परिधयः

परिधयस्तु श्रैपर्णा बाहुमात्रा अपुष्कराः काय्याः ॥

श्रपण्यौ

अथ श्रपण्यौ श्रैपण्यौ हस्तमात्रे भवतः ॥

(३३)

शूचम्

शूलं तु हस्तमात्रं यस्य कस्यचित्तरोर्यज्ञियस्य क्रियते ॥

पशून्वा

अथ पशून्वा मृगमयी, लौहो, ताम्रमयो वा स्यात् ॥

अन्तर्धानकटः

अन्तर्धानकटस्तु आश्वत्थो वैकङ्करो वा द्वादशगुणोऽर्द्धचन्द्राकृतिः किञ्चिदुच्छिन्नशीर्षा भवति । यदा गार्हपत्येऽव्ययुः पत्नीसंयाजैः प्रवरति तदा तत्राहूतानां देवपत्नीनां तिरोधानेनाऽवस्थानायापयुज्यते सोऽन्तर्धानकटः ॥

वेदः

वेदस्तु दर्भमुष्टिहच्यते । यो हि प्रदक्षिणनात्रेष्टय द्विगुणः कृतः प्रादेशमात्र उप-
विष्टवत्सजानुसदृशसंपन्नः प्रच्छिन्नाग्रः स्यात् । स च समन्त्रके वेदिर्जमाज्जनाशुप-
युज्यते तस्माद्देदः ॥

वेदपरिवासनानि

अथ योऽयं प्रच्छिन्नाग्रो वेद उक्तस्तस्य यान्यप्राणि पूर्वं छिन्नानि तानि वेदपरि-
वासनान्युच्यन्ते ॥

पवित्रम्

पवित्रं स्वतः खच्छिन्नं साग्रं प्रादेशमात्रं द्विजं समपरिणाहं मन्त्रसंस्कारयुक्तं दर्भद्वयम् ।
तेन प्रोक्षणादिप्रयोगाः क्रियन्ते, तस्मात् पवित्रम् । अत्र द्विजत्वमावश्यकम्, दर्भद्वयं तु
नावश्यकम् । एकस्यापि दर्भस्य पवित्रत्वात् । अतएव—“समावप्रच्छिन्नाग्रो दर्भौ प्रादेश-
मात्रौ पवित्रे करोति” इति ब्राह्मणवचने द्विवचनं संगच्छते । कर्मप्रदोपेऽप्येवमेवाह ॥

प्रोक्षयः

त्रीह्यादिप्रोक्षणाथर्मग्निरहोत्रहवण्यां गृहोता आपः प्रोक्षयः ॥ २० ॥

विधृतिप्रस्तरवर्हीषि

विधृतिप्रस्तरवर्हीष्यपि वेदपवित्रवदर्भमुष्टीनां नामानि । दर्शपौर्णमासे चैतान्यु-
पयुज्यन्ते । तत्र वेद्यां तावद् द्वौ दर्भाभुदगमौ निधीयेते, तयोर्विधृतिसंज्ञा ॥

अथ चतस्रो दर्भमुष्टयश्छिद्यन्ते । तत्र प्रथमा दर्भमुष्टिर्मन्त्रसंस्कृता, तयोर्विधृत्यो-
रुपरि प्रागग्रा स्थाप्यते । तत्र च जुहूर्निधीयते स प्रस्तर उच्यते ॥

अन्यास्तु तिस्रो मृष्टयो वेद्यास्तरणार्था बर्हीषि । तत्र चास्तृते बह्वपि हवीषि पात्राणि
च निधीयन्ते । तदित्थं दर्भाणामेवावस्थाविशेषादेताः समाख्या भवन्ति—वेदः, पवित्रं,
विधृतिः, प्रस्तरः, बर्हीरिति ॥

“यज्ञवास्तुनि मुष्टौ च स्तम्भेदर्भवटौ तथा ।

दर्भसंख्या न विहिता विष्टरास्तरणेषु च ॥”

यत्तु—“पञ्चभिर्नवभिर्वापि साद्वैद्वितयवेष्टितम् ।

ओंकारेणव मन्त्रेण द्विजः कुर्यात् कृशद्विजम् ।

पञ्चाशाद्भुः कुशैर्ब्रह्मा तदूर्ध्वेन च विष्टरः ॥”

इत्येवमादिभिः कचिद्दर्भवटु ब्रह्मविष्टरादिनिर्माणे कुशसंख्याऽभिधीयते, तदनुग्रह-
मात्रम् न तु नियम इति बोध्यम् ॥

जूना

जूनापि दर्भेणैव संपाद्यते । दर्भत्रयं गृहीत्वा प्रदक्षिणमावेष्टय्य तदन्तेऽन्यद्दर्भत्रयं
मूलेन संयोज्य वेष्टनेन ग्रथितमिव कृत्वा ततः प्राग्वन् प्रदक्षिणमावेष्टय्य तदन्ते पुन-
रन्यद्दर्भत्रयं प्राग्वन् करोति तेनास्य मध्ये सन्धित्रयं जायते तद्भैसूत्रं द्विगुणं ब्रूत्वा
तदन्ते ग्रन्थिः कार्य्या । सा जूना भवति । जूना यज्ञे द्विविधाऽऽख्यायते—वर्हिः संनहनं,
चेधमसंनहनं च । वर्हिषां बन्धनोपयुक्तं वर्हिः संनहनम् । एवमिध्मनामिध्मसंनहनम् ।
तयोरुभयोरौकेकी संज्ञा भवति जूनेति ॥

योक्त्रम्

अथ योक्त्रं मुञ्जमयं संनहनम् । कर्मकालेऽध्वर्युं प्रेषित आग्नीध्रो मन्त्रपूर्वं येन
वेष्टनगुणेन त्रिगुणितेन पत्नीं कटिदेशे संनहति स गुणो योक्त्रम् ।

इध्मानि

अथेध्मानि । वर्हिःसंभरणानन्तरमध्वर्युः स्थापितकाष्ठप्रदेशं गत्वाऽसिदेन
श्वपशुना वा तूष्णीमिध्मं छिनत्ति । तान्येकविंशतिसंख्याकानि काष्ठानि गृह्यन्ते
सोऽयमेकविंशतिदारुकः संव ‘इध्म’ शब्देनाच्यते । तानीध्मानि द्वेधा विभज्यन्ते—
परिधयः समिधश्चेति । आहवनीयस्य पश्चादक्षिणत उत्तरतश्च प्रथममेखलोपरि
स्थापनार्थं मेखलापरिमितायासं काष्ठत्रयं परिधिशब्देनाच्यते । पुरस्तात्त्वाहवनी-
यस्य सूय्यपरिधित्वेन सनसा क्लृप्तः । अथान्यान्यष्टादशकाष्ठानि- प्रादेशमात्राणि
व समिधः । समिल्लक्षणं छन्दोगपरिशिष्टे यथा—

“नाङ्गुष्ठादाधका कार्य्या समित् स्थूलतया क्वचित् ॥

न वियुक्ता त्वचा चैव न सकीटा न पाटिता ॥ १ ॥

प्रादेशान्नाधिका न्यूना न तथा स्याद् द्विशाखिका ॥

न सपर्णा न निर्वीर्या होमेषु न विजानता” ॥ २ ॥

मरीचिः—‘विशीर्णा विदला ह्रस्वा चक्राः ससुषिराः कृशाः ॥

दीर्घाः स्थूला घृणैर्जुष्टाः कर्मेनिद्रिविनाशिकाः ॥ ३ ॥

प्रागग्राः समिधो देवास्तारचाऽकामेष्वापाटिताः ॥

काम्येषु च सवलकार्त्रा विपरता जिवांसव" ॥ ४ ॥ इति ॥

एतारच यज्ञियवृक्षाणानेव स्युः । ते यथा—

"पालाशाश्चतस्र्यप्रोधप्लक्षैकङ्कतोद्भवाः ॥

अरवत्योदुम्बरो विल्वश्चन्दनः सरलस्तथा ॥

शालश्च देवदारुश्च खदिरश्चेति याज्ञिकाः " ॥ इति ॥

तत्रैतास्तामष्टादशानां समिधां द्वे आहवनीयायतनस्यान्तर्दक्षिणोत्तरयोर्भागयो-
रुद्गवाग्ने रोपणार्थं भवतः । एकमनुयाजायाम् । पञ्चदश सामिधेन्यर्थानि । कचित्तु
विह्वनीष्टादिषु सामिधेनावृद्धो अधिका अपि समिधा गृह्यन्ते । कचिन्नूना
अपोत्यूष्म । प्रकृतोष्टौ स्मित्यमेतान्यष्टादशैव समिधः संपद्यन्ते ॥

धूमप्रव्रश्चनानि

अथेधमच्छेदनकाले यानि काष्ठशकलानीतस्ततः पतन्ति तानीधमप्रव्रश्चनानि ॥

शाखा

त्रतोपायनान्ते संनयति यजमानेऽध्वर्युः प्राचोमुदीचीमैशानीं वा दिशं गत्वा पला-
शस्य शम्या वा प्राचोमुदीचीमैशानीं वा शाखामभिदेन समन्त्रं छित्वा समन्त्रमेव
तां विहारमानयति सा शाखा । तस्य अग्रभागश्चिन्नस्त्रिभिर्दर्भैर्वण्यकारेण निवद्धः
शाखापवित्रमित्युच्यते । यस्तु तस्या मूलभागश्चिन्नपर्णः प्रादेशमात्रः स उपवेशः
प्रागुक्तः ॥

विषाणम्

दीक्षितस्य व्रतस्थस्य कण्डूयनापेक्षायां कण्डूतिसाधनं शृङ्गनिर्मितं विषाणं नाम ॥

औदुम्बरी नाभिदधनपादा अरस्तिमात्रशीर्ष्णी आनूच्या मौञ्जविवयना आसन्दी
भवति । यज्ञियस्य वृक्षस्योदुम्बरस्याभावे । मुञ्जाभावे तु दार्भं विवानम् । प्रादेश-
मात्राः पादाः । अरस्तिमात्राणीतराण्यङ्गानि शिरः, अनूचो, तिरश्ची, पूर्वपादो,
अपरपादो । विवाने प्राञ्च आतानाः, तिर्यञ्च आतानाः, आस्तरणम्, उपवर्हणम्,
अतीरोकाः, सन्धयः, आत्मा, प्रतिष्ठा, अधस्ताद् द्वौ कूर्चौ इत्येतावन्त्यासन्द्यागात्राणि ।
औदुम्बरोऽस्या वारयो रोहितेनानहुहेनोत्तरलोम्ना चम्मेणा पिहितः स्यात् । तस्य दशसु
पश्चाच्छिद्रेषु दश दश तन्त्र्यो वद्धाः स्युः । ताश्च स्नायुमय्यो नाड्यो लोके प्रति-
पन्नाः । इह तु ता मौञ्ज्यो दार्भ्यो वा स्युरिति लाज्यायनः । शाण्डिल्यस्तु त्रिष्वेव
पश्चाच्छिद्रेषु सत्सु चतुस्त्रिंशन्मध्यमे तन्त्र्यः स्युरभितस्तु त्रयास्त्रिंशतौ इति मन्यते

उभयथापि शततन्त्रीको वाणः स्यादिति दिक् तत्र वास आसीत्यर्थं कर्मविशेषे यजमान उपविशति क्वचित् सोमोराजाऽन्यो वा । यथोक्तं लाट्यायनीये—“आरोहन्त्युद्गातारं कूर्चानाराहेयुः प्रष्टी, ब्रह्मा, गृहपति”रिति । प्रष्टी पार्श्ववर्त्तिनौ प्रस्तोतृप्रतिहर्त्तारौ । या तु प्रवर्ग्येकर्मणि चर्म्मानधानार्थमासन्दी भवति सा समाढासन्दीत्युच्यते ॥

इत्युपयोजनपात्राणि ।

अथ प्रातिस्विकानि ।

सिकता, ऊपरमृत्तिका, मूषकविलमृत्तिका, वल्मीकमृत्तिका, महाहृदमृत्तिका, अरण्यवराहविहतमृत्तिका, शर्करा, षट् हिरण्यशकलानि, त्रीणि सुवर्णशकलानि, त्रीणि रजतशकलानि, अश्वस्थस्पाद्राः सपत्राः सप्तरौहाः, प्रादेशामात्रा अशुष्का-
ग्रास्तिष्ठः समिधः, अश्वस्थः, उदुम्बरः, पलाशः, शमी, विकङ्कतः, अशनिहतम्, अरण्यौ, मुञ्जकुलायः, पद्मिनीपत्रम् । इत्याधाने विंशतिसंभाराः ॥

आङ्गुरभ्युक्षणम्, हिरण्यम्, उषाः, आखुकरीषम्, शर्कराः । इत्याधाने पञ्चसंभाराः ।

वल्मीकवपा, वराहविहतम्, आदाराः, पूतीकाः, अजाक्षीरम् । इति यज्ञशिरसि पञ्चसंभाराः ।

महावीरः, शफः, प्रचरणी, उपयमनम्, उपयमनी, परीशासो, पिन्वने, रौहिणकपाले, रौहिणहवन्यौ सूचौ । इत्येतानि दश यज्ञशिरःपात्राणि । तत्र मृत्पिण्डेन प्रादेशमात्रं मध्ये संगृहीतं महावीरं करोति । तस्योपरिष्ठात् त्र्यङ्गुलं मुखं तत्र नासिका च क्रियते । तदे-
तन्महावीरधारणार्थं यज्ञकाष्ठनिर्मिते मध्यतो वत्तले द्वे पात्रे शफपदवाच्ये भवतः । वैकङ्कतं जुहूसदृशं पात्रं प्रचरणी नाम । महापुष्करं महादण्डम् । जुहूसदृशं पात्र-
मुपयमनं । अथोपयमन्यादीन्युपरिष्ठात् प्रकरणान्तरे प्रदर्शयिष्यामः । एवमन्यान्या-
न्यपि तत्तत्कर्मणां प्रातिस्विकानि पात्राणि तत्तत्कर्मप्रकरणे प्रदर्शयिष्यन्ते इति दिक् ।

अथासनानि ।

आसनं ब्रह्मणः कार्यं वारणं वा विकङ्कतम् ।

हस्तमात्रं चतुःशक्तिमूलदण्डसमन्वितम् ।

द्विषडङ्गुलसंख्याको मूलदण्डो विकङ्कतः ।

एवं यजमानासनम्, पत्न्यासनम्, अध्वर्यासनम्, होत्रासनम् आग्नीध्रासनम् ;
इत्यादीन्यासनानि सर्वाण्यरत्निमात्राणि कार्य्याणि ॥ इति ॥

इति यज्ञपात्राधिकारः ।

अथ हविर्द्रव्याधिकारः ।

देवतोद्देशेन त्यागार्थमुपकल्पितानि यज्ञसाधनानि द्रव्याणि हवींष्युच्यन्ते । तेषां चत्वारो वर्गा भवन्ति — पशुप्रभवाणि, औपधानि, यादृच्छिकानि, उत्तरद्रव्याणि — इति भेदात् । तत्र पशुप्रभवं दशविधम् — पयः, दधि, आज्यम्, आमिक्षा, वाजिनम्, वपा, त्वचः, मांसम्, लोहितम्, वसा चेति । पयो दुग्धम् । दधि प्रसिद्धम् । आज्यं घृतम् । प्रतप्ते दुग्धे दधिमिश्रणाद् द्वैरूप्यं जायते ; तत्र यो वनीभूतो भागः सामिक्षा । यस्तु तत्र जलरूपो भागस्तद्वाजिनम् । वपा हृदस्थो मेदोविशेषः । त्वचश्चर्मणाणि । अश्वमेधे “त्वच उत्कृत्य वपाना”मिति वचनात् त्वचोऽप्युपयोगो दृश्यते । मांसं पल-लम् । लोहितं रुधिरम् । “अश्वस्य लोहितं स्विष्टकृदर्थ”मिति वचनात् । वसा पशु-रसः । इत्येतानि दश द्रव्याणि पशुदेहात् प्रभवन्ति ॥ १ ॥

अथौषधं द्वादशविधम् — औषधयः, तन्दुलानि, पिष्टानि, फलीकरणानि, पुरोडाशः, ओदनः, यवागूः, पृथुकाः, लाजाः, धानाः, सक्तवः, सुरा चेति । औषधयः फल-पाकान्तानि मूलद्रव्याणि । तन्दुलं वितुषोक्तं धान्यम् । पिष्टं तन्दुलादीनां चूर्णं जलमिश्रितं घृष्टं वा । ब्रौह्मादीनामुल्लेखलेऽवहतानां शूप एव परापवनात् कण्डन-पृथग्भूतानां तुपाणां विशोधनेन संपादनं फलीकरणम् । ब्रौह्मादिपिष्टैः शृतैर्मन्त्रादि-योगाद्विधिवत्संपादितं कपालोपहितं द्रव्यं पुरोडाशः । ओदनो भक्तम् । यवागूः पिष्ट-मयम् पिष्टद्रव्यम् । पृथुकाश्चिपिटाग्रम् । लाजा भर्जितं धान्यम् । धाना भ्रष्टयवाः । यवगाधूमोपवाकानां नकलवदरककन्धूनां पिष्टानि सक्तवः । सुराः पैष्टो-माध्वी-गौड्यादीनि मादकद्रव्याणि । सौत्रामण्यां सुरायागः ॥ २ ॥

अथ यादृच्छिकमपि द्वादशविधम् — आकाशः, वायुः, आपः, मधु, सोमः, कृष्ण-लानि, किशुकानि, सर्मधः, शाकलानि, वह्निः, करीराणि, खजूराणि चेति ॥ तत्राकाशो मनाग्रहे । वायुर्वर्तनामहोमे । आपः संस्पृष्टहविष । मधु ‘मधुना जुहोती’त्यत्र । सोमो महायज्ञः । कृष्णलानि अतियज्ञः । किशुकानि सर्पदल्याम् । करीराणि खजूराणि काराग्याम् । तान्येतानि स्वाहाकारवषट्कारप्रदानानि हवींषि भवन्ति ॥ ३ ॥

अथाग्निः शरीरम्, प्राणः, शरीरी, तुषा इत्येतान्यपि यज्ञसाधनानि भवन्ति । तेषां हविष्ट्वं देवतार्थत्वादिष्यते । देवतायै त्याज्येषु हि हविःशब्दमिच्छन्ति । परे तु पयः प्रभृतिषु खजूरान्तेष्वेव चतुस्त्रिंशद्द्रव्येषु हविः शब्दं प्रयुज्जते ॥

उत्तरद्रव्याणि ।

अथाहुतिद्रव्यं, होमद्रव्यं, यागद्रव्यं, अर्हणाद्रव्यं, दक्षिणाद्रव्यमित्येतानि

व्याख्यास्यामः । आहुतिर्द्वैधैव—सोमाहुतिराज्याहुतिश्चेति । तत्र सोमाहुतिः सोम-
यज्ञे । अन्यत्र तु हविर्यज्ञे पशुयज्ञे वा सर्वत्राज्याहुतिर्भवेति ॥

होमद्रव्याणि

अथ होमद्रव्याणि तिलादीनि पाकयज्ञे कस्मैविशेषाद्बहुधा भिद्यन्ते । आग्निहोत्रे तु—
“पयो दधि घृतं तैलं यवागूनन्दुलौदनाः । मांसं सोमरसो मापाः होमद्रव्याणि वै दश ।”

तत्र पयसा तन्दुलैर्वाग्वा वा संप्रति होमः संप्रदायसिद्धः । जनकसंवादश्रुतौ
तु—“पय एवाग्निहात्रं, तदभावे त्रीहियवौ, तदभावे या अन्या ओषधयः, तदभावे
या आरण्या आपधयः, तदभावे वानस्पत्यम्, तदभावे त्वापः स्युः । सर्वाभावे तु सत्यं
श्रद्धायां जुहुया”दिति श्रूयते ॥

यागद्रव्याणि

अथ यागद्रव्याणि त्रयोदशधा—आज्यम्, पृषदाज्यम्, तानूनप्राज्यम्, आमिक्षा,
वाजिनम्, चरुः, पुराडाशः, पशुपुरोडाशः, वपा, अपृषः, सक्तवः, सुरा, सोमश्चेति ।
तत्राज्यं स्नेहद्रव्यम् ; तच्चेह घृतं ग्राह्यम् । तदपि गोरेव । तदाज्यस्थाल्यां कृत्वा वेद्यां
निधायते । तदाज्यं संस्काराथमग्नेः प्राङ्मूलात् पुनः पश्चादानाय तत्रैव वेद्यां स्थाप-
यति । यत्र यत्राज्यस्य हवनादिपूषयोगस्तत्र तदाज्यस्थाल्याः सकाशादाज्यं सूवेणोद्धृत्य
जुह्वादिषु पूरयति । तद्यथा—आज्यस्थाल्या उत्तरतो वेद्यां प्रागग्रमुदगग्रं वा वेदं निधाय
तस्मिन् प्रागग्रामादौ जुहूं स्थापयित्वा तस्यां चतुःकृत्वः सुवेणाज्यं पूरयति । तत
उपभृतं स्थापयित्वा तस्यामाज्यमष्टकृत्वो गृह्णाति । ततो ध्रुवायां चतुःकृत्वो
गृह्णाति । आज्यपूर्णाश्च ता जुहूप्रभृतोः सूचोऽध्वर्युर्दत्ताः परिकर्मा नीत्वा प्रणीतो-
त्तरतः स्थापितयोरिध्मवर्हिषाः पश्चिमतः स्थापयति । अथ कस्मैविशेषेऽध्वर्युर्यै-
गावशिष्टमाज्यं चतुःकृत्वो होतुः पाणो, षट्कृत्वस्तु आग्नोभ्रपाणौ सूवेण ददाति ।
तच्च तौ प्राश्नोतः । सेयमाज्येडा नाम इत्याज्यम् ॥

दधियुक्तं संस्कृतमाज्यं पृषदाज्यं नाम ॥

तानूनपत्रमपि संस्कृताज्यविशेषः । वेद्यां कंसं निधाय ध्रुवाज्यान् पञ्चकृत्वस्तानू-
नपत्रमन्त्रैराज्यं गृह्णाति । अवमृश्यावघ्राय तत्पात्रमद्भिः संस्पृश्य शालाया उत्तरभागे
निनयति । तदाज्यं तानूनपत्रं नाम ॥

अथ पूर्वैरामिक्षादध्यर्थं सायं दोहः कार्यः । ततो दधि संपादयेत् । अथ प्रातर्दुग्धे
पयस्यग्नितप्ते दधि संमिश्रयति । तेन तत्र दधि मिश्रितोत्तप्तपयोद्रव्ये द्वौ भागौ संप-
द्येते—यो घनोभूतो भागः सा आमिक्षा इत्युच्यते । यस्तु जलरूपो भागः स वाजिन
इत्युच्यते । आमिक्षावाजिने शीतले कृत्वा निदधाति ॥

अथ गार्हपत्याङ्गारान् गार्हपत्यायतनाद्वहिः पश्चिमतो निन्य तत्र तैः कृतान्त-
र्गर्भां चुहो स्थापयित्वा तस्यां सोदकस्थालीमधिश्चित्य तत्र मन्त्रान्सकृतानि तन्दुलानि
परिपच्यन्ते चरवो नाम । पयःसहितां तु स्थालीमधिश्चित्य साधितश्चरुः पयसि
चरुर्नाम ॥

अथ पुरोडाशः । देवतोद्देशेन कृतो ब्रीहियवान्यतरपिष्टपिण्डो मदन्तोजलेन सिद्धः
कूर्माकारेण सन्निवेशितः पुरोडाश इत्युच्यते । तत्परिपाकार्थं कपालापधानं क्रियते ।
तानि च पुरोडाशभर्जनार्थानि कपालानि मृण्मयानि द्वित्रहस्तवट्टितानि लोकिकाग्नि-
परिपक्वानि द्वयंगुलोच्छ्रितानि कार्य्याणि । तत्र कस्मिंश्चैत्पुरोडाशे एकमेवकपालं
विधीयते । तच्चकमेवाश्वशफाकारमश्वशफपरिमाणं च भवति । यत्र त्वनेककपालः
पुरोडाशस्तत्रेदमश्वशफाकारमश्वशफमात्रस्त्वं चार्हसिन् कपालसंग्रहे नेयम् । यथा-
ष्टाकपाले पुरोडाशे मध्ये तावदेकं चतुरस्त्रं कपालमुपधायते । ततस्तत्पश्चाद्—द्वितीयं
शफाकारतासंपादनार्थमर्धचन्द्राकारं कार्य्यम् । एवं मध्यमस्य पुरस्तादप्यर्धचन्द्रा-
कारं लुतायम् । तादृशमेव च मध्यमस्य दक्षिणतश्चतुर्थम् । अथ दक्षिणस्यास्य चतु-
र्थस्य पुरस्तात् पञ्चमम्, पश्चान् षष्ठं च शफाकृतियोग्यं कार्य्यम् । एवं पश्चिम-
स्थस्य द्वितीयस्योत्तरतः सप्तमम् । पूर्वस्थस्य तृतीयस्योत्तरतस्त्वष्टमं संनिवेशयम् ।
इत्थनेतान्यष्टौ कपालानि समुदितान्याकारेण परिमाणेन चाश्वशफसादृश्येन
संपद्यन्ते ।

एवं न्यूनाधिककपालेष्वपि चतुःकपालषट्कपालसप्तकपालैकादशकपाल-
द्वादशकपालादिषु कपालरचनाक्रमः कपालविभागश्च शफाकारतन्मात्रासंपत्ति-
संनवानुसारेणाऽनुसन्धेयो । तत्र च तं पुरोडाशं सर्वकपालेषु संश्लेषयितुमश्वशफमा-
त्रं प्रसारयति । शतपथे तु—“तं प्रथयति । तं न सत्रा पृथुं कुर्यात् । अश्वशफ-
मात्रं कुर्यादित्युद्देशे आहुः । कस्तद्वेद—यावानश्वशफः । यावन्तमेव स्वयं मनसा
न सत्र पृथुं मन्येत, एवं कुर्यात्” इत्याम्नायते । केचित्तु द्वयङ्गुलसमचतुरस्त्राणि
कपालानि इत्याहुः । तद्यथा—

एषु च कपालेषु पञ्चान् पुरोडाशान् कपालेभ्य उद्भास्य दारुपात्र्यां प्रथयति
इडापात्रतुल्यं केनचिद्विशेषचिह्नं नोपलक्षितं पात्रं दारुपात्रो । तत्राज्यापस्तरणं कृत्वा
कृतोपस्तरणस्थाने तान् पुरोडाशान् प्रथयति । तां च दारुपात्रां हविरासादकाले वेद्या-
मासादयति । ततो यागकाले तत्पात्रस्थानामेव पुरोडाशानामवदानम् ॥

आज्यस्य पुरोडाशस्यान्यस्य वा स्थापितस्य हवित्रो होमपरिमितभागग्रहणार्थं
खण्डनमवदानम् । तच्चानेकवारं कृत्वा गृह्णाति । तथा हि—ध्रुवाज्यान् स्रवेण जुह्वा-

मेकवारमाज्यं गृहीत्वा पुरोऽनुवाक्यापठनार्थं होतारं संप्रेष्य पुनस्त्रिवारं गृह्णाति । तच्चतुरवतं नाम । केषांचित् तत्पञ्चावतं भवति । तदुक्तम्—

“जामदग्न्या वत्सविदावर्णिषेणास्तथैव च ।

भागंवाश्च्यावता ओर्वाः पञ्चावत्तिन ईरिताः ॥”

एषां हि यजमानस्त्वे पञ्चवारमवद्यति । इतोऽन्ये चतुरवत्तिनः ॥ इत्याज्यावदानम् ॥

अथ पुरोडाशस्यावदानम् । तत्रादौ जुह्वामुपस्तीर्य्य प्रथमस्य पुरोडाशस्य पूर्वार्धात् प्रथममवदाय द्वितीयं पश्चार्धादवद्यति । ततोऽभिवारयति । तथा चोपस्तरण—पूर्वाधक—पश्चाधिकाभिवारणैश्चतुरवतं भवति । द्वितीयपुरोडाशादीनां तु अन्ततः प्राक् संस्थतासंपादनाय पूर्वं पश्चार्धादवदानं ततः पूर्वार्थादिति विशेषः । हविरवदानं च पञ्चभिरगुलिभिरंगुष्ठमध्यमानामिकाभिर्वा कार्यम् । पञ्चावत्तिनां तु प्रथमस्य मध्यान् पूर्वार्धात् पश्चार्धावेति त्रिरवदानम् । उपस्तरणाभिवारणाभ्यां पञ्चावत्तता । द्वितीयपुरोडाशादीनामप्येवम् ॥

एवमेव चर्वादिद्रव्यस्याप्यवदानं कार्यम् । तत्र च मेक्षणेनैवावदानं नाङ्गुलिभिरिति विशेषः ॥

अथ हवनोत्तरमंत्रशिष्टस्यास्य दारुपात्रीस्थस्य पुरोडाशद्रव्यस्य त्रेधा विभाग-प्रकृतिः । प्राशिन्नम्, यजमानभाग, इडा च । तथाहि—प्रथमतः प्राशिन्नहरणपात्रे प्रथमप्रधानद्रव्यसंश्लिष्टं कंचिदंशमवदाय सुवदण्डेन तदभिचार्य्य ब्रह्मणः प्राशनार्थं प्रणीतानां परिचमतः सादयति तत् प्राशिन्नं नाम । तत् इडापात्रं वेद्यामुदग्रं निधाय तस्मिन् यावन्ति प्रधानद्रव्याणि तावदर्थं सकृदेवोदक् संस्थमाज्यस्थाल्याज्येनोपस्तीर्य्य, प्रथम प्रधानद्रव्यस्यादौ दक्षिणार्धादवदाय तस्मिन्निडापात्रे उपस्तीर्णदेशे निदधाति । तत् उत्तरार्धादवदाय तत्र निदधाति । ततोऽस्य द्रव्यस्य पूर्वभागान् उपहृतं चतुरङ्गुलं खण्डमवदाय आज्यस्थाल्याज्येन सुसंतृप्तं संतर्प्य यजमानप्राशनार्थं ध्रुवायाः पूर्वभागं निदधाति । तत्खण्डं यजमानभागो नाम । अथ द्वितीयादिप्रधानद्रव्याणां प्रथम-वदवदाय निधायोपस्तरणवदभिवारयति । तदिडावदानमुच्यते । इत्थमिडापात्र्यां गृहीतं हविरिडा नाम । तां ततो हातपूर्वा ऋत्विजः सयजमाना भक्षयन्ति, तदिडा-प्राशनं भवति । इति पुरोडाशः ॥

अथ पशुपुरोडाशादीनि पञ्च पाशुकहविद्रव्याणि । तत्र शामित्राग्नौ पशुकुम्भो-मधिश्रित्य तस्यां प्रभूतमुदकं कृत्वा वषाभिन्नानि सर्वाणि पशोरङ्गानि तत्र निक्षिप्य सुशृतानि करोति । तान्येव पशुपुरोडाशः । तमन्तर्वादि सादयति । जुहूपभृतारुपस्तोर्य पुरोडाशस्य पूर्वार्धादवद्यति । पाशुकहविषोऽस्य हृदयादीन्येकादशावदानानि भवन्ति ।

हृदयाञ्जुहं द्विरवद्यति । जिह्वाया द्विरवद्यति । ततो वक्षसस्तनिम्नश्च । दक्षिणवृक्तात्, सव्यवृक्तात्, सव्याहोष्णः, दक्षिणपार्श्वान्, मन्थ पार्श्वान्, दक्षिणश्रोण्याः, अध्यध्या ऊर्ध्वप्रदेशात् । गुदं त्रेधावृत्त्वा मूलमुपयङ्भ्यांऽग्रं स्विष्टकृते निधाय, मध्यं द्वेधा कृत्वा जुह्वामवदधाति । सर्वाण्यङ्गानि द्विद्विरवद्यति ॥ हवनोत्तरकालं पङ्क्तस्त्रिजो यजमान-श्चैष्टिकेडावदिमां पश्चिडामपि भक्षयन्ति ॥

अस्यैव तु पशाः सर्वादरव्यापी पोलिकाकारोऽतिश्चेतवर्णा मेदोविशेषो वपा नाम । वपायां श्रुतायां पात्रान्तरेऽपूर्वाज्येनापस्तीर्य वपाश्रयणोसकाशादुद्धृत्य वपां तस्मिन् पात्रेऽववायाऽग्नावधिश्रेय अरूपावनाभिवर्द्याग्नुद्रस्य तेनैवाज्येन सानाव्यवन्मन्त्रेणालं करोति । तां वपां सुचां दक्षिणतः सादयति ॥

अथ त्र्यम्बकयागे त्रैयम्बकापूपः क्रियते । अपूपश्च लोके प्रसिद्धपदार्थः ॥

अथ सक्तवः । यवगोधूमोपवाकानां सक्तवः । नकलवदरककेन्धूनां च सक्तवः । नकलादयो वदरभेदाः । सौत्रामण्यां त्रोहसकून् यवसक्तून् वाऽऽज्येनापूर्वेणोपस्ती-र्याभिवाय्याञ्जलिनाऽऽहवनीयाग्नौ जुहोति ॥

अथ सुरा मादकद्रव्यवितेन । स्मरन्ति हि धर्ममूत्रकाराः ॥

“सुरा वै मलमन्त्रानां पाप्मा च मलमुच्यते । तस्माद् ब्राह्मणराजन्यौ वैश्यश्च न सुरां पिबेत् ॥” इति ॥

सौत्रामण्यां तु प्रत्यक्षं होता सुराग्रहं भक्षयति । प्राणभक्षं वा । यदि होता न भक्षयति, तदा खरे उपविष्टः कश्चिद् ब्राह्मणो भक्षति । यदि ब्राह्मणं न विन्देत्, तर्हि आहवनीयस्य दक्षिणतो भस्मनिर्मितखरस्य वल्मोकवपायामवनयति ॥

अथ सोमः । स च लताविशेषो गन्धमादनहेमकूटादिष्वन्निषु लभ्यः ॥

अर्हणीयद्रव्याणि

अथार्हणीयद्रव्याणि अर्हणार्थमर्हणीय विष्टरं पाद्यमर्ह्यमाचमनीयं मधुपर्कं गाञ्चे-त्याहरन्ति । विष्टरो दर्भासनम् । उपलक्षणमिदं कूर्वस्य । “कूर्चेमध्यास्तेऽधितिष्ठति वे-तिशांखायनीये । अध्यसर्गार्थमुदकम् । आचमनीयमाचमनार्थमुदकम् । मधुपर्को मधुना प्रुक्तं दधिपयः कृतान्नं वा । “दधनि पयस्यकृतान्ने मधु दध्यान्मधुपर्कमेतदाहुः ।” पङ्ढर्या भवन्ति—आचार्य्ये ऋत्विक् स्वशुरो राजा स्नातको जामाता च । एषामाचार्यादीनां त्रैवर्णिकानां परिसंवत्सराद्गृहमागतानामवश्यं मधुपर्कः कर्त्तव्य इत्यायंसदाचारः । तत्र स्नातकः सम्राट्त्तमात्रो ग्राह्यः ॥ मधुपर्कानन्तरं गौरप्येको निवेद्यः । अथ—मन्थानामपि मधुपर्कं कल्पत्वमाहुः । सक्तवः एव दधिमधुजलयोगात् त्रिविधा मन्था उच्यन्ते—दधिमन्थो, मधुमन्थ, उदमन्थश्चेति ॥

अथ दक्षिणाद्रव्याणि

“हतो यज्ञस्त्वदक्षिण” इति श्रुतेऽर्त्तविगम्यः कृतकृत्येभ्यो गौर्द्विरण्यं भूमिरन्नं वासो-
ऽन्यद्वा प्रतिपन्नं वस्तु दक्षिणात्वेन दीयते । एतच्च कर्मभेदेन भिद्यते इत्यग्रे वक्ष्यते ।

अथ पूर्णपात्रं दक्षिणा ब्रह्मणे दीयते । कृतेनाऽकृतेन वाजनेन फलैर्वा कंसं चमसं
वा पात्रमापूर्य्य दद्यात् तत्पूर्णपात्रम् ।

“अष्टमुष्टिर्भवेत् कुञ्चिः कुञ्चयोऽष्टौ च पुष्कलम् ।

पुष्कलानि च चत्वारि पूर्णपात्रं विधीयते” ।

इति गृह्यासंग्रहः ।

“यावता बहुभोक्तुश्च तृप्तिः पूर्णेन जायते ।

नावराद्वर्चं ततः कुर्यात् पूर्णपात्रमिति स्थितिः”

इति कर्मसंग्रहः ॥

अथैतदतिरिक्तमेतेभ्यः कस्मान्ते भोजनीयं दीयते तदन्वाहार्यं नाम दक्षिणा-
द्रव्यम् । यावन्तस्तत्र कर्मणि ऋत्विजः संयुक्ताः स्युस्तावतां भोजने पर्याप्त ओदनो
दक्षिणाग्नौ सुशृतः क्रियते, ततो वेद्या दक्षिणश्रोण्यां स्थाप्यते । ततः स्वं स्वं भक्तं गृहीत्वा
ब्रह्मादयः प्राशनन्ति । आदिष्टदक्षिणास्वाग्रयणमित्रविन्दाप्रभृतिष्वन्वाहार्यो नास्ति ।
नियता ह्येषा दक्षिणा यत्राग्नौ पच्यते, सोऽत एव दक्षिणाग्निरुच्यतेऽन्वाहार्य-
पचनश्चेति ॥

द्विविधा हि देवता भवन्ति—ईडेन्याः, सपर्य्यण्याश्च । ये दिव्या देवा अग्नि-
सोमेन्द्रवरुणादयस्ते ईडेन्याः । तेभ्यो यागहोमाहुतिद्रव्याणि हवींषि भवन्ति । ये तु
ब्राह्मणाः शुश्रूवांसोऽनूचानास्ते मनुष्यदेवाः सपर्य्यण्याः । तेषां दक्षिणाद्रव्याणि
हवींषि । श्रूयते च—“परोक्षं वा अन्ये देवा इज्यन्ते प्रत्यक्षमन्ये । यद्यजते—य एव
देवाः परोक्षमिज्यन्ते तानेव तद् यजति । यदन्वाहार्यमाहरन्ति—एते वै देवाः प्रत्यक्षं
यद् ब्राह्मणास्तानेव तेन प्रीणाति ।” इति दिक् ।

इति श्रीमहामहोपदेशक समीक्षाचक्रवर्त्ति-

श्रीमधुसूदन-विद्यावाचस्पतिप्रणीते



यज्ञमधुसूदनाभिधे यज्ञशास्त्रे

यज्ञोपकरणाध्यायो द्वितीयः


सम्पूर्णः ।

- १ अहवनीयकुराडम्
- २ शिवसध्य कुराडम्
- ३ सम्यकुराडम्
- ४ गार्हपत्यकुराडम्
- ५ दक्षिणाग्निकुराडम्
- ६ ब्रह्मासनम्
- ७ यमसनासनम्

उपकरण
संचयि
चिह्न



धा हीमे
भेदात् ।
समुच्चयेन
त एव



ते । एक-
॥ होरात्रा-
गाख्याने-
वैतमाहेति

गज्याहुतौ
दः । यत्र

तहविर्य-

पार्वणम्,

॥ अग्नि-

सौत्रा-

यज्ञशब्द-

निंष्टोमः,

१४



कुर्यः



१५

अथ यज्ञविट्पाध्यायः

यज्ञेश्वरप्रसादाय श्रीयज्ञमधुसूदने ॥

यज्ञप्रचयमुत्कृष्टं प्रवक्षि मधुसूदनः ॥ १ ॥

यज्ञाः कतिविधा भवन्तीति जिज्ञासायां कश्चिन् तावदाह—पञ्चविधा हीमे सर्वे यज्ञा भवन्ति ।

^१अग्निहोत्रम्, ^२दर्शपूर्णमासम्, ^३चातुर्मास्यम्, ^४पशुबन्धः, ^५सोम इति भेदान् । एतेषामेव यज्ञभेदानां स्वरूपारम्भकत्वेनोपबृंहणत्वेन विकृतित्वेन समुच्चयेन चान्येषां सर्वेषामेव यज्ञानां विधानात्तेषामप्येतैरेवोपसंग्रहणान् । अत एव “पाङ्क्तो वै यज्ञः”—इति श्रूयते । पाङ्क्तः पञ्चविधः ॥ १ ॥

अपर आह । एक एव हि सर्वा यज्ञोऽग्निहोत्रादिभिः पञ्चसंस्थो विधीयते । एकस्यैव संवत्सराग्नेः संस्काररूपत्वेन सर्वेषामेषां यज्ञानां स्वरूपारम्भान् तस्य चाहोरात्रादिभिः पञ्चभिरेव संस्थाभिः पृथक् संस्करणादग्निहोत्रादिसंस्थाभिः पृथगाख्यानेऽपि वस्तुतोऽनन्यत्वान् । पाङ्क्तो यज्ञ इति हि श्रुतिः पञ्चसंस्थमेवैतमाहेति बोध्यम् ॥ २ ॥

अपर आह यज्ञस्त्रिविधः—^१इष्टयः, ^२पशवः, ^३सोमा इति भेदान् । यत्राज्याहुतौ पशुहिंसा नास्ति तत्रेष्टिशब्दः । यत्र मांसमपि देवतायै दीयते तत्र पशुशब्दः । यत्र ग्रहयागे सोमरसाहुतस्तत्र सोमशब्द इति ॥ ३ ॥

एके तावदाहुः—एकविंशतिसंस्थः सर्वो यज्ञः—सप्तपाकयज्ञसंस्थाः, सप्तहविर्यज्ञसंस्थाः, सप्तसोमसंस्था इति भेदान् । तथा हि—^१औपासनहोमो, ^२वैश्वदेवम्, ^३पार्वणम्,

^४अष्टकाः, ^५मासिकश्राद्धम्, ^६सर्पवलिः, ^७ईशानवलि रिति सप्तपाकयज्ञसंस्थाः ॥ १ ॥ अग्नि-

होत्रम् ^२दर्शपूर्णमासौ, ^३आग्रयणादीष्टययनानि ^४चातुर्मास्यानि, ^५निरूढपशुबन्धः, ^६सौत्रा-

मणी, ^७पिण्डपितृयज्ञचतुर्होतृहोमादयो ^८दर्विहोमाः—इति सप्त हविर्यज्ञसंस्थाः ॥ यज्ञशब्द-

वाच्यत्वे ^७पिण्डपितृयज्ञस्य ^८वपट्प्रदानत्वाभावाद् दर्विहोमता ॥ २ ॥ अग्निष्टोमः,

१ अत्यग्निष्टोमः, ३ उक्थ्यः, ४ षोडशी, ५ अतिरात्रः, ६ वाजपेयः, ७ आप्तोर्यामः—इति सप्त सोम-
संस्थाः ॥ अग्निष्टोमे षोडशीग्रहणादत्यग्निष्टोमो राजन्यस्येत्येके, ब्राह्मणस्यापीत्ये-
के ॥ एताश्चैकविंशतिर्यज्ञसंस्थाः प्रचारबाहुल्याभिप्रायेण नित्यत्वाभिप्रायेणावश्य-
कर्तव्यताभिप्रायेण चोपन्यस्ताः । तथाहि—“जायमानो वै ब्राह्मणस्त्रिभि-
ऋणवां जायते—ब्रह्मचर्येण ऋषिभ्यो, यज्ञेन देवेभ्यः, प्रजया पितृभ्यः ॥ एष
वा अनृणी, यः पुत्री यज्वा ब्रह्मचारी च” । इति श्रुतेः प्राणिमात्रे नाप्राप्तस्य
देवर्णस्यापनयनार्थं हीमे एकविंशतिसंस्था यज्ञा विधीयन्ते । तस्मादशूद्राणां
सर्वेषामेवैतेऽवश्यकर्तव्या इष्यन्ते । शूद्राणां तु विद्या नास्तीत्यशक्तत्वादधि-
कारो निरस्यते इत्यन्यत् । त्रैवर्णिकेन तु समर्थेनाफलार्थिनाऽप्येते कर्तव्या इति
नित्यत्वम् । अतएव चैषां पुरात्रेऽधिकप्रचार आसीदिति बोध्यम् ।

श्रूयते चैकविंशतिरमिस्थं यज्ञानां गोपथश्रुतौ “सप्तसुत्याः, सप्त च पाकयज्ञा,
हविर्यज्ञाः सप्त, तथैकविंशतिः । सर्वे ते यज्ञा अङ्गिरसोऽपियन्ति नूतना यानृषयः
सृजन्ति ये च सृष्टाः पुराणैः”—इति ॥ (५।२५) ॥ “सायं प्रातर्नित्यहोमौ
स्थात्नीपाको नवश्च यः । वलिश्च पितृयज्ञश्च अष्टका सप्तमः पशुः” इत्येते
पाकयज्ञाः ॥—“अग्न्याधेयमग्निहोत्रं पौर्णमास्यमावास्ये । नवेष्टिश्चातुर्मास्यानि
पशुबन्धोऽत्र सप्तमः”—इत्येते हविर्यज्ञाः । “अग्निष्टोमोऽत्यग्निष्टोम उक्थ्यः
षोडशिमांस्ततः । वाजपेयोऽतिरात्रश्च आप्तोर्यामोऽत्र सप्तमः”—इत्येते सुत्याः ॥
(गो० ब्रा० ५ प्र० २३) इति ॥ इत्थं चैकविंशतेः संग्रहेण त्रयो यज्ञाः
प्रसिध्यन्ति पाकयज्ञो हविर्यज्ञः सोमयज्ञ इति ॥ पूर्वं त्रेतायामेव त्रैविध्यस्येष्टत्वात्
पाकयज्ञं त्यक्त्वा पशुबन्धेन त्रैविध्यमुक्तम् । इह तु त्रेतोपेक्षणात् पाकयज्ञस्यापि
संग्रहेण त्रैविध्यमाख्यातम् । पशुबन्धस्य पशुपुरोडाशतया हविर्यज्ञेऽन्तर्भावयितुं
शक्यत्वात् ॥ इति दिक् ॥ ४ ॥

अपरस्तु सर्वानेव यज्ञानन्यथा विभजते । तथाहि यज्ञः पञ्चधा—

१ शिरोयज्ञः, २ अतियज्ञः, ३ महायज्ञः, ४ हविर्यज्ञः, ५ पाकयज्ञश्चेति ।

शिरोयज्ञः १

यज्ञो वै विष्णुः । सोऽसावादित्यः । तस्य धर्मः प्रवर्ग्यः शिरोभागः । छिन्न-
शीर्षा हि सर्वो यज्ञः । स शिरोयज्ञेन शीर्षणवान् भवति । स यदेतेन यज्ञस्य
शिरः प्रतिसन्धत्ते तेनासौ शिरोयज्ञो नाम । नात्र प्रणीताः प्रणयन्ति । नात्र प्रया-
जानुयाजाः । नाज्यभागावत्र जुहोति मृन्मयैरेवात्र जुहोति न वानस्पत्यैरिति विशेषः

तत्र सहस्रे प्रवृज्यान्, सर्ववेदसे च विश्वजिति च वाजपेये च राजसूये च सत्रे च एतान्येवास्य प्रवर्जयन्ति । नानोऽन्यत्र । तेनानिहोत्रं दर्शपूर्णमासौ चातुर्मास्यानि पशुयन्वः सौम्योऽध्वरश्चेत्येते सर्वेऽप्यप्रवर्ग्याः । सोऽयं धर्मयागः । प्रवर्ग्ययागः । सम्राड्-यागः । महावीरोपासना चेत्येभिः शब्दैर्व्यपदिश्यते ॥ इति शिरोयज्ञाधिकारः ॥ १ ॥

अतिचक्षः ४

अथाग्निचित्या, वाजपेयः, राजसूयः, अश्वमेधः इत्येते चत्वारोऽतियज्ञाः । त इमे परमा यज्ञाः सर्वानन्यानतिक्रामन्ति, नैनानतिक्रामन्ति महायज्ञादयः । अतीति इ कर्माणि सन्ति—यान्यन्यत् कर्माति तानि । अतीति तेपामग्निचित्या, राजसूयो, वाजपेयोऽश्वमेधः । तद्यत् तान्यन्यानि कर्माण्यति, तस्मात् तान्यतीति ॥ ६-४-३-१ ॥ कां-प्र-ब्रा. ॥ एष्वप्यश्वमेधाद्वाजसूयादयोऽतिश्रेष्ठाः । तेष्वपि—“अवरं वै राजसूयं परं वाजपेयम् । राजा वै राजसूयेनेष्ट्वा भवति, सम्राड् वाजपेयेन ।” “अवरं हि राज्यं परं साम्राज्यम्” इति वाजपेयश्रुतेः (शत० ५ । १ । १) राजसूयाद्वाजपेयोऽतिशेते । ततोऽप्यग्निचित्या त्रीनन्यानतिक्रमते । अमृतप्राप्तिहेतुत्वात् । अन्येषु नामृतत्वस्याशास्ति । तत्र गार्हपत्यो नैऋत्य आहवनीयोऽष्टो धिष्ण्याश्चेत्येतेषामेकादशानामग्नीनां सोमसंवन्धिनां संस्कारविशेषोऽग्निचयनं नामा-तिचक्षः । स द्विविधः—स्वतन्त्रः, सोमाङ्गभूतश्च । अन्तरेणाप्यग्निचयनं सोमः क्रियते । इच्छतस्तु स महाव्रते सोमेऽग्निचयनस्यावश्यकत्वात् । तत्राय-मङ्गभूतश्चयनयागः प्रतिपद्यते । अथ यः सोमयागं विनैव क्रियते स स्वतन्त्रः । तत्राध्वरधर्मा अप्यनुक्रमन्तेऽग्निधर्माश्च । फाल्गुन्यां पश्वालम्भोऽनन्तराष्टकायामुखा-संभरणमनन्तरामावास्यायां दीक्षा ॥ ततः संवत्सरं यावदुख्याग्निधारण-विष्णुक्रम-वात्सप्रादिकर्माणि । संवत्सरान्ते फाल्गुन्या अन्तरामावास्यायां सोमक्रयः । सोम-क्रयात् प्रागेव गार्हपत्यचयनं नैऋत्यचयनं सोमक्रयादूर्ध्वं चैत्रशुक्लेऽन्तरोपसदा-वाहवनीयाग्नेः पञ्च चितयः । ततः शतरुद्रियहोमः । अग्निविकर्षणम् । प्रवर्ग्यो-त्सादन्मग्निप्रहरणं वैश्वानरमारुताः । वसोर्धारा । आहुतयः । धिष्ण्याग्निचयनम् । इति चयनकर्माणि ॥ त एते चत्वारोऽतियज्ञा उक्ताः । एषु चतुर्ष्वतियज्ञेष्वग्नि-चित्यावाजपेययोर्ब्राह्मण एवाधिकुरुते, राजसूयाश्वमेधयोस्तु राजन्य एवेति विशेषः । इत्यतिचक्षधिकारः ॥ २ ॥

महायज्ञः १७५

अथ महायज्ञो द्वेधा—सोमः सुरा च । तत्र सोमः पञ्चधा—एकाहः, अहीनः,

रात्रिसत्रम्, अयनसत्रम्, महासत्रं चेति ॥ एकेनाहा साध्य एकाहः । द्विरात्रमारभ्य दशरात्रपर्यन्ता अनेकाहसाध्या अहीनाः । तत्र दशाहो द्विविधः—छन्दोमदशाहः, त्रिककुब्दशाहश्चेति भेदात् । एकादशरात्रमारभ्य शतरात्रपर्यन्तं बहुरात्रसाध्यानि रात्रिसत्राणि । शतरात्रादूर्ध्वं सहस्ररात्रपर्यन्तमयनसत्राणि । तदिदं—एक-दशशतसहस्रभेदाच्चतुर्धा भिन्नाः सोमा भवन्तीत्येकं मतम् । (१ । १० । १०० । १०००) । द्विरात्रमारभ्य द्वादशरात्रपर्यन्तमहीनाः । एकादशरात्रमारभ्य संवत्सरा-दूर्वाक् रात्रिसत्राणि । एकसंवत्सरसाध्यमारभ्य सहस्रसंवत्सरपर्यन्तमयनस-त्राणि । तथा चायमेकादशाहो द्वादशाहश्चेत्युभयो द्वेधा संपद्यते अहीनभूतः, सत्रभूतश्चेति । तत्रापि द्वादशाहो द्विविधः—व्यूढद्वादशाहो भरतद्वादशाहश्चेति भेदात् । तदिदं—एकाहद्वादशाहैकसंवत्सरसहस्रसंवत्सरपरिच्छेदाच्चतुर्धा भिन्नाः सोमा भवन्तीत्यपरं मतम् (१ । १२ । ३६० । ३६००००) ॥ महासत्राणि तु यावज्जन्मसाध्यानि । तत्र सोमानियमेऽपि चिररात्रसाध्यत्वात् सत्रशब्दः प्रवर्तते । अथादौ सोमाधेयमन्ते च काम्यसोमान् प्रवेशयन्तः केचिदिष्टिवत् सोमेऽपि साप्त-विध्यमिच्छन्ति ॥

एकाहाः ५८

तत्रैकाहा बहुविधा इष्यन्ते । तेषां प्रकृतिभूतः प्रधानैकाहो ज्योतिष्टोमः । स च सप्तसंस्थः प्रतिपद्यते—अग्निष्टोमः^१ । अत्यग्निष्टोमः^२ । उक्त्यष्टोमः^३ । षोडशस्तोमः^४ । अतिरात्रस्तोमः^५ । वाजपेयस्तोमः^६ । आप्तोर्यामस्तोमः^७ । इति ॥ एता हि तस्य सप्त संस्थाः ॥ सर्वेऽप्येतेऽग्निष्टोमसंपन्ना भवन्तीत्यतः सप्तसंस्थोऽप्ययमग्निष्टोम इत्यु-च्यते ॥ आग्नेय्यां यज्ञायज्ञियायाम्च्युत्पन्नेनाग्निष्टोमसाम्ना समाप्तेरप्ययमग्नि-ष्टोमो नाम । प्रातःसवने बहिःपवमानस्त्रिवृत्स्तोम इति नवस्तोत्रीयाः ६ ॥ आज्यस्तोत्राणि चत्वारि पञ्चदशानीति षष्टिः स्तोत्रीयाः ६० ॥ माध्यन्दिने सवने माध्य-न्दिनः पवमानः पञ्चदशस्तोम इति पञ्चदश स्तोत्रीयाः १५ ॥ पृष्ठस्तोत्राणि चत्वारि सप्तदशानीत्यष्टषष्टिः स्तोत्रीयाः ६८ ॥ तृतीयसवने आर्भवः पवमानः सप्तदश इति सप्त-दश स्तोत्रीयाः १७ ॥ अग्निष्टोमस्तोत्रमेकविंशमित्येकविंशतिः स्तोत्रीयाः २१ ॥ इत्थ-मत्र नवत्यधिकं शतं स्तोत्रीयाः संपद्यन्ते । ताश्चोनविंशतयोदश भवन्ति । दशाक्षरत्वा-च्चायमग्निष्टोमो विराट् । विराड् हि छन्दसां ज्योतिः । तस्मादयमग्निष्टोमो ज्योतिष्टोम इत्युच्यते ॥ त्रिवृत्पञ्चदशसप्तदशैकविंशाख्यैश्चतुर्भिर्ज्योतिषां स्तोमैः साध्यत्वादप्ययं ज्योतिष्टोम इत्युच्यते चतुष्टोमश्च । अग्निष्टोमः^१, उक्त्यः^२, षोडशी, आतरात्रः^३—इत्ये-

तेषां चतुर्णां संवेऽपि चतुष्टोमशब्दो व्यवहित्यते । त इमे यज्ञिकानां भग्नदायभेदाद् व्यवहारभेदा भवन्ति ॥ वाजपेयस्त्वयमग्निष्टोमसंस्थाविशेषः पूर्वस्मादतिथ्यज्ञविशेषाद्वाजपेयादतिरिच्यते ॥

स चायमग्निष्टोमः पञ्चाहसाध्यः । वसन्ते पूर्णिमायां प्रतिपद्यमायां प्रतिपदि वा प्रारम्भः । प्रथमेऽहनि दीक्षादीक्षणीयायज्ञानुष्ठानम् । द्वितीयेऽहनि प्रायणीययागः । सोमलताकयणं च ॥ ततो द्वितीये तृतीये चतुर्थे चाहनि प्रातःसायं च प्रवर्ग्योपसन्त्यागः । चतुर्थेऽहनि प्रवर्ग्योद्वासनादूर्ध्वमग्नीषोमीयपश्वनुष्ठानम् । सोमलताकण्डनेन सोमरमं निष्कास्य प्रदैश्चममैश्च होमः ॥ तत्र सूर्योदयादूर्ध्वमाग्नेयपशुयागः । उक्त्यपर्यायान्ते कृते प्रातःसवनसमाप्तिः । ततो मध्यन्दिनसवनम् । तत्रैव द्वादशोत्तरशनं गावो दक्षिणा दीयन्ते । ततस्तृतीयसवनम् । इत्थं सवनत्रयात्मकः प्रधानयागः । ततोऽवभृथयाग उदके वरुणदेवताकः पुरांडाशहोमः ॥ ततोऽनुवन्ध्या पशुयागः । तत्र गोः पशोः कलिनिपिद्वस्वान् तत्स्थाने आमीक्षायागः । तत उदयनीया चोदवसानीया च पञ्चमेऽहनि यावद्रात्रि कार्या ॥ इति कार्याक्रमः । दीक्षोपसन्सुत्यानां सुत्यायाः प्राधान्यान् तदनुरोधेनास्यैकाहस्वमिष्यते ॥

चतुष्टोमे अग्निमारुतादूर्ध्वमागमात् त्रयाणां शस्त्राणामुक्त्यो भवति । एकागमादूर्ध्वमुक्त्येभ्यः षोडशी । त्रयोदशागमादूर्ध्वं षोडशिनोऽतिरात्रः ॥ अन्तरेणाग्निमारुतमनुयाजांश्चैतेषां स्थानम्—इत्याह शांखायनः । भाष्यकारस्त्वाह—अग्निष्टोमादूर्ध्वमुक्त्यः । ततः षोडशो ततोऽतिरात्रः इतिक्रमो नियमेन नापेक्ष्यते । अत्रत्यग्निष्टोमे अग्निमारुतादूर्ध्वं षोडशिग्रहे स्तुते शस्त्रम् । उक्त्यशस्त्रेऽप्यूर्ध्वं नावश्यं षोडशिचरणम् । अकृत्वापि षोडशिनं त्रयोदशागमादतिरात्रो भवति इति ॥

अथ वैकारिका एकाहा आङ्गिरसकल्पे वैतानपूत्रे ताण्ड्यादिपु चोक्ताः । यथा—१ त्रिवृत्स्तोमः, २ पञ्चदशस्तोमः, ३ सप्तदशस्तोमः, ४ एकविंशतिस्तोमः, ५ त्रिणवस्तोमः, ६ त्रयस्त्रिंशस्तोमः, ७ सर्वस्तोमोऽतिरात्रः, ८ चतुर्विंशस्तोमः, ९ विपुवत्स्तोमः, १० अभिजित् स्तोमः, ११ सर्वजितस्तोमः, १२ विश्वजित्स्तोमः, १३ बलभित्, १४ उद्धित्, १५ पुनस्तोमः, १६ सूर्यस्तोमः, १७ इन्द्रस्तोमः, १८ मरुत्स्तोमः, १९ भूमिस्तोमः, २० प्रतीचो नस्तोमः, २१ वैश्यस्तोमः, २२ ब्राह्म्यस्तोमः, २३ अग्नेःकुलायः, २४ इन्द्राग्न्योः कुलायः, २५ तीव्रसुत्, २६ गोसवः, २७ बृहस्पतिसवः, २८ वनस्पति सवः, २९ त्विष्ट, ३० एट्, ३१ विराट्, ३२ स्वराट्, ३३ सम्राट्, ३४ विराजः, ३५ राजसूयः, ३६ वाजपेयः, ३७ दशपेयः, ३८ चतुःपर्यायः, ३९ अपूर्वः, ४० विघनः, ४१ विवधः, ४२ उपहव्यः, ४३ उपसदः, ४४ सदः, ४५ राशिः, ४६ मरापः, ४७ ऋषभः, ४८ अपचितिः, ४९ विनुतिः, ५० अभिभूतिः, ५१ साद्यस्कः, ५२ विभ्रंशयज्ञः, ५३

सदंशः, ५४ अभिपेचनीयः, ५५ अजिरवज्रः, ५६ वज्रः, ५७ इषुः, ५८ श्येनः एष-
मेवान्यत्र विहिता अन्येऽप्येकाहा द्रष्टव्याः ॥ इत्येकाहप्रचयः ॥

अहीनाः ३५

अथाहीना वैतानसूत्रादिपूक्ता यथा व्युष्टिः । आङ्गिरसः । कापिवनः । चैत्ररथः ।
गो आयुषी । इत्येते पञ्च द्व्यहाः ॥ ० ॥ ५ ॥ चत्वारि सौमिकचातुर्मास्यानि वैश्व-

देव—वरुणप्रधास—शाकमेधशुनासीर्याणि । गर्गत्रिरात्रम् । वैदत्रिरात्रम् । चतुर्वंशच-
तुश्ववारिशाष्टाचत्वारिंशैरेकाहैश्छन्दोभवत् त्र्यहः । पराकः । अन्तर्वसुः । अश्वमेधः ।

स्वरसामानस्त्रयः । पृष्ठत्र्यहः । ज्योतिर्गौरायुरित्यभिसविकत्र्यहः—इति त्र्यहाः
पञ्चदश ॥ ० ॥ १५ ॥ ० ॥ संसर्पः । चतुर्वारः—इति द्वौ चतुरहौ ॥ ० ॥ २ ॥

अभ्यासङ्गयः । पञ्चशारदीयः । ज्योतिर्गौरायुरित्यभिसवपञ्चाहः ।

पृष्ठ्यपञ्चाहः—इति चत्वारः पञ्चाहाः ॥ ० ॥ ४ ॥ ज्योतिर्गौरा-

युर्गौरायुर्ज्योतिरित्यभिसवषडहः । त्रिवृत्पञ्चदशसप्तदशैकविंशतिष्वत्रयस्त्रिंशाः

षडहः ॥ इति द्वौ षडहौ ॥ ० ॥ २ ॥ आभिसविकः षडहो महाव्रतान्त्यः
सप्ताह एकः ॥ १ ॥ आभिसविकः षडह एव गौरायुरिति द्व्यहेन युक्तोऽष्टाह
एकः ॥ ० ॥ १ ॥

अभिजित्, स्वरसामानस्त्रयः, (विपुवान्, स्वरसामानस्त्रयः) विश्वजित्—इत्येष
एतैर्नवरात्र एकः ॥ ० ॥ १ ॥ पृष्ठ्यषडहः, छन्दोमत्र्यहः । चतुर्विंशात्मकोऽ-
विवाक्यश्चैकाहः—इत्येतैः षडहत्र्यहैकाहैः कृतः पृष्ठ्यच्छन्दोमाविवाक्यात्मकः—
छन्दोमदशाहः त्रिककुब्दशाहः ॥ ० ॥ २ ॥

दशाह एव महाव्रतान्त्य एकादशाहः ॥ ० ॥ १ ॥ पृष्ठ्यच्छन्दोमाविवाक्यात्मको
दशाह एवाद्यन्ताभ्यामतिरात्राभ्यां संपुटितो भरतद्वादशाहः ॥ पृष्ठ्यच्छन्दोमाविवा-
क्यमहाव्रतातिरात्रात्मकस्तु व्यूढद्वादशाहः ॥ १ ॥ २ ॥ द्वादशसुत्यः क्रतुर्द्वादशाहः
सुत्यानि सावनमानपरिमितान्यहानि । सर्वमेवाहः—त्रिवृत्स्तोमं रथन्तरपृष्ठमग्नि-
ष्टोमसंस्थं भवतीति शांखायनः ॥ इत्यहीनसोमाः पञ्चत्रिंशदाख्याताः ॥ ० ॥ ३५ ॥
इत्यहीनप्रचयः ॥

भरत—द्वादशाहः							व्यूढछन्दा द्वादशाहः							
प्रायशीर्गोऽतिरात्रः	दशाहः						उदयनीयोऽतिरात्रः	एकादशाहः						
	पृष्ठयः पडहः			छन्दोमाः अविवाक्यम्	दशाहः			पृष्ठयः पडहः	छन्दोमाः अविवाक्यम्	महाव्रतम्	अतिरात्रः			
	पृष्ठयः पडहः				पृष्ठयः पडहः									
	२५	२९	३३		२५	२९						३३	२५	२९
१	२५	२९	३३	२५	२९	३३	२५	२५	२९	३३	२५	२९	३३	२५

अथ रात्रिसत्राणि ३२

द्वादशाहप्रभृतीनि शतरात्रपर्यन्तानि रात्रिसत्राणि । तत्र द्वादशाहप्रभृतीनि चत्वारिंशद्वात्रपर्यन्तान्येकोत्तराणि सत्राणि ऊनत्रिंशत् । तत् उत्तराणि तु कानिचिद्द्वैशेषिकाणि त्रीणि भवन्ति । तत्रैतेष्वेकोत्तरसत्रेषु नित्यो द्वादशाहः । स यैरहोभियथा यथा विवर्द्धमानस्तत्तदेकोत्तरसत्ररूपाय संपद्यते तान्याख्यायन्ते ।

एकाहआहरणीयः	× महाव्रतम् । १		
द्वयहः, (२) २=	{ गौः.....१ आयुः...२	षडहः, (१)	× ज्योतिः...१
त्रयहः, (१) ३= (२)	× ज्योतिः...१ { गौः.....२ आयुः.....३	(२)	{ गौः.....२ आयुः.....३
चतुरहः, (१) ४= (२) (१)	+ ज्योतिः...१ { गौः.....२ आयुः.....३ × महाव्रतम् ४ + ज्योतिः...१	६= (२)	{ गौः.....४ आयुः.....५ + ज्योतिः...६
पञ्चाहः, (१) ५= (२) (२)	{ गौः.....२ आयुः.....३ × महाव्रतम् ४ + ज्योतिः...१	सप्ताहः, (१)	+ ज्योतिः १
	{ गौः.....२ आयुः.....३	(२)	{ गौः.....२ आयुः.....३
	{ गौः.....४ आयुः.....५	(२)	{ गौः.....४ आयुः.....५
		७= (१)	+ ज्योतिः ६ + महाव्रतम्

एतेषां स्थानानि यथा--

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४ अविवाक्यम्	उदयनीयः
५	६	७	८	९

५	६	७	८	९
२४ चतुर्विंशः	४४ चतुश्चत्वारिंशः	४८ अष्टचत्वारिंशः	२४	

एतस्य द्वादशाहस्य दशमादह ऊर्ध्वं महाव्रतमाहरन्ति, ततस्त्रयोदशरात्रं संपद्यते । अथवा पृष्ठ्यं छन्दोमाश्चान्तरेण सर्वस्तोममतिरात्रम् । ततस्त्रयोदशरात्रं संपद्यते ॥ १३ ॥ तदिदमेकाहार्थं दशरात्रादूर्ध्वं महाव्रतमाहरेत् पृष्ठ्यादूर्ध्वं सर्वस्तोमं वातिरात्रम् ॥ १३ ॥ अथ द्व्यहार्थं गो आयुषो वर्द्धयेत् ॥ १४ ॥ त्र्यहार्थं त्रीणि पूर्वाण्याभिप्लविकानि ज्योतिर्गौरायुरिति वर्द्धयेत् ॥ १५ ॥ चतुरहार्थं तान्येव महाव्रतचतुर्थानि ॥ १६ ॥ पञ्चाहार्थं आभिप्लविकान्यादितः पञ्च वर्द्धयेत्—ज्योतिः, गौरायुः, गौरायुरिति ॥ १७ ॥ षडहार्थं आभिप्लविकं षडहं वर्द्धयेत्—॥ १८ ॥ सप्ताहार्थं तु महाव्रतसप्तमं षडहमाभिप्लविकम् ॥ १९ ॥ तदत ऊर्ध्वं मण्यनेनैव न्यायेन तां तां संख्यां पूरयन्ति । एतत् सप्तकस्य चतुरावृत्या द्वादशाहे संनिवेशाच्चत्वारिंशद्वात्राणि संपद्यन्ते ॥ द्वादशाहे चान्तरेण प्रायणीयं पृष्ठ्यं चैतेषां द्व्यहादीनां प्रवर्द्धनकानां स्थानम्भवति ।

अथ विंशतिरात्रमेकविंशतिरात्रं चतुर्विंशतिरात्रं त्रयस्त्रिंशद्वात्रं सप्तविंशद्वात्रमित्येतेषु पञ्चसु केचन विशेषा आख्यायन्ते । ततोऽन्यत्रावत्वारिंशद्वात्रात्सर्वेषु एकोत्तरात्रेषु पूर्वोक्तेन कल्पिन्यायेनैव सा सा संख्या पूर्यते । द्वादशदल्पसंख्यं तत् तत्पूर्वं कुर्यादिति हि स कल्पिन्यायः ॥

द्वादशाहस्य प्रायणीयं दशरात्रं चान्तरेणागन्तूनामष्टानामहानां संनिवेशाद्विंशतिसुत्रासिद्धिः । तथा हि—प्रायणीयः, १ अभिप्लवषडहः, ७ अभिजित्, ८ विश्वजित्, ९ षट्पृष्ठ्यः षडहः, १५ छन्दोमा त्र्यहः, १८ अविवाक्यम्, १९ उदयनीयः—२० इति क्रमो द्वाविंशतिरात्रस्य ॥ २० ॥

अथैकविंशतिरात्रः । स द्वेधा पूर्वश्चोत्तरश्च । प्रायणीयः १ अभिसवपडहः, ७
अतिरात्रः, ८ अभिसवपडहौ द्वौ, उदयनीयः—इत्येवं पूर्वः ॥ प्रायणीयः १ पृष्ठयःपडहः
६ स्वरसामानस्यः ३ विपुवानहः १ स्वरसामानस्यः ३ पृष्ठयःपडहो विपरीतः ६
उदयनीयः १ इत्येवमेकविंशतिरात्र उत्तरः ॥

अथ क्लृप्तिन्यायेन कल्पितानामहामागन्तूनां द्वादशाहस्य प्रायणीयं दशरात्रं
चान्तरेणैव संनिवेशः सर्वत्र । तथा च प्रायणीयः, आगन्तून्स्वहानि, दशरात्रः,—उदय-
नीय—इत्येवं क्रमा वक्ष्यमाणानां ज्ञेयाः । आगन्तूनि स्वहानि क्रमेणोदाहरामः ।

त्र्यहः ३ अभिसवपडहः ६ महाव्रतं १ चेति द्वाविंशतिरात्रः ॥ २२ ॥ अभिसव-
पञ्चाहः, अभिसवपडहः—इति त्रयोविंशतिरात्रः ॥ २३ ॥

प्रायणीयः १ । पृष्ठयस्तोमपडहः । त्रयस्त्रिंशमहरनिरुक्तम् १ । त्रयस्त्रिंशमहर्निरु-
क्तम् १ । त्रिणवस्तोममेकमहः १ । एकविंशम् । पुनरेकविंशम् १ । त्रिणवस्तोममेक-
महः १ । त्रयस्त्रिंशं निरुक्तम् १ । त्रयस्त्रिंशमहरनिरुक्तम् । पृष्ठयस्तोमपडहो विपरीत-
स्य त्रिंशारम्भणः ६ । त्रिवृद्धहरनिरुक्तम् १ । ज्यातिष्टोमोऽग्निष्टोमः १ । उदयनीयः
१ । इति चतुर्विंशतिरात्रः ॥ २४ ॥

अथ द्वावभिसवौ । महाव्रतमिति पञ्चविंशतिरात्रः ॥ २५ ॥ गो आयुषी ।
द्वावभिसवौ—इति पञ्चविंशतिरात्रः ॥ २६ ॥ त्र्यहः । अभिसवौ द्वौ—इति सप्तविंशति-
रात्रः ॥ २७ ॥ त्र्यहः । अभिसवौ द्वौ । महाव्रतं चेत्यष्टाविंशतिरात्रः ॥ २८ ॥
पञ्चाहः । अभिसवौ द्वौ—इत्येकोनत्रिंशद्वात्रः ॥ २९ ॥ त्रयोऽभिसवाः—इति त्रिंश-
द्वात्रः ॥ ३० ॥ त्रयोऽभिसवाः । महाव्रतं चेत्येकत्रिंशद्वात्रः ॥ ३१ ॥ गो आयुषी । त्रयोऽभि-
सवाः—इति द्वात्रिंशद्वात्रः ॥ ३२ ॥ त एतेऽष्टौ न्यायक्लृप्ताः ॥

प्रायणीयः १ । पञ्चाहाभिसवास्त्रिरावृत्ताः १५ । विश्वजिदतिरात्रः १ । पञ्चाहा-
भिसवः ५ । दशरात्रः १० । उदयनीयः १ इत्येवं त्रयस्त्रिंशद्वात्रो विधीयते ॥ ३३ ॥

अथ ज्योतिः, गौः, आयुरित्येतान्याभिसविकानि त्रीण्यहानि ३ । त्रयोऽभिसवाः
पडहाः १० । महाव्रतं चेति चतुस्त्रिंशद्वात्रः ॥ ३४ ॥ पञ्चाहः ५ । त्रयोऽभिसवाः १५
इति पञ्चत्रिंशद्वात्रः ॥ ३५ ॥ चत्वारोऽभिसवाः—इति षट्त्रिंशद्वात्रः ॥ ३६ ॥ त एते
त्रयो न्यायक्लृप्ताः ॥

प्रायणीयः १ । चतुर्विंशमहः १ । अभिसवपडहः ६ । पृष्ठयपडहः ६ । नवरात्रः ६
गो आयुषो २ । दशरात्रः १० । महाव्रतम् १ । उदयनीयः १ इति सप्तत्रिंशद्वात्रः ॥

अत्राभिजित्—स्वरसाम—विपुवत्—स्वरसामविश्वजिह्विर्नवरात्रः संपद्यते । २२
रात्रस्तु पृष्ठयपडहेन छन्दोमध्यहेणाविवाक्येन च संपद्यमानो द्वादशाहस्यः ॥ ३७ ॥

अथ गो आयुषी । चत्वारोऽभिस्रवाः । इत्यष्टत्रिंशद्वात्रः ॥ ३८ ॥ त्र्यहः । चत्वारोऽभिस्रवाः—इत्येकोनचत्वारिंशद्वात्रः ॥ ३९ ॥ त्र्यहः । चत्वारोऽभिस्रवाः । महात्रतं चेति चत्वारिंशद्वात्रः ॥ ४० ॥ त एते त्रयो न्यायकलृप्ताः । तदित्थं वैशेषिकाणि च न्यायकलृप्तानि चेत्येवं कृत्वा विभक्तान्येकोत्तराणि सत्राणि दर्शितानि ॥ अत ऊर्ध्वं त्रीणि वैशेषिकाणि भवन्ति तान्युदाहरामः ॥

प्रायणीयः । चतुर्विंशमहः । त्रयोऽभिस्रवाः । नवरात्रः । अभिस्रवः । गो आयुषी । दशरात्रः । महात्रतम् । उदयनीयः—इत्येव एकोनपञ्चाशद्वात्रः । स एव संवत्सरसत्र-धर्मैर्युक्त इत्यतः संवत्सरसम्मित उच्यते ॥ ४६ ॥ अथैतस्मिन्नेकोनपञ्चाशद्वात्रे यो नवरात्रः, तमुभयतः पृष्ठयावनुलोमप्रतिलोमौ संनिवेश्यौ । तथा चैकपष्टिरात्रः संपद्यते । अनुलोमपृष्ठयस्त्रिवृदारम्भणस्त्रयस्त्रिंशत्पर्यवसानः । स नवरात्रात् प्राग् विधीयते । यस्तु त्रयस्त्रिंशदारम्भणस्त्रिवृत्पर्यवसानः स प्रतिलोमः । स नवरात्रादुपरिष्ठा-द्विधीयते ॥ अन्यत् समानम् ॥ ६१ ॥ प्रायणीयः १ । अभिस्रविकस्त्र्यहः ३ । अभि-स्रवाश्चतुर्दश १४ । दशरात्रः १० । महात्रतम् १ । उदयनीयः १ । इतीत्थं न्यायकलृप्तः शतरात्रः १०० ॥ तदित्थं द्वात्रिंशदेतानि रात्रिसत्राणि व्याख्या-
॥ नि ॥ ३२ ॥

इति रात्रिसत्रपरिचयः ।

अथ अयनसत्राणि ३५

गवामयनम्, आदित्यानामयनम्, अङ्गिरसामयनम्—इति त्रीणि मुख्यानि ज्योतिषामयनानि ॥ ३ ॥

नाक्षत्रं, चान्द्रं, तैर्यगयनम्—इति त्रीणि गौणानि ज्योतिषामयनानि ॥ ३ ॥ तत्रैतद् गवामयनमष्टविकल्पं नाक्षत्रं तु द्विविधम् ॥ इति चतुर्दशैतानि भवन्ति ॥ असदामयनम्, उत्सर्गिणामयनम्, अभिस्रवायनम्—इत्येतानि त्रीणि वैकारिकाणि गवामयनानि ॥ ३ ॥ कौण्डपायिनामयनम्, दृतिवातवतोरयनम्, सर्पसत्रम्—इत्येतानि त्रीणि वैशेषिकाणि ॥ ३ ॥ तापश्चितम्, लुल्लकतापश्चितम्, महातापश्चितम्—इति त्रीणि तापश्चितानि ॥ ३ ॥ बहुसांवत्सरिकम्, प्रजातिकामानामयनम्, प्रजापतेरयनम्, पाक्त्यानामयनम्, साध्यानामयनम्, विश्वसृजामयनम्, अग्नेः सहस्रसाव्यं सत्रम्, प्रजापतेरयनम्—इत्येतान्यष्टौ बहुसांवत्सरिकाणि ॥ ८ ॥ मित्रावरुणयोरयनम्, वन्द्राग्नयोरयनम्, अर्यमायणम्—इति त्रीणि सारस्वतानि ॥ ३ ॥ दार्षद्वतं सौकम् ॥ १ ॥ इत्येवमेतानि कल्पोक्तानि पञ्चत्रिंशदयनसत्राणि ॥ ३५ ॥

तत्र गवामयने नाम संवत्सरसत्रेऽहर्गणाः प्रदर्श्यन्ते । शारदविपुवद्दिनमारभ्य शारद-
द्वे

विपुवदिनपर्यन्तमहं पृष्ठ्युत्तरत्रिंशत्साध्येऽस्मिन् सत्रे प्रायणीयोऽतिरात्रः प्रथम-
महः । चतुर्विंशन्तोमसुक्थं द्वितीयमहः तदारम्भणीयम् ॥ अथातः परे चत्वारो-
ऽभिसवाः पृष्ठ्यपञ्चमाः प्रथमो मासः ॥ एवं द्वितीयतृतीयचतुर्थपञ्चमा मासाः
संपाद्याः ॥

तत्तत्त्रयोऽभिसवाः पृष्ठ्यचतुथाः ॥ ० ॥ ततोऽभिजिदेकम्, स्वरसामानस्त्रयः,
विपुवदेकं, स्वरसामानस्त्रयः, विश्वजिदेकम्, इत्येतैर्नवभिरन्तिष्टोमैर्नवरात्रम् ॥ ० ॥
ततः पृष्ठ्यपूर्वाभ्योऽभिसवाः ॥ तेन विपुवदहं दिवाकीर्त्यस्तोममभितोऽष्टाविंशिनौ
सासौ पष्ठसप्तमौ संपद्येते । विपुवांस्तु नावरेपां न परेपामित्याहुः कौपोतकिनः
(२६ । १—२) ॥ ० ॥ ततः पृष्ठ्यापूर्वाश्चत्वारोऽभिसवा अष्टमो मासः । एवं नवम-
दशमैकादशा मासाः संपाद्याः ॥ ० ॥ तत्तत्त्रयोऽभिसवाः ॥ ० ॥ ततो गौरायुरिति द्वय-
सुक्थम् ॥ ततः पृष्ठ्यच्छन्दोमाविवाक्यात्मको दशाहः ॥ ततः पञ्चविंशस्तोमं महाव्रतं
नामोपान्त्यमहः ॥ तत उदयनीयोऽतिरात्रः सर्वान्त्यमहः ॥ ० ॥ तदिदमिह संवत्सरे
पष्टिः पडहा भवन्ति । एकश्चातिरिक्तो विपुवान्, स आत्मा ॥ अपि वा अस्मिन्
संवत्सरे द्वावतिरात्रस्तोमौ २ । शतं च पट् चाग्निष्टोमाः १०६ ॥ चत्वारिंशे द्वे शते
उक्त्यस्तोमाः २४० ॥ द्वादश तु षोडशस्तोमाः १२ ॥ इत्थमहं पृष्ठ्युत्तरत्रिंशतो संप-
द्यते । तथा चोक्तं वैतानकल्पे—

द्वावतिरात्रौ, पट् शतमग्निष्टोमा, द्वे विंशतिशते उक्त्यानाम् ।

द्वादश षोडशिनः, पष्टिः पडहा, वैपुवतं चेति ॥ १ ॥

तदिदं गवामयनं द्वेधा—द्वादशमाससाध्यं दशमाससाध्यं चेत्याहुः । लाट्या-
यनः पुनरस्याष्टौ विकल्पानाह । तथाहि—सर्वाण्यहानि ज्योतिष्टोमेनैव साध्यानी-
त्येकः ॥ १ ॥ अतिरात्रोक्थाभ्यामुपक्रान्तस्य महाव्रतातिरात्राभ्यां संस्थितस्य अभि-
जित् स्वरसाम विपुवत् स्वरसाम विश्वजिद्धिर्नवरात्रं मध्ये कृत्वा शेपाण्यहानि
ज्योतिष्टोमाः कार्या इत्येकः ॥ २ ॥ गो आयुषी पृष्ठ्यभिसवो, दशरात्रं चाधिकं, शेपाणि
ज्योतिष्टोमाः—इत्येकः ॥ ३ ॥ अभिजित् पृष्ठ्यस्वरसाम विपुवत् स्वरसाम पृष्ठ्य-
विश्वजिद्धिर्मध्ये एकविंशतिरात्रमित्येकः ॥ ४ ॥ अभिजितः स्वस्थाने विश्वजितं
कृत्वा विश्वजितः स्थानेऽभिजितं कुर्यादित्येकः ॥ ५ ॥ अथोत्तरे पक्षसि विपुवद्दिना-
दारभ्य यत् प्रातिलोम्यं विहितं तदपि द्वेधा विकल्प्यते । केचिदहरावर्तकारिणो भवन्ति ।
तेऽभिसवो क्रमान् पृष्ठ्यावसानानेव मासान् कुर्वाणस्तानहःप्रतिमान् कुर्वन्ति स
एको विकल्पः ॥ ६ ॥ परे तु मासावर्तकारिणः पृष्ठ्योपक्रमानभिसवावसानान् मासान्
कुर्वाणस्तत्राहान्यानुलोम्येनैवाचरन्ति स एको विकल्पः ॥ ७ ॥ (गो आयुषी च

ते विपर्यासयान्त) ॥ दशरात्रमध्येके आवर्गान्त स एकः ॥ ८ ॥ तदित्थमष्टौ गवामयनविकल्पा भवन्ति ॥ ० ॥ ० ॥

आदित्यानामयने शांखायनः प्राह । विपुवतः पूर्वस्मिन् पटले एकास्मिन्नहनि त्रिवृत् । परस्मिन् पञ्चदश इत्येवमहर्व्यत्याक्षेनाभिलवस्तोमौ कार्यौ विपुवत् उत्तरस्मि-
स्तु पटले पञ्चदशत्रिवृतावभिलवस्तोमौ । मासास्तु मध्ये पृष्ठ्याः कार्य्याः । पष्ठे मासि त्रयोऽभिलवाः पृष्ठ्यचतुर्थाः । नवरात्रे त्वभिजितः स्थाने बृहस्पतिसवः । विश्वजितः स्थाने त्रिन्द्रस्तोमः । ततः पृष्ठ्याभिलवौ । ततो व्यूढच्छन्दा दशरात्र-
स्त्रिवृत्स्तोमोऽग्निष्टोमसंस्थः तत उद्भिद्बलभिदौ । इत्थं सप्तमो मासः । ततो मध्ये पृष्ठ्याश्चत्वारो मासाः । मध्ये पृष्ठ्यावभिलवौ । गो आयुषी । छंदोमदशाहश्चेति द्वादशो मासः ॥ ० ॥ इत्यादित्यानामयनं नाम ज्योतिषामयनम् ॥ ० ॥

अङ्गिरसामयने तु त्रिवृदभिलवस्तोमः । पृष्ठयारम्भणाः पूर्वस्मिन् पटले मासाः, पृष्ठ्यो द्यास्तुत्तरस्मिन् । आयुर्गौः । शेषमादित्यानामयनवत् ॥ ० ॥ इत्यङ्गिरसामयनम् ॥

इति मुख्यानि ज्योतिषामयनानि ।

अथ ज्योतिषामयनविकल्पा नाक्षत्रचान्द्रसौरा लाट्यायनद्राह्यायणाभ्यामुक्ताः । तथाहि—ये ते त्रिंशिनः सावना अयनमासाः कल्पिताः, तेषामेकैकस्मिन्मासि आद्यस्या-
भिलवस्य स्थाने त्रिकद्रकाः कार्य्याः । ज्योतिर्गौरायुरित्याभिलविकस्यहस्त्रिकद्रकः । उत्तरे तु पक्षस्यन्त्यस्याभिलवस्य स्थाने त्रिकद्रकस्यहः । तदित्थं सप्तविंशतो नाक्षत्रा मासाः—इत्यतः षट्त्रिंशद्गूनो नाक्षत्रः संवत्सरः (३२४) ॥ तदिदमेकं नाक्षत्रं ज्योतिषामयनम् ।

षष्ठस्य मासस्य य आद्योऽभिलवः, तस्य स्थाने ज्योतिर्गौश्च स्यातां न त्वन्यानि चत्वारि ॥ उत्तरे तु पक्षसि सप्तममासस्य योऽन्त्योऽभिलवः, तस्य स्थाने ज्योतिरेवैकमहः स्यान्न त्वन्यानि पञ्च । तदित्थं सावनात् संवत्सरान्नवभिरहोभिरूनः (३५१) स नाक्षत्र एव संवत्सरो भवति त्रयोदशमासात्मकः । तदिदं द्वितीयं नाक्षत्रं ज्योतिषामयनम् ।

द्वितीयचतुर्थषष्ठेषु युग्ममासेषु प्रथमस्याभिलवस्य स्थानेऽभिलवपञ्चाहः । उत्तरे पक्षसि त्वष्टमादिमासेष्वन्तिमस्याभिलवस्य स्थाने पञ्चाहः । तदित्थं षड्भिरहोभिः सावनसंवत्सरादूनश्चान्द्रमसः संवत्सरः (३५४) ॥ एषा हि चान्द्रमसी गतिः ॥ ० ॥ इति चान्द्रं ज्योतिषामयनम् ॥ ० ॥

अथ षष्ठमासस्यादौ त्रिकद्रकानभिलवं चोपदध्यात् । सप्तममासस्यान्तेऽभिलवं त्रिकद्रकांश्चोपदध्यात् । तदित्थं नवभिः पूर्वपक्षसि, नवभिरेवोत्तरपक्षसीत्यष्टादशभि-
रधिकोऽयमादित्यः संवत्सरः । स तैर्यग्यनिकः । तिरश्ची हि गतिरान्तरिची दृश्यते

अन्य च पौर्णमास्यां प्रसवः ॥ इति तैर्ग्यगयनम् नाम ज्योतिषामयनम् ॥ अत्राष्टा-
दशदिनाधिकत्वं लाट्यायनोक्तं चिन्त्यम् । अष्टादशदिनाधिकस्य संवत्सरस्याप्रसिद्धेः ।
त्रिकट्टकानभिप्लवमित्यभिप्लवपदस्य त्रिकट्टकपरिचायकत्वाभ्युपगमे त्रीण्येव पूर्व-
पन्नसि त्रीण्युत्तरपक्षसीत्येवं षड्भिरेवाधिकः त्रिशत्युत्तरपट्पण्टिदिनात्मकः सौरः
संवत्सरो विवक्षितः स्यादिति मन्यामहे ॥ ० ॥

इति गौणानि ज्योतिषामयनानि ।

अथान्ये गवामयनविकारा भवन्ति । यान्यहानिदर्शपूर्णमासाभ्यां यजनीयदिवसा-
भ्यां संनिपतेयुः—तान्युत्सृजेत् । तदिदं संसदामयनम् ॥ अथवा पौर्णमासीभिरेव यानि
सुत्यान्यहानि संगच्छेयुस्तान्येवोत्सृजेत् । अत्र पौर्णमासीशब्दो यजमानायाहर्वचनः—
इति शांखायनभाष्यकारः ॥ इत्युत्सर्गिणामयनम् ॥ ० ॥ अथ दशरात्रे चः पृष्ठयः तं
वर्जयित्वा गवामयने यावन्तः पृष्ठ्याः, तेषां स्थानेऽप्यभिसवाः कार्य्याः । तदिद-
मभिसवायनं नासं वत्सरसत्रम् ॥ ० ॥ तान्येतानि त्रीणि वैकारिकाणि गवामयनानि ॥ ० ॥
उपसद्विश्रित्वा सुत्यास्थानेषु तन्त्रवत् सायं प्रातर्होमक्रमतो मासमग्निहोत्रं
जुहोति ॥ १ ॥ दर्शपूर्णमासाभ्यामेकतन्त्रक्रियया मासमुपैति ॥ २ ॥ ततश्चातुर्मास्य-
पर्वणां वैश्वदेव—वरुण प्रवास—साकमेध—शुनासीरीयाणामेकैकेन मासं मास-
मुपैति ॥ तेन परमासाः संपन्नाः ॥ ६ ॥ अथ मासं त्रिवृता, मासं पञ्चदशेन, मासं
सप्तदशेन, मासमेकविंशेन, मासं त्रिणवेनोपैतीत्येकादशमासाः संपद्यन्ते ॥ ११ ॥
उत्तमे तु मासेऽष्टादशाहं त्रयस्त्रिंशस्तोमेनोपैति । ततो दशाहः । ततो महाव्रतमहः ।
ततोऽतिरात्रम्—इतीत्यं संवत्सरः पूर्यते ॥ अत्र यो होता सोऽध्वर्युः स पोता । यो
मैत्रावरुणः स ब्रह्मा स प्रतिहर्ता । य उद्गाता सोऽच्छावाकः स नेष्टा । यः प्रस्तोता स
ब्राह्मणाच्छंसी स ग्रावस्तुत् । यः प्रतिपस्थाता सोऽग्नीत् स उन्नेता । सुब्रह्मण्यः सु-
ब्रह्मण्यः । गृहपतिर्गृहपतिः ॥ तदिदं कौण्डपायिनामयनम् ॥ ० ॥

अथ त्रिवृदादीनां पृष्ठ्यस्तोमसंस्थानामेकैकेन मासं मासमुपैति । तेव पूर्वाः
परमासाः संपन्नाः ॥ ततो विपुवतः स्थाने महाव्रतम् ॥ तत आवृत्तानां पृष्ठ्यस्तोमा-
नामेकैकेन मासं मासमुपैति । यथा मासं त्रयस्त्रिंशेन, मासं त्रिणवेन, मासमेकविंशेन,
मासं सप्तदशेन, मासं पञ्चदशेन, मासं त्रिवृता—इत्येवं विपर्यस्तक्रमेणोत्तराः
परमासाः संपद्यन्ते ॥ तदिदं द्वादशमासाः क्रियन्ते—इति हतिवातवतोरयनम् ॥ ० ॥

अथ सर्पसत्रम्—तच्चातिरात्रोपक्रममतिरात्रसंस्थम् । मध्ये तु सर्व एवाग्निष्टो-
मसंस्था दिवसाः । प्रत्यहमस्य दशकाः स्तोमा भवन्तीत्यतोऽयं दशदशी संवत्सरः । अत्र
यो विपुवान् स द्वादशीकः । द्वादशकैः स्तोमैर्युक्तत्वात् ॥ इति सर्पसत्रम् ॥ ० ॥ ० ॥

इति वैशेषिकाणि संवत्सरसत्राणि ।

अथ चतुरो मासान् दीक्षाभिः, चतुरो मासानुपसद्भिः, चतुरो मासान् सुत्याभिरुपैति । यादृशौ गवामयनस्य प्रथमोत्तमौ मासौ तादृशावस्यापि । तद्वद् विपुवांश्च, विपुवन्तमुभयतोऽष्टाविंशिनौ मासौ च । तदिदं जुल्लकतापश्चितं नाम सांवत्सरिकं सत्रम् ॥ ० ॥ यत्र तु संवत्सरं दीक्षाः, संवत्सरमुपसदः, संवत्सरं सुत्याः—तत् तापश्चितं नाम त्रैवर्षिकं सत्रम् ॥ ० ॥ अथ यदि त्रीन् संवत्सरान् दीक्षाः । त्रीन् संवत्सरानुपसदः । त्रीन् संवत्सरान् सुन्वन्ति—तदिदं नवसांवत्सरिकं महातापश्चितं सत्रम् ॥

इति तापश्चितानि ।

बहुसंवत्सरे सत्रे गवामयनस्याभ्यासः कार्यः । अथवा संहार्यान् मासान् परिहाप्य बहुसंवत्सरे गवामयनाभ्यासः कार्यः । प्रथमपष्ठसप्तमोत्तमा मासाः संहार्याः । तत्रैकाहानां संहारात् ॥ इति बहुसंवत्सरसत्राणि ॥ ० ॥ अथातिरात्रसंस्थप्रथममहः । ततः सहस्रसंख्यान्यहानि छन्दोगवशेन । ततोऽतिरात्रसंस्थमुत्तममहः ॥ तदेतदग्नेः सहस्रसाव्यं सत्रम् ॥ ० ॥ अथ गवामयनं प्रथमः संवत्सरः । आदित्यानामयनं द्वितीयः संवत्सरः । अङ्गिरसामयनं तृतीयः संवत्सरः । एवं त्रिसांवत्सरं प्रजातिकामानामयनम् ॥ ० ॥ अथ त्रीन् संवत्सरान् त्रिवृत् स्तोमेन, त्रीन् पञ्चदशेन, त्रीन् सप्तदशेन, त्रीनेवैकविंशेन—इत्येवं त्रिवृदादीनां चतुर्णां पृष्ठयस्तोमानामेकैकेन त्रींस्त्रीन् संवत्सरानुपैति । तद् द्वादश संवत्सरं प्रजापतेरयनम् ॥ ० ॥ एतेषामेवैकैकेन नव नवसंवत्सरानुपैति ; तत् षट् त्रिंशन् संवत्सरं शाक्यानामयनम् ॥ ० ॥ एतेषामेवैकैकेन पञ्चविंशतिः पञ्चविंशतिः संवत्सराः—इति शतसंवत्सरं साध्यानामयनम् ॥ ० ॥ एतेषामेवैकैकेन पञ्च पञ्च पञ्चाशतः २५० संवत्सराः—इति सहस्रसंवत्सरं विश्वसृजामयनम् ॥ ० ॥ अतिरात्रः । सहस्रं त्रिवृत् संवत्सराः । अतिरात्रः । एवं सहस्रसंवत्सरं प्रजापतेरयनम् ॥ ० ॥

इत्यष्टौ बहुसांवत्सरिकाणि ।

अत्रेदं तापश्चितब्राह्मणे शतपथे श्रूयते । देवाः खलु सहस्रसंवत्सराय दिदीक्षिरे न मनुष्यः सहस्रसंवत्सरेण यष्टुमीष्टे । तदर्थं देवाः पञ्चैव यज्ञप्रतिनिधोनञ्जः—सवानन्वकल्पयन् । तापश्चितं, संवत्सरं, द्वादशाहं, पृष्ठयषडहं, विश्वजितं चेति ॥ तत्र सहस्रसंवत्सरस्थाने तापश्चितं नाम त्रैसांवत्सरिकं सत्रं कुर्यात् । तापश्चितस्थाने संवत्सरसत्रं कुर्यात् । संवत्सरसत्रस्थाने द्वादशाहं कुर्यात् ॥ द्वादशाहस्थाने पृष्ठयं षडहं कुर्यात् ॥ पृष्ठयं षडहस्थाने सर्वपृष्ठमेकाहं विश्वजितमेव कुर्यादिति । एका-

हेन पडहः, पडहेन द्वादशाहः, द्वादशाहेन संवत्सरः, संवत्सरेण त्रैसांवत्सरिकः । त्रैसांवत्सरिकेण सहस्रसंवत्सरः कृतो भवति । तेनैतस्य सहस्रसंवत्सरस्य स्थाने तापश्चितं कुर्यादिति न व्यर्थस्तदुपदेशः ॥ तत्र संवत्सरं दीक्षाभिरेति, संवत्सरमुपसद्भिः, संवत्सरं मुत्याभिः । तेनैवं क्रमेण सहस्रसंवत्सरस्य तस्य पूर्वार्द्धं मध्यमुत्तरार्द्धं चावृत्त्ये ॥ तेनैवेदं त्रयं सह क्रियते—अग्निः, अर्क्यं, महदुक्थमिति । दीक्षाभिरग्निराप्यते, उपसद्भिर्अर्क्यं, मुत्याभिरु महदुक्थम् ॥ तदिदं त्रमेव तापश्चितः सहस्रसंवत्सरस्य प्रतिमा भवति ॥ तस्याशोतमह्नां सहस्रं भवति । तथा चैकाहः संवत्सरस्य प्रतिमा संपद्यते इत्यनुसंधेयम् ॥

अतिरात्रः प्रथमाहः । शुक्ले शुक्ले पक्षऽभिजित् । कृष्णे कृष्णे तु विश्वजित् । पूर्णिमासु गोष्टोमाः । अमास्वायुष्टोमाः । एवं विपुवतः पूर्वं पक्षसि क्रियते । उत्तरे तु विपय्यासात् । शुक्ले विश्वजित् कृष्णेऽभिजित् ॥ पूर्णिमास्वायुष्टोमाः, अमासु गोष्टोमाः ॥ उत्तमाहश्चातिरात्रः ॥ इतीन्द्रान्योरयनम् ॥ ० ॥ अतिरात्रः प्रथमाहः । ततो ज्योतिष्टोम—गोष्टोमायुष्टोमा दण्डकलितवदावर्त्यैरन् । पूर्णिमासु विश्वजितः । अमास्वभिजितः । उत्तरे तु पक्षसि विपय्यासेनैते कार्याः ॥ उत्तमाहश्चातिरात्रः ॥ ० ॥ इत्ययमणोऽयनं भवति ॥ ० ॥ सरस्वती नाम नदी ब्रह्मावर्तदेशस्य पश्चिमा सीमा । तस्या विनशनप्रदेशे ह्येतेषां पुरा दीक्षा विहिता । तेनैतानि त्रीणि सारस्वतान्ययनानि ॥ ० ॥

अथ दृपद्वतीनाम नदी ब्रह्मावर्तदेशस्य पूर्वा सीमा । तस्या आसन्ने प्रदेशे ब्राह्मणस्य ऋत्विज आचार्यस्य वा गाः संवत्सरं रक्षेत् । ततः संवत्सरं व्यर्णं नैतधवे स्थाने प्रज्वलितमग्निं धारयेत् ॥ दृपद्वत्याः संनिहितं नैतधवं नाम किञ्चिद्विर्जलं स्थानमस्ति तत्रैतमग्निमिन्धे ॥ अथ तृतीये संवत्सरे परीणहिस्थानेऽग्नीनाधाय, दर्श-पूर्णमासान्तं कर्म कृत्वा सरस्वतीदृपद्वतीसंगमस्थानात् प्रस्थितो दृपद्वत्या दक्षिणेन तीरेण गच्छन् यमुनायास्त्रिः प्लक्षातीर्थप्रदेशमवभृथस्तानार्थमभ्यवैति ॥ तदिदं त्रिसंवत्सरं द्रपद्वतं नाम सत्रम् ॥ ० ॥ ० ॥ तदिदं पञ्चत्रिंशदेतान्ययनसत्राणि व्याख्यातानि ॥ ३५ ॥

इत्ययनसत्रप्रचयः ।

अथ महासत्राणि ।

यावदायुषं कर्तव्या नित्या यज्ञा महासत्राणि तत्रेयं शातपथी श्रुतिः—“पञ्चैव महायज्ञाः, तान्येव महासत्राणि । भूतयज्ञो, मनुष्ययज्ञः, पितृयज्ञो, देवयज्ञो, ब्रह्मयज्ञः” इति ॥ अहरहभूतेभ्यो वलिं हरेत् स भूतयज्ञः । अहरहर्दद्यादोदपात्रात् स मनुष्य-

यज्ञः । अहरहः स्वधा कुर्यादोदपात्रान् स पितृयज्ञः अहरहः स्वाहा कुर्यादाकाष्ठात्
स देवयज्ञः ॥ अथ स्वाध्याय एव ब्रह्मयज्ञः । तस्य वागेव जुहूः । मन उपभृत् । चक्ष-
ध्रुवा । मेधा सुवः । सत्यमवभृथः । स्वर्गो लोक उदयनम् ॥ यावन्तं खल्विमां वित्तेन
पूर्णां पृथिवीं ददल्लोकं जयति त्रिस्तावन्तं जयति । भूयांसं चाक्षय्यं य एवं विद्वानह-
रहः स्वाध्यायमधीते । तस्मात् स्वाधायोऽध्येतव्यः ॥ एषु च बहुकालसाध्यत्वात्
सत्रशब्दः प्रवर्तते । सत्रशब्दसाधर्म्याच्चैषामेषु सोमेषु प्रवेश इत्यवधेयम् ॥
इति महासत्रप्रचयः ॥ ० ॥

सर्वेऽप्येते सोमयज्ञास्त्रिविधा—नित्या नैमित्तिकाः काम्याश्च । ये स्वतन्त्राः
कर्तव्यत्वेनादिष्टास्ते नित्याः । यत्र सोमविशेषं कृत्वा परे यज्ञा विधीयन्ते यत्र वा
यज्ञान्तरं कृत्वा सोमविशेषा विधीयन्ते तत्र ते यज्ञान्तरसाहचर्यकृताः सोमा नैमि-
त्तिकाः ॥ यत्र त्वैहिकमोमुष्मिकं वा फलमुद्दिश्य सोमाः क्रियन्ते तत्र काम्याः एकाहाः
काम्या अहीनाः काम्यसत्राणि ।

अथाहुः—काम्याः सोमा द्विविधाः आदिष्टसोमाः प्राक्सौमिकाश्च । तत्रैकाहाहीन-
सत्राणि आदिष्टसोमाः । अथ वक्ष्यमाणाः सर्वे हविर्यज्ञाः फलविशेषमुद्दिश्य सौम्येन
कल्पेन क्रियमाणाः प्राक्सौमिकाः काम्यसोमाः भवन्ति ॥

इति सोमयज्ञाः संपूर्णाः ॥ १६८ ॥

अथ सुराप्रचारः सौत्रामणीनाम यज्ञः ॥ सौत्रामणी द्विविधा—कौकिली चरका
च । “यजेत् सौत्रामण्यामपत्नीकोऽप्यसोमपः”—इत्यैतरेयोक्तेरपत्नीकेनाप्यसोम-
पेनापि यजमानेन कर्तव्या या स्वतन्त्रा सा कौकिली ❀ “अग्निं चित्वा वाजपेयेनेवाष्ट्वा
सौत्रामण्यां यजेत” ; “एतया राजसूययाजी यजते” ‡—इत्यादिष्वङ्गत्वेन श्रूयमाणा
चरका ।

अत्र चरकायाः सौत्रामण्या हविर्यज्ञत्वमपीच्छन्ति । तदभिप्रायेणैव सप्तसंस्थेषु
हविर्यज्ञेषु सौत्रामण्याः प्रवेशः ॥ ० ॥ इति सौत्रामणी ॥ ० ॥

इति महायज्ञाधिकारः ॥ ३ ॥

अथ पूर्वप्रतिज्ञाता सामकृतिरत्र प्रदर्श्यते

सामकृतिः

- (१) उद्गीथरसाचलन्वो वागध्यूढः प्राणः साम ॥ १ ॥ वाक्प्राणमनोभिरारब्धं खल्विदमेकैकं सकलं सत्त्वम् ॥ तत्रेयं वाग् मा प्रमा प्रतिमा प्रभृतिच्छन्दः प्रभेदानां मध्यतः केनचिच्छन्दसा छन्दिता सती ऋगित्युच्यते । ऋच्यध्यूढः प्राण एवायं वितायमानः सामाख्यां लभते । तयोश्च ऋक्सामयोरारम्भणं प्रणवः प्रतिष्ठा च प्रणवः । अथ सामन्तस्तु ऋगध्यूढस्य मध्यमा भक्तिरुद्गीथः । वाक्प्राणावृक्सामे उद्गीथेऽस्मिन्नक्षरे संसृज्येते ॥ १ ॥
- (२) सर्वत्रैव तु ते ऋक्सामे अन्योन्यमविनाभूते भवतः । तद्यथा—इयं पृथ्वी ऋक्—तत्राध्यूढोऽयमग्निः साम । अन्तरिक्षं ऋक्—वायुः साम । द्यौर्ऋक्—आदित्यः साम । नक्षत्राणि ऋक्—चन्द्रमाः साम । ऋच्यध्यूढं साम गीयते ॥ आदित्यस्य शुक्ला भा ऋक्—तत्र नीलं परः कृष्णं साम । या चैयमक्षः शुक्ला भाः सा ऋक्—अथ यन्नीलं परः कृष्णं तत् साम । ऋच्यध्यूढं सामगीयते ॥ २ ॥
- (३) ऋचमनु सामेदं शश्वन् साध्वेवानुवर्तते नस्वेव जात्वेतामृचमात्मानमतिपातयति । तस्मात् साधुनि साधुस्वे च सामशब्दः ; असाधुनि चासाधुस्वे च तद्वत्सामशब्दोऽभिनिवर्तते । अपिचेदमृचि साम्येन सामानुवर्तते यावती-यसृक् तावदेवेदं सामापि तत्राभिव्याप्नोति । तस्मान् सामनाम । अथ ऋगायतनापेक्षया वितायमानत्वाद् बृहदायतनमपीदं साम संमितमृचांशैर्भवति तस्मात् सामनाम । “ऋचा समं मेने”—इति नैदाना इत्याह यास्को निरुक्ते (दै० ७ । १२ । ४) तिसृभिर्ऋग्भिः समं सामेत्याहुः । विष्कम्भस्य हि ऋक्स्वमभिप्रयन्ति । पृष्ठस्य च सामत्त्वम् । विष्कम्भत्रयसमं हि तत्पृष्ठं भवतीति व्यृचं सामोपपद्यते ॥ ३ ॥
- (४) साम देवानामन्नमिति ताण्ड्यम् । ६ । ४ । १३ ।
अथ लोके सौन्दर्यं द्विविधं भवति—भगः सामेति । यजेतरानपेक्षं प्रातिस्विकं सौन्दर्यं तत् भगनिबन्धनं सौभगं नाम ।
अथ यत्र तु शिल्पादावितरेणानुरूप्यं प्रातिरूप्यं वा तद्वेतुस्तत्रेदं सामैव मनोहरतीति विद्यात् ॥ ४ ॥
- (५) तस्यैतस्य साम्नः पञ्च भक्तयो भवन्ति । हिंकारः । प्रस्तावः । उद्गीथः । प्रतीहारः ।

निधनम् । इति । संतानारम्भणं वित्तानोपक्रमणं वा हिंकारः । उद्ग्राभनिग्रा-
भयोरभिक्रान्तापक्रान्तयोस्तथानपतनयोर्व्यवच्छेदकं मध्यमं पदमुद्गीथम् ।
यत्रोपसंहारोऽवसायस्तन्निधनम् । हिंकारं चोद्गीथं चान्तरा भक्तिः प्रस्तावः ।
उद्गीथं च निधनं चान्तरा भक्तिः प्रतीहारः । केचित्तु-हिंकारोद्गीथयोर्गर्भे प्रस्ताव
आदिरिति द्वे, उद्गीथनिधनयोर्गर्भे प्रतीहार उपद्रव इति द्वे—इत्थं सप्त-
भक्तिकं सामाचक्षते । तत्रैतयोर्न विशेषः । विवक्षाधीनत्वान् भक्तीनाम् ॥ ५ ॥

- (६) अनन्तविधान्यन्नानि चेमानि सामानि । तानि त्रेधा विभज्यन्ते निरूढानि
निगूढानि प्राकृतानि चेति । सुप्रसिद्धं याज्ञिकं निरूढम् । काम्यं विद्वद्भिः
प्रकृप्तं निगूढम् । लौकिकं पारिप्लवं प्राकृतम् ॥ ६ ॥

- (७) तत्र सप्त चतुर्दश वा निरूढानि । रथन्तरं^१ पृथिव्याः । बृहदिवः^२ । वामदेव्य-
मन्तरिक्षस्य^३ । राजनं^४ चन्द्रमसः । प्राणमयमग्नेः^५ । वाङ्मयं प्रजापतेः ।
सर्वमिति सर्वेषाम् । तत्र देवरथो वै रथन्तरम् (तां० ७ । ७ । १३) । तमनु-
ष्टौति ताण्ड्यः । ७ । ७ । १६ ।

यस्ते गोषु महिमा यस्ते अप्सु रथे वाते स्तनयिस्तौ य उ ते
यस्ते अग्नौ महिमा तेन संभवरथन्तरं द्रविणवन्न एधि ॥ ७ । ७ । १६ ॥

- (८) रथन्तरं^१ वैरूपं शाकरमिति । त्रीणि रथन्तरस्य रूपाणि । अभिमन्थनं धूमः
प्रज्वलनमङ्गारा उपशम इति—अग्नौ प्रोतं रथन्तरम् । अभ्रसंप्लवो मेघो वर्षा
विद्योतते उद्गुह्मातीति पर्जन्ये प्रोतं वैरूपम् । पृथिव्यन्तरिक्षं द्यौर्दिशः
समुद्र इति लोकेषु प्रोताः शक्य्यः ॥

(४) (५) (६)

बृहद् वैराजं रैवतमिति त्रीणि बृहतो रूपाणि । उद्यन्-उदितः मध्यन्दिनः,
अपराह्णः, अस्तंयन्निति बृहदादित्ये प्रोतम् । वसन्तो ग्रीष्मो वर्षाः शरद्धेमन्तः
इति पञ्चर्तवो वैराजसुतुषु प्रोतम् ॥ अजाः । अवयः । गावः । अश्वाः ।
पुरुषः—इति पञ्च पशवो रेवत्यः पशुषु प्रोताः ॥ ० ॥

- (९) पशवो वै बृहद्रथन्तरे । (तां० ७ । ७ । १) रथन्तरो रथघोषवत् । बृहदिदं
स्तनयिन्नोर्घोषवत् । दुन्दुभिघोषवद्वा । वैरूपं वातघोषवत् । वैराजमग्नि-
घोषवद् + अग्निमन्थनघोषवद्वा । शाकरीरपां घोषवत् । रेवतीर्गवां घोषवत् ।
एतैर्वा एतानि सहघोषैरसृज्यन्त । (तां० ७ । ६ । १४)

- (१०) १ ऐरं वृहत्—ऐरं रथन्तरम्
 २ मनो वृहत्—वाग् रथन्तरम्
 ३ साम वृहत्—ऋग् रथन्तरम्
 ४ प्राणो वृहत्—अपानो रथन्तरम्
 ५ असो लोको वृहत्—अयं रथन्तरम्
 एतानि मनसाऽवीक्ष्योद्गायेत् ॥

(११) अथ वामदेव्यं पशवः । अपृष्ठं वै वामदेव्यमनिधनं ह्येति । अनायतनं वा एतन् साम यदनिधनम् । तद्यथा—उपमन्त्रयते ज्ञपयते स्त्रिया सह शेते प्रतिस्रोतस्ते शेते कालं गच्छतीति वामदेव्यं मिथुने प्रोतम् । निधनवत्तु राजनं सौम्यम् । तद्यथा—अग्निः वायुः आदित्यः । नक्षत्राणि चन्द्रमा इति देवतासु प्रोतम् ।

(१२) गायत्रं परोवरीयश्चेति द्वे सामनी प्राणमये भवतः मनो वाक् चक्षुः श्रोत्रम् प्राण इति गायत्रं प्राणिषु प्रोतम् । अथ प्राणो वाक् चक्षुः मन इति परोवरीयः साम । परोवरीयांसि ह्येतानि ॥

(११) (१२) (१३)

(१३) वारवन्तीयं श्रायन्तीयं यज्ञायज्ञीयमिति त्रीणि प्राजापत्यानि । तत्र एकविंशान्तं वारवन्तीयं, त्रयस्त्रिंशान्तं श्रायन्तीयं, चतुस्त्रिंशान्तं यज्ञायज्ञीयम् । माण्डूक्यश्रुतिराह—अश्रयन् वाव श्रायन्तीयेन । अवारयन्तं वारवन्तीयेन । इन्द्रियस्य वा एषा वीर्यस्य परिगृहीतिः । (१८ । ११ । १) सर्वाण्यङ्गान्येकं रूपं यज्ञायज्ञीयम् । लोमस्त्रङ्मांसमस्थिमज्जेति यज्ञायज्ञीयमङ्गेषु प्रोतम् । अपि चाहुः—त्रयी विद्या त्रय इमे लोकाः, अग्निर्वायुरादित्य इत्यमी त्रयो देवाः अथ नक्षत्राणि वयांसि मरोचयः, अथ सर्पाः गन्धर्वाः पितर इति पञ्चभक्तिकमेतत्साम सर्वस्मिन् प्रोतम् । एतस्माद्वै योनेः प्रजापतिर्यज्ञमसृजत । यद् यज्ञे यज्ञमसृजत तस्माद् यज्ञायज्ञीयम् । (तां० ८ । ६ । २)

(१४) अथ यदीश्वरस्य विराडात्मनः प्रजापतेः परमं वैश्वरूप्यं तदिदं सर्वसामेति प्रतीयात् । तथा चेमानि सप्तैव सामान्यवान्तरभेदाच्चतुर्दशधोपपद्यन्ते ॥

(१५) ज्योतिष्टोमो गोष्टोम आयुष्टोम इति त्रिविधाः स्तोमा भवन्ति । तेष्वग्निष्टोमः उक्थ्यस्तोमः । षोडशीस्तोमः । अतिरात्रस्तोमः । इति चतुष्टोमो ज्योतिष्टोमः अग्निरित्यहः । अह्नां विभक्तौ रात्रिशब्दः । सोऽतिरात्रः । अहोरात्रयोः सन्धिर्द्वेधा—उक्थः षोडशी चेति । तत्रैतदग्निष्टोमे निरूढानि सामान्युक्तानि ।

- (१६) अथ यान्यग्निष्टोमे निगूढानि सामानि तान्यतः परमुच्यन्ते । इतान्दं यज्ञो-
यज्ञीयं वारवन्तीयमिति—सहाव्रतीयानि । त्रिनिधनं हीदमितान्दम् ।
समुद्रो वा एतच्छन्दः । अशीत्यक्षरस्य छन्दसः सिन्धुरिति संज्ञा । सिन्धु-
समुद्रौ तुल्यार्थौ । इरात्रं तदितान्दम् । ब्रह्मणो विभागे क्रियमाणे यदति-
रिच्यते ब्रह्म तदिदं यज्ञायज्ञीयम् । वैश्वानराग्नेर्विभवनं यत्र वार्य्यते तद्वार-
वन्तीयम् । अत्रं ब्रह्मपशव इति हीमानि सामानि ॥ १ ॥
- (१७) प्राणोऽपानौ द्वौ व्रतपक्षौ प्रजापतेर्हृदयं वसिष्ठस्य निहवः इति पट्
चित्याग्निसामानि ॥ २ ॥
- (१८) सत्रस्य ऋद्विराग्नीध्रीयाग्निसाम । श्लोकानुश्लोकौ हविर्धानसामनी ।
यामेति मार्जालीयाग्निसाम । आयुर्नवस्तोभौ सदसः सामनी । ऋष्यस्य
सामेति शालामुखीयस्य गार्हपत्याग्नेः साम ॥ ३ ॥
- (१९) गौरीवितं सुज्ञानमित्यसंस्थिते द्वे वाचः सामनी । गायत्री त्रिष्टुप् जगतीत्येवं
वाचो विभागे क्रियमाणे यावती वागतिरिच्यते तद् गौरिवितम् । वाचोरसो
गौरीवितम् । छन्दोगातिरिक्तास्त्वेतद् गौरिवीतमाहुः ॥ ४ ॥
- (२०) गौरीवितं श्यावाश्वं निहव इति त्रीण्यच्युतसामानि ॥ ५ ॥
प्लव इति गवामयनीयं साम । ओकोनिधनमिति षड्हीयं साम ॥ ६ ॥
- (२१) गायत्रम् । असहीयवम् । रोखम् । यौधाजयम् । औशनम् । इति भिन्न दैवतानि
पञ्चसामानि । तानि क्रमेण प्राणस्य प्रजापतेरग्नेरिन्द्रस्य वायोरिति विद्यात् ।
अपानव्यानप्राणाख्याः स्वरमयास्त्रैलोक्यप्राणा एवाप्रतीहारा गायत्रं साम ।
- (२२) रथन्तरं वामदेव्यं नौधसमिति वा ; बृहद् वामदेव्यं श्यैतमिति वा वैवाहि-
कानि सामानि । रथन्तरे गुणीभूतं यद् बृहत् तन्नौधसम् । बृहति गुणीभूतं
रथन्तरं श्यैतम् । श्यैतं पशवः । नौधसं ब्रह्मवर्चसम् ।
- (१) (२) (३) (४) (५)
(२३) त्रैककुम्भम् । त्रैशोकम् । आष्कारणिधनम् । जनित्रम् । आथर्वणम् ।
(६) (७)
अभीवर्तम् । श्रायन्तीयम् । इति सप्तब्रह्मसामानि । तानि क्रमेण
(१) (२) (३) (४) (५) (६)
पशुकामाय शोकप्रस्ताय प्रतिष्ठाकामाय प्रजाकामाय लोककामाय भ्रातृव्य-
(७)-
वते यज्ञविभ्रष्टाय च कुर्यादित्यादेशः । अथ शत्रुवहिष्कारार्थं कालेयं
सामोद्गीयते ॥

- (२४) श्यावाश्वम् । आन्वीगवम् । कावम् । औशनम्—इति चत्वारि सामानि । वृष्टिपशुप्रभृतिकामैरुद्देश्यन्ति । अथ कावं प्राजापत्यम् । औशनं वायव्यमिति विद्यात् । इत्यग्निष्टोमसामान्युक्तानि ॥ ३३ ॥
- (२५) अथाष्टावुक्थसामानि । एकविंशस्तोमान्युक्थानि । तेषु च साकमश्वम् । सौभरम् । नार्मेधम् । इति त्रीणि ग्रथमानि । तत्रेदं साकमश्वसामैन्द्रावारुणमैन्द्रागार्हस्पत्यमैन्द्रावैष्णवं चोपपद्यते । तेनोक्थाभिजयो भवति । पशवो वा उक्थानि । अथ बृहस्पृष्टतेजः सौभरम् । तत् सार्वकामिकम् । नार्मेधं तु गातुर्विस्तारम् । तच्च घातुकजीवात् परिव्राणहेतुः ।
- (२६) अथ वारवन्तीयं वैश्वानराग्निवारणीयमित्युक्तम् ।
- (२७) अथ हारिवर्णम्—उद्धंशीयम्—आष्टादंष्ट्रे द्विविधे इति चत्वार्युत्तमानि । तत्रेदं हारिवर्णं पशुकामाय रक्षोऽनुपत्ताय च कुर्व्यात् । अथ रथन्तरबृहद्वैरूपवैराजशक्करीरेवतीनां रूपेण पटपृष्ठमिदमुद्धंशीयं भवति । तच्चानुरवन् स्वर्गकामाय कुर्व्यात् । आष्टादंष्ट्रे तु ऋद्धिकामाय ॥
- (२८) अथातिरात्रसामानि । वैतहव्यम् । ओकोनिधनम् । और्ध्वसन्नम् । घृतश्च्युन्निधनम् । आश्विनम् । इत्येतानि पशुसामानि ॥
- (२९) गौरीवितं कार्वं श्रौतकञ्चं दैवोदासम् । इत्येतेषां साम्नां प्रथमं ब्रह्मसाम । द्वितीयमिन्द्रसांविद्यसाम । तृतीयं क्षत्रसामेति विद्यात् ।
- (३०) आकूपारम् । आर्पभम् । गारम् । माधुच्छन्दसम् । दैवातिथम् । सौमेधम् । कौत्सम् । इति सप्तेन्द्रप्रीणनानि सामानि । तत्रार्पभं क्षत्रसाम । सौमेधं रात्रिपामेत्याहुः ॥
- (३१) अथ विप्रकीर्णसामानि । आक्षारं महावैष्टम्भमिति द्वे ब्रह्मसामनी ॥ आयास्यम् । सीदन्तीयम् । रौरवम् । और्णायवम् । वात्सग्रम् । मार्गीयवम् । भासः—इति साधारणसामानि ॥
- (३२) (१) योक्ताश्वम् । (२) वैखानसम् । (३) शार्करम् । (४) वात्सम् । (५) सौश्रवसम् । (६) वीङ्गम् । इति कामसन्तिसामानि षट् ।
- (३३) (१) सैन्धुक्षितं । (२) दैर्घश्रवसम् । पार्थ काक्षीवतम्—इति देवराज्ञां सामानि ॥ दैवोदासं वाध्यश्वं वैतहव्यम्—इति मनुष्यराज्ञां सामानि ।
- (३४) इत्थं काम्यानि निगूढसामानि दर्शितानि । अथ लौकिकान्युदाह्रियन्ते ।

वृष्टौ तावत् पुरोवातो वहति । अथ मेघो जायते । अथ वर्षति । अथ विद्योतते स्तनयति । अथोद्गृह्णाति । इत्येताः पञ्चावस्थाः क्रमेण हिंकारादयः । साम्नः पञ्चभक्तयो द्रष्टव्याः ॥ १ ॥ अथ मेघः संप्लवते । अथ वर्षति । अथ प्राच्यः स्पन्द्यन्ते । अथ प्रतीच्यः । अथ समुद्र इत्येवमप्सु हिंकारादयः स्युः ॥ २ ॥ वसन्तो ग्रीष्मो वर्षाः शरद्वेमन्त इति ऋतवः पञ्चभक्तिकं साम ॥ ३ ॥ अजाः अवयो गावोऽश्वाः पुरुष इति पशवः सामः ॥ ४ ॥ प्राणो वाक् चक्षुः श्रोत्रं मन इति प्राणाः सामः ॥ ५ ॥

(३५) ये तु सप्तविधं सामोपासते तेषामुदाहरणानि यथा—यत्किञ्च वाचो हुमिति स हिंकारः । यत् प्रेति स प्रस्तावः । यदेति स आदिः । यदुदिति स उद्गीथः । यत्प्रतीति स प्रतीहारः । यदुपेति स उपद्रवः । यन्नीति स निधनम् ॥ १ ॥ इति ॥

आदिस्थे यथा—यत्पुरोदयात् । यत्प्रथमोदिते । यत्संगवचेलायाम् । यत्संप्रति मध्यन्दिने । यदूर्ध्वं मध्यन्दिनात्—प्रागपराह्णात् । यदूर्ध्वमपराह्णात्—प्रागस्तमयात् । यत् प्रथमास्तमिते—इति सप्तभक्तिकं साम ॥ २ ॥

अथ हविर्यज्ञस्त्रेधा—इष्टिः पशुश्च पित्र्यं च । तत्रेष्टिः सप्तधा—अग्न्याधेयम्, अग्निहोत्रम्, दर्शपूर्णमासः, चातुर्मास्यम्, आग्रयणम्, इष्टययनानि, काम्येष्टयश्च ॥

तत्राग्न्याधेयं पञ्चधा—अपूर्वाधानम्, अन्वाधानम्, पुनराधानम्, तृतीयाधानम्, विच्छिन्नाग्न्याधानं चेति । यत्रानाहिताग्निरग्निहोत्रादिहविर्यज्ञं कर्तुमग्नीन् प्रथममाधत्ते तदपूर्वाधानम् । अथ करिष्यमाणस्य कर्मणोऽनुकूलं यत् प्रथमं समिधा-माधानमग्नौ क्रियते तदन्वाधानम् । अथ यस्य यजमानस्याधानकालादारभ्य संवत्सरा-दर्वाक् कस्यचित्पदार्थस्य हानिर्भवति, महारोगो वा जायते, अन्यानि वाऽग्न्यनुगत्या-दीनि निमित्तानि भवन्ति स पुनर्वसुयुक्तायाममायां पुनरग्नीनाधत्ते तत् पुनराधानम् ॥ पुनराधानानन्तरं संवत्सरादर्वागर्थनाशादिनिमित्तयोगादग्निनाशे पुनरप्यग्नीनाधत्ते तत् तृतीयाधानम् ॥ एतच्च द्वितीयं पुनराधानं भवति ॥ अथ सर्वाग्निनाशे समारूढा-रणीनाशे च विच्छिन्नसंधानार्थमग्नीनाधत्ते तद्विच्छिन्नाग्न्याधानम् ॥ ० ॥ एतत्सर्वं गार्हपत्याद्यग्नित्रयभेदात् प्रत्येकं त्रिधा भिन्नम् ॥

एवमाहितेऽग्नावन्या इष्टयो भवन्ति । तासां काश्चन वर्जयित्वा सर्वा दिनमास-संवत्सराद्यनुगता भवन्ति । तत्राग्निहोत्रमाहिकेष्टिः । तस्याहोरात्रसन्धिभेदाद् द्वे पर्वणी भवतः सायमाहुतिश्च प्रातराहुतिश्च ॥ १ ॥ अथ दर्शपौर्णमासो मासिकेष्टिः । तस्य पक्षसन्धिभेदाद् द्वे पर्वणी भवतः—दर्शश्च पौर्णमासश्च ॥ २ ॥ अथ चातु-

मार्स्यं सांवत्सरिकेष्टिः । तस्य ऋतुसन्धिभेदाद् चत्वारि पर्वाणि भवन्ति । फाल्गुन्यां वैश्वदेवः । आपाढ्यां वरुणप्रवासः । कार्तिक्कां साकमेधाः । अथ फाल्गुन्या अर्वाक् शुनासीर्घ्रष्टिरिति ॥ च्यम्बकयागः पित्र्येष्टिः, पिण्डपितृयज्ञश्च तस्यैव धर्मा भवन्ति ॥ ३ ॥ संवत्सरस्य ऋतुत्रयं द्वेधा व्यवतिष्ठते—अग्नितारतम्याच्च सस्योत्पत्ति विशेषाच्च । तत्र धर्मकालः, वर्षाकालः, शीतकालः—इत्यग्निपर्वाणि । तद्वैशेष्या चातुर्मास्यपर्वाण्युक्तानि ॥ अथ संवत्सरविभागत्रयेण श्यामाकत्रोहियवा नवसस्या उत्पद्यन्ते । तद्वैशेष्यादपराणि त्रीणि संवत्सरपर्वाणि भवन्ति । तान्याग्रयणपदेनोच्यन्ते । नवसत्येष्टिराग्रयणम् । तत्र श्यामाकाग्रयणकालो वर्षाः । त्रीह्याग्रयणकालः शरत् । यवाग्रयणकालो वसन्तः ॥ वेणुयवाग्रयणकालोऽपि वसन्तः । वेणुयवा वंशफलानि । वैणुयवीष्टिरन्त्या । अन्यास्त्वाहिताग्नेर्नित्या । अन्येषां नित्यकाम्याः ॥

अथेष्टययनकर्मणि । अयनमिष्टययनमित्येकार्थं । “कस्मादयनानीति । गमनान्येतानि भवन्ति कामस्य कामस्य स्वर्गस्य च लोकस्य” इति कौपीतकीयश्रुतेः सर्वकामसाधनकर्मविशेषेष्वयनशब्दो योगरूढः । द्विविधान्ययनानि श्रूयन्ते—ऐष्टिकानि, सत्रविशेषाश्च । तेषु सत्रव्यावृत्त्यर्थमिष्टिशब्दः प्रयुज्यते । इष्टययनानीति । इष्टयश्चैता, अयनानि चैतानि । यद्वा—केवलेनेष्टिशब्देन दर्शपूर्णमासप्रतिपत्तिरिति याज्ञिकसंप्रदायः । ततः समानतन्त्रतया दर्शपूर्णमासं गतानि कर्मण्येवेष्टययनानि । एता ह्येष्टयो दर्शेष्टितन्त्रेण वा पौर्णमासेष्टितन्त्रेण वा कर्तव्यास्तद्विकारसिद्धा भवन्ति ॥ ताश्च कामनाविध्यपचारादिनिमित्तानन्त्यादसंख्येया इष्यन्ते । “न चेष्टयः पृथक्स्वतः शक्याः परिसंख्यातुम्” इति शांखायनोक्तेः । अथापि यावत्सो ब्राह्मणेण कल्पेषु चोपदिष्टाः, तासां काश्चिन्निर्दिश्यन्ते । ताश्च पञ्चधा विभज्यन्ते—

(१) (२) (३) (४) (५)

अनुनिर्वाप्या । अदीक्षितायनानि । प्रायश्चित्तीयाः । क्रत्वर्थिक्यः । काम्याश्चेति ॥ तत्र विमृष्टतो, वैमृष्टेष्टिः, वैमृष्टेति वा, याऽख्यायते सैका अनुनिर्वाप्या । सा नित्या ।

शांखायनः प्राह—पौर्णमास्यां पूर्णमासकर्मणि समाप्तेऽमावास्याविकारेण यागे-नेन्द्राय विमृष्टे एकादशकपालं पुरोडाशं निर्वपति । अमावास्यायां त्रामावास्याकर्मणि समाप्ते पौर्णमासीविकारेण यागेनादिति यजते साऽनुनिर्वपनादनुनिर्वाप्या नामेष्टिः अनया द्विपतो भ्रातृभ्यनपहन्ति । ते एते इष्टौ दर्शपूर्णमासयोः संस्थानमनुसृत्यैव विधीयेते इत्यतस्ते अपि दर्शपूर्णमासवद् यावदायुषं कार्ये त्रिशतं वर्षाणि वा ॥ ० ॥

अथ दाक्षायणयज्ञः । इलादधः । सार्वसेनियज्ञः । वसिष्ठयज्ञः । शौनकयज्ञः ।
 साकं प्रस्थाप्यः न मुन्ययनं । तुरायणम्—इत्यष्टावदीक्षितायनानि ॥ तत्र पुरा दक्षः पार्वति-
 रेतैन यज्ञेनेयाज । तस्मादयं दाक्षायणो नाम यज्ञः । अत्र पौर्णमास्यमामावास्यां चेति
 यागद्वयम् । तत्र पौर्णमास्ये—आग्नेयः पुरोडाशः, अग्नीषोमीयमुपांशुयाजमाज्यम्,
 अग्नीषोमीयः पुरोडाशः—इति त्रीणि पूर्वेषु हवींषि । अग्नीषोमीयः पुरोडाश एव वा
 हविरेकं पूर्वेषु : पौर्णमास्यां भवति न परेषुस्तु—आग्नेयः पुरोडाशः, ऐन्द्रं च सांनाय्यम् ॥
 अथ दर्श—आग्नेयः पुरोडाशः ॥ वैष्णवमुपांशुयाजमाज्यम् । ऐन्द्रं सांनाय्यम्—
 इति त्रीणि हवींषि पूर्वेषु : । अथवा ऐन्द्राग्नः पुरोडाश एवामावास्यायां पूर्वेषु : । परे-
 शुस्तु—आग्नेयः पुरोडाशः, मैत्रावरुणी पयस्या च भवति ॥ अयं च फाल्गुन्यामारभ्य
 यावदायुषं कार्यः पञ्चदशवर्षाणि वा । संवत्सरं वा ॥ काम्यस्तु संवत्सरमेव
 कार्यः ॥ एनमप्येके वसिष्ठयज्ञ इत्याचक्षते—इत्याह भगवान् याज्ञवल्क्यः ॥ १ ॥

अथेडादधः स प्राजापत्ययज्ञः पशुकामस्यान्नाद्यकामस्य च विधीयते । तत्र पौर्ण-
 मास्याम् आग्नेयः पुरोडाशः, सरस्वत्यै चरुः, अग्नीषोमीयः पुरोडाशश्चोपांशुयाजश्च ।
 ऐन्द्रं सांनाय्यं च । दर्शे तु—आग्नेयः पुरोडाशः, सरस्वत्यै चरुः । ऐन्द्राग्नेयः पुरो-
 डाशः । मैत्रावरुणी पयस्या च । फाल्गुन्यामारभ्य यावदायुषं कार्यः । संवत्सरं वा ।
 काम्यस्तु संवत्सरमेव ॥ २ ॥

अथ यत्र पौर्णमास्यामेव पौर्णमास्यानि हवींषि पूर्वाणि कृत्वा पश्चादामावास्या-
 न्यपि हवींषि क्रियन्ते न पृथगमावास्यायां स सार्वसेनियज्ञः । प्रजातिकामस्य यज्ञो-
 ज्यम् । फाल्गुन्यामारभ्य संवत्सरं कार्यः ॥ एनमप्येके वसिष्ठयज्ञ इत्याचक्षते ॥ ३ ॥

यत्र तु अमावास्यायामेवामावास्यानि पूर्वाणि कृत्वा पश्चात् पौर्णमास्यान्यपि हवींषि
 क्रियन्ते न पृथक् पौर्णमासीं यजते स वसिष्ठयज्ञः । अनेन प्रजावान् पशुमांश्च
 भवति । द्विषतो आतृव्यांश्चाभिभवति ॥ फाल्गुनस्यामावास्यायामारभ्य संवत्सरं
 कार्यः ॥ ४ ॥

जय शौनकेयदान्तु नूर्पमाणस्य भवति, य इच्छेद्—द्विपन्नं भ्रातृव्यं स्तृण्वी-
येति सोऽनेनेष्ट्वा स्तृणुते । सार्वसेनियज्ञवदयं फाल्गुन्यामारभ्य संवत्सरं
कार्यः ॥ ५ ॥

अथ यत्र साकं संप्रतिष्ठन्ते, साकं संप्रयजन्ते, साकं भक्षयन्ते—स साकं प्रस्थाप्यो
नाम । श्रैष्ठ्यकामस्य पौरुषकामस्य चायं यज्ञः । वसिष्ठयज्ञवदयं फाल्गुन्याममावा-
त्यामारभ्य संवत्सरं कार्यः ॥ ६ ॥ एतानि पङ् दीक्षितायनानि । दर्शपूर्णमासा-
यनानीति शांखायनः । पर्वण्येवैषां कर्तव्यतानियमात् । काम्यानि चैतानि । काम्या-
नामकरणे प्रत्यवायाभावः ॥

अथ यदि पर्वदिनादन्यत्र दिनेषु पौर्णमासीविकारेण यागेन सदा यजते तन्मुन्यथ-
नम् । तत्र पञ्चदश सामिधेन्यः । आग्नेयश्चाग्नावैष्णवश्च पुरोडाशः । सर्वकामस्य यज्ञो-
ऽयं फाल्गुन्यामारभ्य यावदायुषं कार्यः । संवत्सरं वा ॥ ७ ॥

यत्र तु पर्वदिनादन्यत्र दिनेषु अमात्रास्याविकारेण यागेन सदा यजते तत्तुरायणम् ।

१ २ ३
तत्राग्नेयः, ऐन्द्रः, वैश्वदेवश्चेति त्रयो यागाः । अदीक्षितः कृष्णाजिनं प्रतिमुञ्चते ।
स्वर्गकामस्य यज्ञोऽयं फाल्गुन्यामारभ्य यावदायुषं कार्यः संवत्सरं वा ॥ ८ ॥ एते
द्वे अदीक्षितायते अपर्वण्यणे काम्ये चेति दिक् ॥ ९ ॥ तान्येतान्यष्टौ दर्शपूर्णमास-
विकारभूतान्यदीक्षितायनानि नाम ॥ एषामन्यतमं कुर्वाणस्य यावदेतत्संस्थं दर्शपूर्ण-
मासौ नित्यावपि निवर्त्तेते ॥ तत्प्रतिस्थाने एवैषां काम्यत्वेन विधानात् । कौण्डपायनी-
यौ तु भवत एव ॥ इत्यदीक्षितायनानि ॥ इत्येताः पौरुषार्थिक्य इष्टयः ॥

अथ शांखायनीये प्रायश्चित्तीयाः कार्श्चिदुपदर्शिताः ॥ तथा हि—अभ्युदिताः

१ २ ३ ४
अभ्युद्दृष्टा चेति द्वे अन्ये ॥ अग्निमदग्नीष्टिः । पथिकृदग्नीष्टिः । वीस्यग्नीष्टिः ॥

५ ६ ७ ८
विविच्यग्नीष्टिः । संवर्गाग्नीष्टिः । शुच्यग्नीष्टिः । अप्सुमदग्नीष्टिः । इति सप्तान्याः ॥

१ २ ३ ४ ५
रुद्रेष्टिः । पथिकृत् पूषेष्टिः । सार्वकामिकीष्टिः । व्रतपत्यग्नीष्टिः । व्रतभृदग्नीष्टिः

६ ७ ८ ९ १०
क्षामवदग्नीष्टिः । सारुतेष्टिश्चेति च सप्तान्याः ॥ वैश्वातरीष्टिः । सारस्वतीष्टिः

११ १२ १३ १४ १५
सुमत्यग्नीष्टिः । प्रातरिष्टिः । वारुणीष्टिश्चेति पञ्चान्याः । एवमादयो बह्व्यो बहुविधाश्च
प्रायश्चित्तीयाः इष्टयः ॥ यस्योपवसथे पुरस्ताच्चन्द्रो दृश्यते स यज्ञपथादपैष्टिः

अतएव भ्रान्तिर्वशादनां गते पर्वणि यस्यामावास्यं प्रक्रान्तं तेनेयमभ्युदितेष्टिः क्रियते ।
स एतया यज्ञपथमेत्यं यथाविहिते काले पुनरामावास्यं करोति ॥ अत्रेष्टौ त्रीणि

हवींषि—^१अग्नये दात्रेऽष्टाकपालः पुरोडाशः । ^२इन्द्राय प्रदात्रे सायं दोहितं दधि ।

^३विष्णवे तु शिपिविष्टाय प्रातर्दोहिते पयसि चरुः । सोऽयं दर्शविकारः ॥ १ ॥ अथ
यस्योपवसथे पश्चाच्चन्द्रो दृश्यते सोऽपि यज्ञपथादपैति । अतएव भ्रान्तिर्वशादतीते
पर्वणि यस्यामावास्यं प्रक्रान्तं तेनेयमभ्युदितेष्टिः क्रियते ॥ सं एतया यज्ञपथमेत्यं
तस्मिन्नेवाहन्यामावास्यं करोति ॥ शतपथे तु—“स आमावास्येन विधिनैवेष्टूवा
अथेष्टिमनुनिर्वपति । तदहर्वा श्वो वा”—इत्येवमिष्टेः प्रागपि दर्शेष्टिरभ्यनुज्ञायते ।
अभ्युदितावदभ्युदितेष्टिः कालव्युत्क्रमनिमित्ता प्रायश्चित्तीया ॥ इयमपि
दर्शविकृतिः ॥

अथ शांखायनः प्राह । यदि पूर्वोद्धृतेऽग्नौ सत्यन्योऽग्निरभ्युद्ध्यते तर्हि विध्य-
पराधप्रायश्चित्तायाग्निमतेऽग्नये इष्टिं कुर्यात् । साग्निमदग्नीष्टिः ॥ १ ॥ यदि
विहृतानग्निनन्तरेण शकटादिकं चक्रीवन्निर्गच्छेत् । नियतकालानां वा दर्शपूर्णमासा-
दीनामर्तिपत्तिः स्यात् । तदा तद्दोषशमनाय पथिकृतेऽग्नयेऽष्टाकपालं पुरो-
डाशं निर्वपेत् ॥ २ ॥ अनपवृत्तकर्मणांमग्नीनां द्वयोस्तेकेषां वा मिथः संसर्गे सति
तत्प्रायश्चित्ताय वीतयेऽग्नये यागः । सा वीत्यग्नीष्टिः ॥ ३ ॥ ग्राम्येण लौकिकेनासंस्कृते-
नाग्निना संस्कृतानांमग्नीनां संसर्गे तद्दोषशमनाय विविचयेऽग्नये यागः । सा विविच्य-
ग्नीष्टिः ॥ ४ ॥ अरण्ये घोरं प्रदहन्नग्निर्यदि ग्राममागतः स्यात् स प्रदाव्य इत्युच्यते ।
तेन सह संस्कृताग्नीनां विहृतानां संसर्गे सति प्रायश्चित्तायाग्नये संवर्गायेष्टिः क्रियते
सा संवर्गेष्टिः ॥ ५ ॥ क्रव्येण शवाग्निना तेषां संसर्गे शुचयेऽग्नये यागः । सा शुच्य-
ग्नीष्टिः ॥ ६ ॥ वैद्युतेनाग्निना संस्कृताग्निसंसर्गेऽप्सुमतेऽग्नये यागः । साऽप्सुमद-
ग्नीष्टिः ॥ ७ ॥ सप्तैताः अग्निदोषप्रायश्चित्तीयाः ॥ ० ॥

अथ स्वज्जनविषये व्याधिप्राचुर्ये सति रुद्रायेष्टिं कुर्यात् ॥ १ ॥ महान्तम-
ध्वानं गमिष्यन् पूष्णे पथिकृते यजेत ॥ २ ॥ सर्वकामसिद्धयर्थमग्नये कामाय यजेत ॥ ३ ॥
व्रत्यबेलायां यदि सकलं व्रत्यमहः प्रवोसेनातिपतेत् । अत्रत्यं वा मैथुनमांसभोजनादि
वरेत् तदाऽग्नये व्रतपतये व्रातपतीष्टिः कार्या ॥ ४ ॥ व्रत्यबेलायामात्यश्रु पातयित्वा
व्रतभृतेऽग्नये इष्टिं कुर्यात् ॥ ५ ॥ गृहदाहे सति तत्प्रायश्चित्ताय क्षामवतेऽग्नये
इष्टिं कुर्यात् ॥ ६ ॥ द्वयोः सरूपयोर्यमलज्जने असरूपयोज्जने, बहूनां यमलज्जने
ना, मरुद्भ्य इष्टिं कुर्यात् ॥ ७ ॥ सप्तैता विप्रकीर्णदोषप्रायश्चित्तीयाः ॥

१ अथ सुसन्त्यग्नीष्टिः २ अथ प्रातरीष्टिः ३ अथ वारुणीष्टिः

“वैश्वानरीं ब्रातपतीं पवित्रेष्टिं तथैव च ॥

वृतावृता प्रज्जयानः पुनाति दशपौरुषम्” ॥ १ ॥

“हृत्मानां पशुसोमानां निष्कृत्यर्थमसंभवे ॥

इष्टिं वैश्वानरीं नित्यं निर्वपेदवदपर्य्यये ॥” २ ॥

इत्येवमादयः प्रायश्चित्तीया द्रष्टव्याः ॥ अग्निहोत्रापचारे च ब्रह्मन् प्रायश्चित्ती-
ष्टयः शतप्रथे व्याख्याताः ॥ प्रायश्चित्तीयाः पौरुषार्थिक्यश्च भवन्ति क्रात्त्वर्थिक्यश्च ।
तेषां यागानामकरणं प्रत्यवायः प्राप्नोति तेषां विध्यपचारप्रायश्चित्तय उभयार्था
भवन्ति । काम्यानां विध्यपचारे प्रायश्चित्तयः कर्त्तव्या एव ॥ ० ॥ अथ अपराः
काश्चन क्रात्त्वर्थिक्यो भवन्ति । तत्तत्कृतुसिद्धये प्रयुज्यमानास्ता यज्ञधर्मा इष्यन्ते ।

यथा ^१दीक्षणीयेष्टिः, ^२आतिथ्येष्टिः, ^३उपसदिष्टिरित्यादयो ^४ज्योतिष्टोमधर्माः । प्रायणी-
^२येष्टिरुदयनीयेष्टिरित्यादयः ^१सत्रधर्माः । ^२अवभृथेष्टिः । ^३अनकिवतीष्टिः । ^४सांतपनेष्टिः ।
^५क्रीडीयेष्टिः । ^६पित्र्येष्टिः । ^७आदित्येष्टिः । ^८सवनेष्टिरित्यादयश्चातुर्मास्यधर्माः । उखा-
संभरणीयेष्टिरित्यादयश्चयनधर्माः ॥ एवमुदवसानीयेष्ट्यादयोऽन्यान्या अपि
ब्रह्मन् इष्टयो यज्ञार्थास्तत्रतत्रानुसन्धेयाः इति दिक् ॥ ० ॥ ० ॥ इति क्रात्व-
र्थिकेष्टयः ॥

अथ काम्याः ।

^१द्यावापृथिव्ययनम्, ^२मित्रनिन्दा, ^३संज्ञानी, ^४द्वितीया, ^५संज्ञानी, ^६ऐन्द्रामारुती, ऐन्द्रा-
^७वार्हस्पत्या, ^८स्तुपाश्वश्रुरीया, ^९पवित्रेष्टिः, ^{१०}स्वस्त्ययनीया, ^{११}जीवातुमती, ^{१२}पुत्रकामिका,
^{१३}पुष्टिकामिका, ^{१४}प्रजाकामेष्टिः, ^{१५}इन्द्रियवीर्य्यप्रतिष्ठाकामेष्टिः, ^{१६}अनुनिर्वापपौष्णेष्टिः, ^{१७}चैत्र-
^{१८}पत्येष्टिः, ^{१९}रात्रोद्धेष्टिः, ^{२०}सुरभिर्मदीष्टिः, ^{२१}ज्ञामवदीष्टिः, ^{२२}कामेष्टिः, ^{२३}आयुःकामेष्टिः, ^{२४}भूति-
^{२५}कामेष्टिः, ^{२६}द्वितीया, ^{२७}भूतिकामेष्टिः, ^{२८}रुक्कामेष्टिः, ^{२९}तेजस्कामेष्टिः, ^{३०}अन्नकामेष्टिः,
^{३१}अन्नाद्यकामेष्टिः, ^{३२}अन्नपतित्वकामेष्टिः, ^{३३}चिररोगमुक्तिकामेष्टिः, ^{३४}चक्षुःकामेष्टिः,
^{३५}द्वितीया, ^{३६}चक्षुःकामेष्टिः, ^{३७}पुत्रकामेष्टिः, ^{३८}रसकामेष्टिः, ^{३९}वसुकामेष्टिः, ^{४०}अभिशापनिवृत्तीष्टिः

३६ ३७ ३८ ३९ ४०
 ग्रामकामेष्टिः, द्वितीया ग्रामकामेष्टिः, भिद्यमाणद्रव्यप्राप्तिकामेष्टिः, पशुकामेष्टिः,
 ४० ४१ ४२ ४३ ४४
 द्वितीया पशुकामेष्टिः, ब्रह्मवर्चसकामेष्टिः, ब्रह्मवर्चसकामेष्टिः, अन्नकामेष्टिः, पापक्षय-
 ४५ ४६ ४७ ४८
 कामेष्टिः, बन्धादिमोक्षकामेष्टिः, महायज्ञकामेष्टिः, दत्तद्रव्यप्राप्तिकामेष्टिः, अधिकश्री-
 ४९ ५० ५१ ५२
 कामेष्टिः, यज्ञकामेष्टिः, दुश्चर्मस्वाभावेष्टिः, शतकृष्णलेष्टिः, हिरण्यलाभकामेष्टिः,
 ५३ ५४ ५५ ५६ ५७ ५८
 लब्धहिरण्येष्टिः, पुंस्त्वकामेष्टिः, लोकेष्टिः, आशापालेष्टिः, कारीरी, पिण्डीयागः,
 इत्यष्टापञ्चाशन् ॥ एवमादयोऽन्या अपि बह्व्यः काम्या इष्टयः ॥

१ २ ३ ४ ५ ६ ७ ८ ९
 मित्रलब्धिकामोऽग्निं सोमं वरुणं मित्रमिन्द्रं बृहस्पतिं सवितारं पूषणं सरस्वतीं

१०

त्वष्टारमित्येतादश देवता यजति । सैषा मित्रविन्दा नामेष्टिः । इयमेव महा-
 वैराजी नाम ॥ २ ॥

ज्ञातयः—सपिण्डाः सनाभयो वा ॥ ते वा स्वामिभृत्या वा परस्परमसंविदानाः
 कार्य्येषु विभिन्नमतयः सन्तो यदि संमतिकामाः स्युस्तदा संज्ञानीमिष्टिं निर्वपेरन्
 सैषा संज्ञानी बहुदेवता चोच्यते । तत्राग्निर्वसुमान्, सोमो रुद्रवान्, इन्द्रो मरुत्वान्, वरुण
 आदित्यवान्,—इत्येतासां सगुणानां चतसृणां देवतानामेकं प्रदानम् । तत्र ज्ञातयः—
 संज्ञानमुशनावदद्—इति सूक्तं जपेयुः । समाने श्रैष्ठ्यमिच्छतश्चेयमिष्टिः ॥ ३ ॥
 राजविशोरसंपत्तिकामानामाहिताग्नीनां च प्रकृत्यैव संज्ञानीष्टिः १ (आश्व.) ॥ ४ ॥
 एवमेव भेदकामानामियमैन्द्रामारुतीष्टिः क्रियते । तत्र मारुतयागादूर्ध्वमैन्द्रो
 यागः । स्नुषाश्वसुरोया नामेष्टिराभिचीरिकी क्रियते ॥ तत्र केवल इन्द्रो वा इन्द्रः
 सुरो वा देवता ॥ ५ ॥ अथ शत्रुभिः प्रधृष्यमाणानामियमैन्द्राबार्हस्पत्या नामेष्टिः ।
 तत्र बार्हस्पत्यं निरूप्य इन्द्राय नोदयेयुः ॥ ६ ॥ संवत्सरमतिप्रवसतः शुद्धिकामस्य
 पवित्रेष्टिः । तत्र पावकवत्यौ धाय्ये ॥ ७ ॥ अथ स्वस्त्ययनीयेष्टिः, रक्षितवती चेय-
 मुच्यते । तत्राग्निश्च सोमश्चेत्येतौ रक्षितवन्तौ देवता ॥ ८ ॥ यत्र त्वायुष्कामेनाग्निरि-
 द्रश्चेति द्वे जीवातुमत्यौ देवते इज्येते सा जीवातुमती । सैवायुः कामेष्टिरप्युच्यते ।
 तत्राग्नेरायुष्मत्वमिन्द्रस्य च त्रातृत्वं गुणः ॥ ९ ॥ पुत्रकामेष्ट्यावग्निः पुत्रवती देवता
 इत्येव पुत्रवतीष्टिः ॥ १० ॥ पुष्टिकामेष्ट्याविन्द्रो दाता देवता ॥ ११ ॥ अथ प्रजा-
 णामेष्टिः सद्यस्काला चोच्यते । ऐन्द्राग्नौ ब्रीहिमय एकादशकपालः पुरोडाशः । सप्त-

देश सामधेन्यः । पौर्णमासतन्त्रम् ॥ १२ ॥ अथ धर्मसभायां व्यवहारादिभाषणार्थे-
 न्द्रियवीर्यप्रतिष्ठार्थमिष्टिः क्रियते, प्रजाकामेष्टिवत् ॥ १३ ॥ इन्द्रियवीर्यप्राप्त्यर्थ-
 मिमामिष्टिं कृत्वा यत्र पौष्णं चरुमनुनिर्वपति साऽनुनिर्वापपौष्णेष्टिः ॥ १४ ॥
 अथ जनसमूहं प्राप्तः प्रतिष्ठार्थं चैत्रपत्यं चरुं निर्वपति सा चैत्रपत्येष्टिः ॥ १५ ॥
 रजोगणपोढानिवृत्यर्थममावास्यायां महारात्रेऽग्नये रक्षोघ्नेऽष्टाकपालः पुरोडाशः ।
 सा राक्षोघ्नेष्टिः ॥ १६ ॥ गोमरणनिवृत्यर्थं पुरुषमरणनिवृत्यर्थं भयनिवृत्यर्थं
 पूतिगन्धनिवृत्यर्थं चाग्नये सुरभिमतोऽष्टाकपालः सा सुरभिमतोऽष्टिः ॥ १७ ॥ शेष-
 जातिमृत्युनिवृत्यर्थमग्नये क्षामवतेऽष्टाकपालः । गृहदाहनिवृत्यर्थेऽपि स क्षामवती-
 ष्टिः ॥ १८ ॥ प्रतिबन्धकनिवृत्या कान्यकर्मफलसिद्धयर्थमग्नये कामायेष्टिः ॥ १९ ॥
 सर्वायुःसिद्धयर्थमग्नये आयुष्मतेऽष्टाकपालः इन्द्राय त्रात्रे एकादशकपालः । इयमेव
 जीवातुमतीष्टिः ॥ २० ॥ भूतिकामोऽग्नये जातवेदसेऽष्टाकपालं निर्वपति सा भूति-
 कामेष्टिः ॥ २१ ॥ रुवे कामयमानोऽग्नये रुक्मवतेऽष्टाकपालं निर्वपति रुक्-
 कामेष्टिः ॥ २२ ॥ तेजस्कामोऽग्नये तेजस्वते ॥ २३ ॥ अन्नकामोऽग्नयेऽन्नवते ॥ २४ ॥
 अन्ताद्यकामोऽग्नयेऽन्नादाय ॥ २५ ॥ अन्नपतित्वकामोऽग्नयेऽन्नपतये ॥ २६ ॥
 दीर्घरोगमुक्त्यर्थमग्नये पवमानाय, अग्नये पावकाय, अग्नये शुचये चाष्टाकपालाः
 पुरोडाशाः ॥ २७ ॥ चक्षुःकामोऽपि पूर्ववत् करोति ॥ २८ ॥ पुत्रकामस्याग्नये
 पुत्रवतेऽष्टाकपालः । इन्द्राय पुत्रिणेऽष्टाकपालः ॥ २९ ॥ रसकामस्य त्वग्नये रसवते-
 ऽजक्षीरे चरुः । अत्र पयसः प्रणयनं नापाम् ॥ ३० ॥ वसुकामस्याग्नये वसुमतेऽष्टाक-
 पालः ॥ ३१ ॥ पतितत्वेन जनैरभिशस्यमानस्य वैश्वानराय द्वादशकपालः । वरुणाय
 चरुः । दधिक्राव्यश्चरुः ॥ ३२ ॥ ग्रामकामस्याग्नये वैश्वानराय द्वादशकपालः
 सरुद्भ्यः सप्तकपालः ॥ ३३ ॥ भिद्यमाणद्रव्यप्राप्तिकामस्याग्नये वैश्वानराय
 द्वादशकपालः । भिक्षितद्रव्यप्राप्तौ प्रतिष्ठाकामो वैश्वानर्या यजते ॥ ३४ ॥
 पशुकामस्यैन्द्रश्चरुः ॥ ३५ ॥ अथवा पशुकामस्येन्द्रायेन्द्रियावते एकादशकपालः
 सा द्वितीया पशुकामेष्टिः ॥ ३६ ॥ ब्रह्मवर्चसकामस्य इन्द्राय धर्मवते एकादश-
 कपालः ॥ ३७ ॥ अन्नकामस्येन्द्रायार्कवते एकादशकपालः ॥ ३८ ॥ भूतिकामस्ये-
 न्द्राय धर्मवते एकादशकपालः ॥ ३९ ॥ पापक्षयकामस्येन्द्रायार्होमुचे एकादश-
 कपालः ॥ ४० ॥ वद्धो वा शत्रुवेष्टितो वा तन्मोक्षार्थमिन्द्राय त्रात्रे एकादशकपालं
 निर्वपति ॥ ४१ ॥ महायज्ञान् वाजपेयादीन् कर्तुमशक्तस्येन्द्रायार्कश्वमेधवते एकादश-
 कपालः ॥ ४२ ॥ ग्रामकामस्येन्द्रायानृजवे एकादशकपालः सा द्वितीयेष्टिः ॥ ४३ ॥
 दत्तद्रव्यप्राप्तिकामस्येन्द्राय प्रदात्रे एकादशकपालः ॥ ४४ ॥ तुल्येभ्योऽधिकश्रीकाम-
 स्येन्द्रायैकादशकपालः ॥ ४५ ॥ साधारणज्योतिष्टोमादियज्ञकामस्याग्नौ वैष्णव-

एकादशकपालः ॥ ४६ ॥ अथ ब्रह्मवर्चसकामस्य द्वितीयेष्टिः । पौष्ण्यामग्निहोत्रानन्तरं
 सोमारुद्राभ्यां चरुः ॥ ४७ ॥ भाविदुश्चर्मत्वाभावकामस्य सोमापौष्णश्चरुः ॥ ४८ ॥
 यो मृत्योर्विभेति स पूर्णायुःप्राप्त्यर्थं प्रजापतये हिरण्यनिर्मितगुञ्जाप्रमाणशतकृष्ण-
 लमयं चरुं निर्वपति सा शतकृष्णलोष्टिः ॥ ४९ ॥ हिरण्यलाभकामस्याग्नेयोऽष्टाक-
 पालः, सावित्रो द्वादशकपालः, भूम्यै चरुः, ॥ ५० ॥ हिरण्यलाभे जाते तत्प्रतिष्ठार्थं
 पुनरेतयैवैष्ट्या यजते सा लब्धहिरण्येष्टिः ॥ ५१ ॥ क्लीवत्वनाशपूर्वकपुंस्त्वकामस्य
 सोमाय वाजिने श्यामाकश्चरुः ॥ ५२ ॥ चक्षुःकामस्याग्नये भ्राजस्वतेऽष्टाकपालः ।
 सौम्यश्चरुः सैषा द्वितीया चक्षुःकामेष्टिः ॥ ५३ ॥ अथ लोककामस्य पृथिव्यन्त-
 रिक्षदैवत्येष्टिः । सा लोकेष्टिः ॥ ५४ ॥ एवमाशापालेष्टिः ॥ ५५ ॥ अथ वृष्टिकामेन
 कारोरीष्टिः कार्या । सा चाग्न्यादिनानादेवताकाऽग्निदेवताका वा ॥ ५६ ॥ वर्ष-
 कामेष्टिमात्रेऽधुमन्तौ गायत्रौ देवते । अग्निः सोमो वा । अथवा धामच्छद्गुणको-
 ऽग्निः । ता एतास्तिस्रो मरुदेवत्या इष्टयः पिण्डीसंज्ञाः । संस्थितायामिष्टौ सर्वासां
 दिशामुपासनं च कार्यम् ॥ ५७ ॥ एवमादयः काम्या आश्वलायनीयापस्तम्बीयवौधा-
 यनीयादिश्रौतग्रन्थेषु ब्राह्मणग्रन्थेषु च तत्र तत्र समाख्याताः ॥ एताश्च दर्शेष्टिविकारा
 वा पौर्णमासविकारा वेति तत्र तत्रोपेक्ष्यम् ॥ ० ॥ काम्यानां चादीक्षितायनवदिष्ट-य-
 नत्वाविशेषेऽपि भूयसा याज्ञिकैः पार्थक्येन व्यवहियमाणत्वात् तदनुरोधेन ब्राह्मण-
 वसिष्ठन्यायेनेहापि तासां पृथगुपदेशः ॥

यासां काम्यानां कालविशेषो नोपदिष्टस्तासां पर्वणि शुक्लपक्षे देवनक्षत्रे प्रयोगः
 नैमित्तिकेष्टीनां तु निमित्तानन्तरमेव काम्यानां प्रयोगे दर्शपूर्णमासौ न निवर्तते ।
 आहिताग्निर्दर्शेष्ट्या पौर्णमासेष्ट्या वा नित्येष्ट्या सम्यगिष्ट्वा ततोऽभीष्टां काम्या-
 मिष्टिं यष्टुमोत्रे ॥ काम्या इष्टोः करिष्यमाणो यजमानः पूर्वं संवत्सरपर्यन्तं द्वादशाहं
 वा जयादिभिः पूतः पयोव्रती ब्रह्मचारो च भूत्वा काम्यास्वधिकारी भवति । ऋत्वि-
 जोऽपि पयोव्रतरहितानेतान्नियमान् धारयेयुः । काम्येष्टियजनशीला इष्टियायजूका
 उच्यन्ते ॥ ० ॥

इति ऐष्टिकयज्ञा आख्याताः ।

अथ पशुः । पशुरिति पशुवन्ध इति च तुल्यो व्यवहारः । स चतुर्धा—निरूढ-
पशुवन्धः, अग्नीषोमीयपशुवन्धः, सौत्रामणीपशुवन्धः, चयनपशुवन्धश्चेति ॥ प्रकारा-
न्तरेण पशुवन्धो द्वेधा—हविर्यज्ञविधः, सवविधश्च । तत्र यस्मिन् व्रतमुपैति, अपःप्रण-
यति, पूर्वापन्नं निनयति, विष्णुक्रमान् क्रमति, यत्र वाज्यभागो भवतः स हविर्यज्ञविधः ।
स निरूढपशुवन्धः ॥ अथ यत्रैतानि न क्रियन्ते स सवविधः । सोऽग्नीषोमीयः, स
सौत्रामणी पशुः ॥ अत्र पुनः प्रकारान्तरेण स पशुवन्धो द्वेधा । पुरुषार्थः क्रत्वर्थश्च ।
तत्रायः स्वतन्त्रो विधीयते निरूढपशुवन्धो नाम ॥ होता, अध्वर्युः उद्गाता, ब्रह्मा,
प्रतिप्रस्थाता प्रशास्ता इति पञ्च ऋत्विजो भवन्ति ॥ प्राकृतवेदेवत् पाशुकवेदि-
श्च । दूषस्पादनं च । पशुरत्र छाग एव जातश्चतः स्यादव्यङ्गः । अथ एकशृङ्ग-
शिङ्गद्वयोऽन्धो भग्नदन्तो वामतश्चित्रपुच्छः शिपिविष्टो वधिरः कच्छनियुक्त एक-
स्तुश्च पशुरत्र प्रतिपिष्टः । वहिषि प्रतीचीनशिरसमुदीचीनपादं पशुं शाययित्वा
शमितारः संक्षपयन्ति । पशोर्मारणं संक्षपनम् । संक्षप्यमानं यजमानादयो नावेक्षन्ते ।
ततो वपोन्वेदनम् । सर्वोदिरव्यापी पोलिकाकारोऽतिश्वेतो वपा । शामित्रशालायां
शामित्रेऽन्तौ पशुकुम्भ्यां पशुपाकः ॥ वपा, पशुपुरोडाशःहवींषि । पश्वङ्गया-
नः । वनस्पतिप्रागः । उपयाजः । पाशुकाग्नेयेष्टिः । पाशुकाग्नवैष्णवेष्टिः । प्रयाजाः ।
अनुयाजाः । इत्येवमादीन्यत्र कर्माणि भवन्ति ॥ सोऽयं सद्यस्कालपशुप्रकारः ॥
तस्य चोत्तरायणं शुक्लपक्षो देवनक्षत्रं रेवती वाऽमावास्या यजनीयदिनं वाऽनुष्ठान-
कालः ॥ दर्शपौर्णमासप्रागकालो यजनीयदिनमुच्यते ॥ अथाक्तं मानवे श्रौतसूत्रे—
“पट्सु पट्सु मासेषु पशुना यजेत्, संवत्सरे संवत्सरे वा ॥ नैनगनीजानं संवत्सरो-
ऽतोवात् । यवतीयात्र मांसमश्नीयादपशुवन्धात्—” इति ॥ इति सद्यस्कालो निरूढ-
पशुवन्धः ॥ ० ॥

अथ क्रत्वर्थः पशुवन्धस्त्रेधा—एकपशुश्च त्रिपशुश्च पञ्चपशुश्चेति ॥ तत्रेकप-
शुरग्नीषोमीयः पशुवन्धोऽग्निष्टोमाङ्गम् । ऐन्द्रपशु—त्रिपशु—वायोधसपशुभिः
क्रियमाणयां सौत्रामण्यां त्रिपशुः क्रियते ॥ सौत्रामणीपशुवन्धः । पञ्चपशुस्त्वग्नि-
चित्याधर्मः ॥ स चयनपशुवन्धः ॥ अन्येष्वपि यज्ञेष्विष्टवत् पशवोऽङ्गानि भवन्ति
ते तत्र तत्रोपेक्ष्याः ॥ ० ॥ ० ॥

इत्थमिष्टिः पशुश्चेति द्विधा भिन्नो देवयज्ञो व्याख्यातः । अथ पित्र्यं पितृकर्म ।
तदपि द्विविधम्—पुरुषार्थं च क्रत्वर्थं च । तत्रायं स्वतन्त्रं पिण्डपितृयज्ञो नाम ॥ यत्तु
चातुर्मास्यादियज्ञान्तराङ्गभूतं तत् क्रत्वर्थम् । तच्च पित्र्येष्टिः पितृयज्ञो महापितृयज्ञ
इति चोच्यते ॥

इति हविर्यज्ञाधिकारः ।

अथातः पाकयज्ञं व्याख्यास्यामः ॥ यथा हविर्यज्ञे पुरोडाशश्रपणं भवति तथात्र चरुपाको भवति तस्मात् पाकयज्ञः । यद्वा—पाको बालः स्वल्पकायः । तस्माद्यः क्षुल्लको यज्ञः स पाकयज्ञः । यावानेकाग्नौ यज्ञो यावान् वाऽनग्नौ यज्ञः स सर्वः पाकयज्ञः ॥

अग्निस्तावत्त्रेधा—त्रेता, गृह्यः, लौकिकश्च । त्रेता, वैतानः, वैतानिकः, आरण्यः, संस्कृतो, वैदिकः, श्रौत इति तुल्यार्थाः । गार्हपत्यः आहवनीयः, दक्षिणाग्निरित्येते त्रयोऽग्नयो वितानिताः कर्मसाधका इत्यतस्ते त्रेता वैताना इति चोच्यन्ते । यस्तु दारग्रहणकालोपनीतो दायग्रहणकालोपनीतो वाग्निः स गृह्यः । दारासु शालायां च गृहशब्दः । तत्संबन्धादयमग्निगृह्यः ॥ गृह्याग्निः, शालाग्निः, आवसथ्यः, औपासनः, स्मार्त इत्येकार्थाः इति गोभिलगृह्यसूत्रभाष्ये (१ प्र० १ खं) उक्तम् ॥ एतद्विन्नः सर्वोऽप्यसंस्कृतोऽग्निर्लौकिकः । तत्र त्रेताग्निसाध्यास्त्रयो यज्ञा वैतानिका व्याख्याताः—अतियज्ञो, महायज्ञो, हविर्यज्ञश्चेति । अथ गृह्याग्निसाध्या अनग्निसाध्याश्च पाकयज्ञाः प्रदर्श्यन्ते ॥ अल्पयज्ञाः पाकयज्ञाः इत्याहुः ॥

तत्र केचिदाहुः । एकविधः पाकयज्ञः “पाकयज्ञा इत्याचक्षते एकाग्नौ यज्ञान्” इति लाट्यायनोक्तेः । “पाकयज्ञान् समासाद्य एकाग्न्यानेकवर्हिषः । एकस्विष्टकृतः कुर्यान्नानापि सति दैवते”—इत्यभियुक्तोक्तेश्च ॥ अथाहुः—द्विविधः पाकयज्ञः । स्थालीपाकः पशुपाकश्च । लाट्यायनीयादिषु तथैव भेदकरणात् । अथवा द्विविधः पाकयज्ञः व्रतचर्ग्याश्च शान्तिकर्माणि चेति ॥ मानवगृह्यादौ तथैव भेदकरणात् ॥ अन्ये त्वाहुः—त्रिविधः पाकयज्ञः । हुतः प्रहुतो ब्रह्मणि हुतश्चेति । “त्रयः पाकयज्ञाः—हुता अग्नौ हूयमानाः, अनग्नौ प्रहुताः, ब्राह्मणभोजनं ब्रह्मणि हुताः ।” इत्याश्वलायनस्मरणात् ॥ परे त्वाहुः—चतुर्विधः पाकयज्ञः हुतः, अहुतः, प्रहुतः, प्राशितः इति । “चत्वारः पाकयज्ञाः” इति पारस्करस्मरणात् ॥ यत्र होम एव स हुतः । यत्र होमो बलिहरणं च स प्रहुतः । यत्र भोजनं स प्राशितः । यत्रैतेभ्योऽन्यदेव किञ्चित् सोऽहुत इति ॥ केचित्तु पञ्चविधमाहुः—

व्रतम्, वृद्धिः, पित्र्यम्, पशुः, स्थालीपाकः इति भेदात् ॥ अथान्ये नवविधमाहुः—व्रतपाकाः, वृद्धिपाकाः, पित्र्यपाकाः, पशुपाकाः, स्थालीपाकाः, उपयाचितकाः, काम्यपाकाः, पूर्तं, दत्तं चेति ॥ परे तु—इष्टमापूर्तं दत्तं चेति त्रिविधं पाकयज्ञमास्थाय व्रतपाकादीनां सप्तानामष्टशब्देन व्यपदेशमिच्छन्ति ॥ “सायं प्रातर्नित्यहोमौ स्थालीपाको नवश्च यः । बलिश्च पितृयज्ञश्च अष्टका सप्तमः पशुः—इत्येते पाकयज्ञाः”—इति गोपथब्राह्मणश्रुतिः (५ प्र० २३ ब्रा०) ॥ अष्टकाः पार्वणश्राद्धं श्रावण्याग्रहायणी चैत्र्याश्वयुजीति सप्तपाकयज्ञपंस्थाः—इति ब्रुवन्तः सुमन्तुंगौतमादयस्तु सप्तविधत्वमाहुः । हुतः, प्रहुतः, आहुतः, शूलगवो, बलिहरणं, प्रत्यवरोहणमष्टकाहोमः—

इति सप्तपाकयज्ञसंस्थाः—इति बौधायनः ब्राह्म ॥ औपासनहोमो तैश्वदेवं पार्वण-
मन्दका मासिश्चाद्वं सर्पवलिरीशानवलिरिति सप्तपाकयज्ञसंस्थाः—इत्यापस्तम्बसूत्र-
व्याख्यातारः । तत्र नेते मत्तभेदा भवन्ति । प्रतिपत्तेरन्यथास्वेऽपि प्रतिपाद्यानन्यथा-
त्वान् । अनेकतपोपपादनस्य प्रज्ञावैशद्यार्थत्वात् ॥ तथा हि । पाकयज्ञा बहुधा
नंपाद्यन्ते—अग्निपु चानग्निपु च । अग्निसाध्या अपि द्विविधाः—लौकिके च गृह्ये
च । तत्र गृह्याग्निसाध्यानां धर्मद्वयं भवति—हविर्यज्ञस्त्वं च पाकयज्ञस्त्वं च ।
ते पाकयज्ञाश्च भवन्ति हविर्यज्ञाश्च । अतएव तादृच्यनीये—सप्त हविर्यज्ञ-
संस्थाः सप्त सोमसंस्थाः । तासां हविर्यज्ञसंस्थानासग्न्याधेयमग्निहोत्रं दर्शपूर्णमासौ
चातुर्मास्यानि पशुबन्धः सौत्रामणी पाकयज्ञः—इति । ५ । ४ । २२—३३ । इत्येवं
हविर्यज्ञसंस्थास्त्वेन पाकयज्ञमाख्याय तस्य द्वैविध्यमाचष्टे—पशुः स्थालीपाकश्चेति ॥
तत्रैतयोरेव पाकयज्ञविशेषयोर्हविर्यज्ञधर्मस्त्वं नान्येषामिति हि तदाशयो ननु पाकयज्ञो-
यत्तायां तस्य तात्पर्यम् । तस्माद्वहिर्यज्ञत्वमप्राप्ताः सन्त्येवान्येऽपि पाकयज्ञा इत्य-
विरोधः ॥ “इद्धा खलु वै पाकयज्ञः”—इति तैत्तिरीयसंहिताश्रुतिः (१ । ७ । १)
ब्रह्मणि हुतत्वादिडायाः पाकयज्ञस्त्वमाचष्टे ॥ अथ त्रयः पाकयज्ञाश्चत्वारो वेत्यत्रापि
नास्ति विसंवादः । अहुतानां प्रहुतेष्वन्तर्भावानन्तर्भावाभ्यां विवक्षावशात्तथोपपत्तेः ॥
अथ हुतप्रहुतब्रह्मणिहुतेषु हुतविशेषाः पशवः स्थालीपाकाश्च । तेषु स्थालीपाका द्वेधा—
पार्वणस्थालीपाका गृह्यस्थालीपाकाश्च । तेषु गृह्यस्थालीपाकानामेते भेदा भवन्ति—
व्रतं वृद्धिः पित्र्यं चेति । पञ्चसु नवसु वा प्रकारेषु स्थालीपाकपदं पार्वणपरम् ।
तस्माद्विरोधः ॥ मानवीये तु गृह्ये वृद्धिपूर्तानां शिशुसंस्कारादीनां व्रतेषु पित्र्य-
पशुस्थालीपाकानां शान्तिकर्मस्वन्तर्भावविवक्षणाद् द्वैविध्योपदेशः ॥ सुमन्तुगौतमा-
पस्तम्बबौधायनादीनां तु स्वस्वग्रन्थे व्याख्येयतया पाकयज्ञप्रदर्शनमात्रे तात्पर्यं न
तु तदियत्तायाम् ॥ एवमितरेतरान्तर्भावानन्तर्भावविवक्षावशान्न्यूनाधिकविभागोप-
देशोऽपि न वस्तुतत्त्वापलापः क्रियते इत्यदोषः ॥ ० ॥ इह तु वयमाश्वलायनोक्त
प्रकारेण त्रैविध्यमास्थाय सर्वं व्याचक्ष्महे ॥

पाकयज्ञत्रिविधः—हुतं, प्रहुतं, ब्रह्मणिहुतं च ॥ हविर्यज्ञानामनुविधा एकाग्नौ
लघुयज्ञाः क्रियन्ते तत्र हुतशब्दः । तेषां हविर्यज्ञप्रत्याम्नायतया तदनुस्था एव
यथायथं सर्वाः संस्था इष्यन्ते । अत एव स हुतपाकयज्ञस्त्रेधा स्थालीपाकः
पशुः^१श्चाद्वं^२ च ॥ तत्र स्थालीपाकः सप्तधा—आवत्^३तथ्या^४वान्, औपासनम्, पार्वणस्था-
लीपाकः, नभ्यकर्मणि, आग्रयणम्, गृह्यस्थालीपाकः, काम्याः पाकाश्चेति ।

दारकाले दायकाले वा कुशण्डिकयाऽग्निस्थापनं कृत्वा स्मार्त्तोऽग्निराधीयते तदा-
वसथ्याधानम् । तस्याप्यग्न्याधेयवद्देवाः स्युः ॥ तस्मिन्नेवान्नौ सर्वे स्थालीपाकाः
क्रियन्ते ॥ १ ॥ आवसथ्येऽग्नौ सायं प्रातर्नित्यहोमा औपासनम् ॥ २ ॥ पौर्णमास्यां
दर्शे वा क्रियमाणं कर्म पार्वणम् ॥ तच्च पौर्णमास्यामग्नीपोमीयम्, असावास्यायां
क्षैन्द्राग्नम् ॥ ३ ॥ अथ नभ्यानि त्रीणि । फाल्गुन्यामापाङ्यां कार्तिक्यां च कार्ग्य-
त्वात् ॥ ४ ॥ आग्रयणं नवयज्ञो नवसथ्येष्टिरिति चोच्यते ॥ तच्च शरदि पर्वणि
त्रीहिभिः, वसन्ते पर्वणि यवैः कुर्यात् । वर्षासु तु श्यामाकैः प्रस्तरं करोति
इत्याहुः ॥ ५ ॥ अथेष्टयनवद् गृहस्थालीपाककर्माणि बहुधा भवन्ति । तानि
त्रेधा—स्वस्तिकानि पौष्टिकानि शान्तिकानि चेति ॥ तत्र ब्रह्मचर्यम् । अग्नि-
कार्यम् । सन्ध्योपासनम् । स्वाध्यायः । उपाकर्मोत्सर्गौ । अनध्यायाः । अवकीर्णि-
प्रायश्चित्तादीनि प्रायश्चित्तकर्माणि । अन्तरकल्पः । उपनिषद्दर्हाः । ऋत्विग्गूढरणम् ।
मधुपर्कः । उपायनम् । दीक्षाः । इत्येवमादीनि स्वस्त्ययनानि । तेषां ब्रतशब्देन व्यव-
हारः ॥ ० ॥ अथ विवाहः । गर्भाधानम् । गर्भालम्भनपुंसवनानवलोभनानि ।
सीमन्तोन्नयनम् । जातकर्म । नामकर्म । आदित्यदर्शननिष्क्रमणे । अन्नप्राशनम् ।
चूडाकरणम् । गोदानं केशान्तापर्यय्यायम् । उपनयनम् । समावर्तनम् । प्रयाणगृह-
प्रवेशादिवैदेशिकम् । वस्तुपरीक्षा । वास्तुकर्म-वंशाभिन्नत्रण मणिकावधान-गृह-
प्रपदनादीनि शालाकर्माणि । आयोजनपर्ययन-प्रवपन-प्रलवन-सीतायज्ञ-खलयज्ञ-
तन्त्रीयज्ञानडुदयज्ञात्मकानि कृषिकर्माणि । रथारोहण-हस्त्यारोहण-नावारोहणादीनि
आरोहणकर्माणि । शयनार्थं खट्वारोहणात्मकं चैत्र्यामुद्रोहणकर्म । आयतीकर्म ।
उतूल परिमेहः । सभाप्रवेशनम् । राजसंनाहनम् । एवमादीनि संस्कारकर्माणि पौष्टि-
कानि । तान्याभ्युदयिकानि वृद्धयश्चोच्यन्ते ॥ उभयविधयोरपि मानवीये गृह्ये ब्रत-
चर्यास्वेनैव व्यवहारः ॥ अत्र विवाहे चौले उपनयने केशान्ते सीमन्ते चेति पञ्च-
कर्मसु बहिःशालायां लौकिकेऽग्नौ कर्मोप्यते इति पारस्करोये जयरामः । आवसथ्ये
वा लौकिके वेति हरिहरः ॥ चैत्र्यामुद्रोहणे स्थालीपाको नास्तीति बह्वः ॥ ० ॥ अथ
शालकटंकट कूष्माण्डराजो स्मित देवयजनाख्यचतुर्विधविनायकशान्तयः । ग्रह-
शान्तयः । अद्भुतशान्तयः । दुःस्वप्नदुर्ज्ञानदुष्क्रियाशान्तयः । दुर्योगशान्तयः ।
दुर्जननशान्तयः । कपोतादिशान्तयः । नष्टवस्तुशान्तिः । प्रतिपदि प्रतिपदि षाडा-
हुतम् । नैजमेषमित्येवमादीनि शान्तिकानि ॥ तदिस्थं ब्रतं वृद्धिः शान्तिरिति त्रिधा
भिन्ना गृह्यपाकाः व्याख्याताः ॥ ६ ॥

अथ काम्यपाकाः ॥ ते चतुर्विधाः—उपयाचितकाः, अष्टकाः, साध्याः,

द्विविधाश्च ॥ तत्र चैत्ययज्ञा ग्रहयज्ञाश्चेत्येवं द्विधा भिन्ना उपधाचितकाः । द्विविधां
 अभ्येते पुनर्द्विविधाः—शान्त्यर्थाः पुष्ट्यर्थाः, स्वस्त्ययनार्थाश्चेति । अथाष्टकाः ।
 ताश्चतस्रः कार्तिक्या ऊर्ध्वाः कृष्णाष्टम्य इत्याश्वलायनीये । पारस्करीयादिषु तु तिस्र
 एवेष्टका इष्यन्ते । ताश्चोर्ध्वमाग्रहायण्याः प्राक् फाल्गुन्यास्तामिस्राणामष्टम्यः ॥
 तत्राग्रहायण्याः ऊर्ध्वं प्रथमाष्टम्यामैन्द्री । सा पूषैः क्रियते । पौष्या ऊर्ध्वमष्टम्यां
 वैश्वदेवी ॥ साध्या ऊर्ध्वमष्टम्यां प्राजापत्या । सा कालशाकैः । तिस्रोऽप्येतास्त्यह-
 साध्याः । तत्र सप्तम्यष्टमीनवम्यः क्रमेण—पूर्वेद्युरष्टका, अष्टका, अन्वष्टका,
 इत्युच्यन्ते ॥ अष्टकासु चैतासु चतुर्धा प्रयोगविकल्पा भवन्ति । पशुः, स्थालीपाकः,
 यवसदानं कक्षदहनं वेति । तत्र पशौ पश्वददानं च स्थालीपाकहोमश्च । द्वितीये विकल्पे
 स्थालीपाकहोममात्रम् । तृतीयेऽनहुद्भयो यवसदानम् । चतुर्थेऽग्निना कक्षदाह इति
 भगवानाश्वलायनः प्राह ॥ अथ साध्याः ॥ श्रावणोक्तमे तत्र श्रावणोमारभ्य चतुरो
 मासान् सर्पवलिं हरति ॥ एतच्च श्रावणाकर्म । सर्पकर्मेति चोच्यते ॥ अथाग्रहायणी-
 कर्म । तत्र सर्पवलीनामुत्तरकालं स्थालीपाकेन सर्पयागः क्रियते, एतच्च मार्गशीर्षिकर्म,
 प्रत्यक्षरोहणं चोच्यते । आश्वयुज्यां पृषातकर्म । “दधिवृतमिश्रः पृषातक” इति
 मानवगृह्यटीका । “पयस्याज्ये निषिक्ते तु तत्पयः स्यात् पृषातक”मित्याश्वलायनगृह्य-
 टीका ॥ एतच्चाश्वयुजीकर्म शंकरकर्मेति चोच्यते ॥ आश्वयुज्यां ध्रुवाश्वकर्म ।
 यस्याश्वा न सन्ति तस्याश्वपुष्ट्यर्थमेतत्कर्म क्रियते ॥ ० ॥ ० ॥ फाल्गुन्यां
 भार्गवमयागः, अग्नीन्द्रापूपयागः, इन्द्राणीकर्षा चेति ॥ अथ प्रोष्ठपद्या-
 मिन्द्रयज्ञः ॥ ० ॥ अथ शुक्लपष्ट्यां लक्ष्मीप्राप्तिनिसित्तो यागः पण्डोक्तपो नाम ॥ ० ॥
 एवमादयः साध्याः काम्यपाका बहवः स्मर्यन्ते ॥ ० ॥ अथ त्रेताग्नौ त्रिविधाः काम्या
 आम्नाताः—इष्टयः पशवः सोमाश्च । तत्रैता इष्टयस्ते च पशवः सर्वे काम्या इहापि
 गृह्ये विधीयन्ते । काम्यसोमास्तु नेह भवन्ति । सोमतन्त्रस्य गृह्ये प्रतिषिद्धत्वात् ॥
 तदित्यमेते त्रिधा भिन्नाः काम्यपाका न शक्यन्ते साकल्येन परिसंख्यातुम् ॥ काम-
 नावैचित्र्येणैषामसंख्येयत्वात् ॥ ० ॥ ० ॥ इति सप्तसंस्थाः स्थालीपाका
 व्याख्याताः ॥ ० ॥

अथ पशुयज्ञः । स च शूलगवो नाम रौद्रपशुः कार्तिक्यां वैशाख्यां रैवत्यां वा
 शरदि विधीयते ॥ शूलगवः पशुबन्ध इति भाष्यम् ॥ अपूपानेके पाकयज्ञपशू-
 नाहुः । अष्टकास्तिस्रोऽप्येके पशुयज्ञानाहुः ॥

अथ श्राद्धम् ॥ पितृकर्म श्राद्धम् । तत् त्रिविधम्—एकोद्दिष्टम्, अनेकदैवत्यम् ।
 अनेकाहं च । तत्रैकोद्दिष्टं सप्तविधम् । पितृमेधः, दशगात्रम्, मासिकम्, सपिण्डी-

करणम्, पुराणम्, वृषोत्सर्गः, प्रतिसांवत्सरिकं चेति ॥ शवदाहात्मकमौर्ध्वदेहिकं कर्म पितृभेदः । स एकाहो वा अस्थिसंचयनावसानत्वादहीनो वा ॥ अथ दशभि-
रहोभिः संपाद्यं दशगात्रम् ॥

अथ मासि मासि कर्तव्यं मासिकम् । तच्चतुर्धा—आद्यमेकम् । मासिकानि द्वादश, पाण्मासिके द्वे । द्वादशमासिकमेकम्—इत्थं षोडशमासिकानि । अधिकमाससंभवे सप्तदशमासिकानि । अत्र पष्ठमासिकं पाण्मासिकं चैकस्मिन्नहनि प्राप्नोति । अतस्त-
योर्भिन्नदिनकर्तव्यतामभिलष्यद्भिः पञ्चदशाहेन पञ्चाहेन त्र्यहेणैकाहेन वा न्यूने मासे पष्ठं मासिकं क्रियते तस्मात् तदूनपाण्मासिकमुच्यते । एवं द्वितीय पाण्मासिक-
पूर्तावूनाब्दिकं क्रियते ॥ परे त्वाहुः । आद्यश्राद्धं पाक्षिकश्राद्धं चेति द्वे पाक्षिके भवतः ।
तत्र द्वितीयं पाक्षिकं पञ्चदशोऽहनि वा पञ्चाहेन त्र्यहेणैकाहेन वा न्यूने प्रथममासे
वा चत्वारिंशदिने वा क्रियते । तेन तत्पाक्षिकमुच्यते, ऊनमासिकं वा सार्द्धमासिकं
वेति ॥ तदित्थं द्वे पाक्षिके द्वे च पाण्मासिके, द्वादश मासिकानीति षोडश श्राद्धानि ।
युक्तं चैतत्—एतस्माल्लोकादुत्क्रान्तस्यार्चिरभिसंभवतोऽहःपक्षमाससंवत्सरक्रमेणैव
चन्द्रप्राप्तेर्गतिविद्यायां श्रूयमाणतया तत्क्रमेणैव तत्स्थानां पिण्डदानसंभवादित्याहुः ॥
यत्त्वन्नेदानींतनाः केचित्पद्धतिकाराश्चतुर्दशमासिकतया षोडशमासिकतया वा संकल्प्य
यजन्ते तदसत् । “द्वादशमासाः संवत्सरस्त्रयोदशमासाः संवत्सरः”—इति श्रुत्या
मलिस्तुचमासगणनया त्रयोदशमाससंभवेऽप्येकस्मिन् संवत्सरे चतुर्दशपञ्चदशादि-
मासासंभवात् । चतुर्दशादिव्यपदेशेन मासिकसंकल्पस्यानृतभाषणीयत्वात् । तत्र
यर्वाणस्तर्वाण्यन्यायेन लौकिके व्यवहारेऽनृतभाषणस्यावकलृप्तावपि याज्ञे कर्मणि
संकल्पवचनादौ अनृतवचनस्य “नानृतं वदेत्” इति श्रुत्या निषिद्धस्य दोषाधायक-
त्वाच्च । तस्मादूनमासिको न पाण्मासिको न वार्षिकपदैरेव व्यपदिश्य मासिकयागाः
संपाद्या इत्यवधेयम् ॥

अथ सपिण्डीकरणं नाम श्राद्धं पृथग्भवति । तच्च प्रेतानां प्रेतत्वनिवर्तकं पितृत्व-
समर्थकं च । अत एवेदं प्रेतदैवत्यं सत्पितृदैवत्यं च । अनेकदैवत्यमप्येकोद्दिष्ट-
मेवैतन् प्रेतस्यैकस्यैव प्रेतत्वनिवर्तनाय तदाचरणात् । केचित्तु षोडशमासिकेष्वेव
सपिण्डीकरणमन्तर्भावयन्ति । तदपि द्वेधा—आद्यश्राद्धस्य मासिकत्वं नास्तीत्यतस्तस्य
पृथक्त्वमभ्युपेत्य सपिण्डीकरणेन षोडशमासिकपूर्तिरित्येकं मतम् । द्वादशमासिकं
नामान्यन्मासिकं नास्तीति तत्परित्यागेन सपिण्डीकरणेन च षोडशपूर्तिरित्यपरम् ।
एतदुभयमप्ययुक्तमित्यन्यत्र विस्तरः ॥ ० ॥

शस्त्रादिहतानामाश्विनकृष्णचतुर्दश्यां कर्तव्यं श्राद्धं पुराणम् ॥ वृषोत्सर्गो

द्विविधः—आदिष्टः काम्यश्च । एतान्येकोद्दिष्टानि त्रेतोद्देश्यकानि । प्रतिसांवत्सरिकं तु क्षयाहश्राद्धं पित्रुद्देश्यकम् ॥ तदिदं त्रयोद्दिष्टान्युक्तानि ॥

अथ पार्वणं, पुण्यपर्विकं, नाक्षत्रिकं, माध्यावर्षम्, नित्यं, नैमित्तिकं, काम्यं चेति सप्तविधमनेकदैवत्यम् । अमायां कर्तव्यं पार्वणम् । युगादिमन्वादिकल्पादिनिमित्तकं पुण्यपर्विकम् । आर्द्रागजच्छायादिनिमित्तकं नाक्षत्रिकम् । वर्षतुल्ये आषाढ्या उपरिष्ठादमायां कर्तव्यं माध्यावर्षम् । वलिदैवदेवादिकं नित्यश्राद्धम् । आभ्युदयिकं तीर्थश्राद्धं चेत्यादिकं नैमित्तिकम् ॥ कंचित् कामसुद्दिश्य क्रियमाणं काम्यम् । एतत्सर्वं षट्पुरुषत्वादानेकदैवत्यं पार्वणतन्त्रतया पार्वणशब्देनैवोच्यते । एकाहास्ते भवन्ति ॥ तदिदं त्रयोद्दिष्टान्युक्तानि ॥

अनेकाहं द्विविधम्—अष्टका महालयश्च । प्रौष्ठपद्या उत्तरमष्टम्यामष्टका, सप्तम्यां पूर्वधुरष्टका, नवम्यामन्वष्टका चेति त्र्यहमष्टका पित्र्याशाकैः क्रियते । तदिदं पित्रुत्रिरात्रम् ॥ अथ प्रौष्ठपदीमारभ्यामावास्यान्तमपरपक्षनिमित्तकं श्राद्धं महालयः ॥ तदिदं षोडशरात्रं पित्रुसत्रम् ॥ तान्येतानि श्राद्धानि ॥ तदिदं स्थालीपाकः पशुः श्राद्धमिति त्रिधा भिक्षाहुतपाकयज्ञाः समाप्ताः ॥ ० ॥ ० ॥

अथ यत्र होमो वलिहरणं च, वलिहरणमात्रं वा स प्रहुतः । परे त्वाहुः—इष्टा-पूर्तदत्तान्येवैते हुतप्रहुतब्रह्मणि हुताः । तथा च—देवताप्रतिमा । देवतायतनानि । धर्मशाला । सर्वविधजलाशयाः । वृक्षारामादयः । मार्गसंस्थाः । अन्वावर्तनानि—इत्येवंविधानि पूर्तकर्मण्येव प्रहुतपाकाः ॥ ० ॥

अथ दत्तान्येव ब्रह्मणि हुताः पाकाः । ब्रह्मभोजः, अन्नसत्रम्, भिक्षादानमित्येवमादयः । अत्र न ब्राह्मणपात्रापात्रनियमो भवति । अनाथेभ्यो दोनेभ्यो दरिद्रेभ्योऽङ्ग-हीनेभ्योऽप्यन्नदानं ब्रह्मणि हुतं भवति ॥ परे त्वाहुः—

अग्निहोत्रं तपः सत्यं वेदानां चानुपालनम् ॥

आतिथ्यं वैश्वदेवं च इष्टमित्यभिधीयते ॥ १ ॥

वापीकूपतडागादि देवतायतनानि च ॥

अन्नप्रदानमारामः पूर्तमित्यभिधीयते ॥ २ ॥

वाटशालां पाठशालां मठं शीतेऽनलं प्रपाम् ॥

वाटं वाटीमन्नसत्रं कुल्यां वाटं द्रुमास्तथा ॥ ३ ॥

पण्यशालां च सैपज्यशालां पुस्तकशालिकाम् ॥

नौकां सेतुं घट्टबन्धं कुर्यादन्यच्च तादृशम् ॥ ४ ॥

सर्वसाधारणार्थाय प्रवर्तयति यश्चिरम् ॥

बहुद्रव्यव्ययापेक्षं कर्म तत्पूर्तमिष्यते ॥ ५ ॥

शरणागतसंत्राणं भूतानां चाप्यहिंसनम् ॥

घहिर्वेदिच यद्दानं दत्तमित्यभिधीयते ॥ ६ ॥

ससाधनं सोपभोगं स्वमर्थं यत् समर्पयेत् ॥

परस्मै तद्विद्राय तदत्तमिति कथ्यते ॥ ७ ॥

भूमिं सुवर्णं गां वस्त्रमुद्यानं पुस्तकं गृहम् ॥

श्रौपथं भोजनं दद्यात् तदत्तमिति कथ्यते ॥ ८ ॥

इति पाकयज्ञाधिकारः ।

इत्थं चातियज्ञो महायज्ञो हविर्यज्ञो हुतयज्ञः प्रहुतयज्ञा ब्रह्मणि—हुतयज्ञ—इत्येते षोढा विभक्ताः सर्वे यज्ञाः भवन्ति । तेषामाद्यास्त्रयः श्रृताः । द्रष्टुर्वाक्येभ्यस्तेषां ग्रहणात् । अथ परे त्रयः स्मार्त्ताः ॥ श्रोतुर्वाक्येभ्यस्तेषां ग्रहणात् ॥

अथाहुः—सर्वे ह्येते यज्ञा उच्यन्ते । यजतिषु जुहोतिषु चार्थं यज्ञशब्दः । तत्र पुरोऽनुवाक्या याज्यावन्तस्तिष्ठद्वासा वपदकारप्रदाना यजतयः । उपविष्टद्वासाः स्वाहाकारप्रदाना जुहोतयः । स इत्थं व्यवस्थितविषयोऽप्ययं यागशब्दः प्रायेण संकीर्णव्यवहारो दृश्यते । यत्रापि न तिष्ठन् जुहोति न वपद् कुरुते तत्रापि दृश्यते प्रयुक्तो यागशब्द इत्युपेक्ष्यम् ॥

अथ यत्र संवत्सरकालं कर्तव्यताऽनुवर्तते तत्राध्वर शब्दः । यथा चातुर्मास्यमिष्ट्यध्वरो भवति ॥ सौम्याध्वरश्च वर्षान्तकालः । चयनमप्यध्वरो भवति ॥ अथ यत्र ग्रहप्रचारस्तत्र मखशब्दः । यथा ग्रहयागादिः ॥ यानि त्वङ्गभूतानि सूक्ष्माणि महान्ति वा कर्माणि सर्वे ते क्रतवः । त एते व्यावहारिकाः शब्दास्तत्र तत्रोपेक्ष्याः ॥

अत्राहुः—एक एवायं सर्वो यज्ञः स एव खलु वृक्षवन्महापरिणाहः । तस्यायं विटपो य एते सर्वे यज्ञा दृश्यन्ते । स एतैर्भिन्नानेकसंस्थैस्तैः शाखायज्ञैः कृतरूपोऽयमेको महायज्ञः प्रत्येतव्यः । स त्रिसंस्थः । तस्यैतास्त्रिः संस्था इष्यन्ते—इष्टिः पशुः सोम इति । अस्ति स इष्टिमात्रेणायं यज्ञः संतिष्ठते न पशुं सोमं वापेक्षते । स यावदस्य वीर्यं तेनैव संपद्यते ॥ १ ॥ अथवा पशुपर्यन्तेन प्रचारितेनासौ संतिष्ठते । न सोमे सज्जते । स इष्ट्या नानिष्ट्वा पशौ प्रभवति । इष्टिपूर्वकत्वात् पशूनाम् । स यावदस्य वीर्यं तेन संपद्यते ॥ २ ॥ अथवा सोमेन यज्ञः संतिष्ठते स नेष्ट्याऽनिष्ट्वा न वा पशुना विना सोमः कृतो भवति । इष्टिपूर्वकत्वात् पशुपूर्वकत्वाच्च सोमस्य । तथा चार्थं यज्ञः संपूर्णावयवः पूर्णवलो भवति । स यावदस्य वीर्यं तेन संपद्यते । अथवाऽयं

मेकाहाहीनसत्रात्मके सोमेऽपि यदि कामयते—एकाहस्यैव ज्योतिष्टोमस्य सप्तसंस्थस्य प्रथमायामेव संस्थायां यज्ञं संस्थापयति तृतीयस्यां वा चतुर्थ्यां पञ्चम्यां षष्ठ्यां सप्तम्यां वा । यदि कामयते एकाहेनैव ज्योतिष्टोमादिना संस्थापयति नापेक्षतेऽहीनं सत्रं वा । अथाहीनेन द्वादशाहेन सत्रेण वा संस्थापयति । अथ यदि कामयते सोऽग्नि-चिद्भवति । स नेष्टि पशुं सोमं वा तत्राकृत्वा तमग्निं चिनुते । स यावन्त्यत्र वीर्याणि सर्वाणि तानि संपादयमानः कृतकृत्यो भवति । स इत्थं कामगो यज्ञः सर्वान् कामान् यथायथं दुरवे । स्मर्यते च ।

“सहयज्ञाः प्रजाः सृष्ट्वा पुरोवाच प्रजापतिः ॥

अनेन प्रसविष्यध्वमेष वोऽस्त्विष्टकामधुक् ॥

देवान् भावयतानेन ते देवा भावयन्तु वः ॥

परस्परं भावयन्तः श्रेयः परमवाप्स्यथ” इति

एतानि चैषां यज्ञानां वीर्याणि श्रूयन्ते—

सायं प्रातर्ह वा अमुष्मिन् लोकेऽग्निहोत्रहुदशनानि । तावतीह तस्मिन् यज्ञे ऊर्क् ॥ १ ॥ अर्द्धमासेऽर्द्धमासे दर्शपूर्णमासयाजी ॥ २ ॥ चतुर्षु चतुर्षु मासेषु चातुर्मास्ययाजी ॥ ३ ॥ षट्सु षट्सु पशुवन्धयाजी ॥ ४ ॥ संवत्सरे संवत्सरे सोमयाजी ॥ ५ ॥ शते शते संवत्सरेष्वग्निचिन् कामभक्ष्णाति कामं न ॥ तद्वैतद् यावच्छतं संवत्सराः--तावदमृतमनन्तमपर्यन्तम् । तस्य यदपीपीकयेवोपहन्त्यात् तदेवास्यामृतमनन्तमपर्यन्तं भवति—इति ॥ ० ॥

उक्ताः सर्वे यज्ञाः । एतैश्च कृतैः कतुरात्मा संस्क्रियते । ते चात्मनः संस्कारा द्विविधाः—दैवसंस्कारा आर्षसंस्काराश्च । तत्र अग्निहोत्रादिभ्यो विश्वसृजामयनान्तेभ्यः श्रोतेभ्यो यज्ञेभ्यः साध्या दैवाः । अथ निषेकादिश्मशानान्तेभ्यः स्मार्त्तेभ्यः साध्या आपाः ॥ उभयविधा अप्येतेऽतिशयाधानात्मकाः संस्कारा दोषमार्जनात्मकसंस्कारानन्तरेण नोत्पद्यन्ते ॥ तैलाक्तमलिने वस्त्रे रज्जनानुत्पत्तिवत् । तस्मात् स तृतीयः संस्कारः सामयाचारिको नामेष्यते श्रौतस्मार्त्तोपायभूतः । यः समयकृतो यश्चाचारसिद्धः कर्तव्यतानियमः स इहैकशब्देनोच्यते सामयाचारिक इति ॥ तत्र समयः, संकेतः, संवित्, संप्रतिपत्तिरित्येकार्थाः । स च सामयिको राजधर्मादिः समयभेदाद्विद्यते । अथाचारधर्मः शरीरकुलदेशभेदात् त्रिधा भिन्नः । तत्र शरीराचारः शुद्धिः । सा पञ्चधा भिद्यते देहशुद्धिः । द्रव्यशुद्धिः । अघशुद्धिः । एनःशुद्धिः । भावशुद्धिर्येति । एवंकुलाचारः कुलपरम्परानियतः कर्तव्यताविशेषः । देशाचारोपि तत्तद्देशे परम्परासिद्धप्रचारविषयोऽर्थः । न चानाचारस्याशुद्धात्मनोऽन्ये संस्काराः श्रौताः स्मार्त्ता वा अभ्यु

पद्यन्ते । तस्मादाचारः प्रधानम् । तान्येतानि सर्वाणि कर्माण्युच्यन्ते । ये चैतेभ्यः कृते-
भ्यः कर्तुरात्मन्यपूर्वा अतिशया उत्पद्यन्ते तान्यपि कर्माविनाभूतानि कर्माण्युच्यन्ते
कर्माण्येव धर्माः । अदृष्टा अपूर्वाः आधेयातिशयाः आत्मनःसंस्कारा भावनाख्या धर्माः ।
आहिताश्चातिशया वासनाख्या धर्माः । ये चातिशयाधायकाः व्यापारास्तेऽपि कर्तव्यतया
विहिता आधिकारिका धर्माः । यद्व्यतिरेकेण चैषां सर्वेषामनुत्पत्तिस्ते सामयाचारिकाः
परमा धर्माः । तदिदं धर्मश्चतुर्धा—श्रौतधर्मः । स्मार्तधर्मः । आचारधर्मः । समय-
धर्मश्चेति । तत्र समयधर्मणाचारधर्मः संपद्यते । आचारेण स्मार्तः । स्मार्तेन श्रौतः ।
श्रौतेनाभ्युदयः संपद्यते निःश्रेयसं च । स पुरुषार्थः सर्वेषां पौरुषाणामानन्दपरमस्वात् ॥

यज्ञःस्वयम्भूर्वरुणः सूर्यः पृथ्वी च चन्द्रमाः ॥

पशुर्यज्ञोऽत्र यज्ञोऽहं यज्ञैर्यज्ञोऽयमिज्यते ॥ १ ॥

यज्ञस्य यज्ञतां ज्ञात्वा यज्ञैर्यज्ञं यजेत यः ॥

यद्यदिच्छति तत्सर्वं स साधयति यज्ञतः ॥ २ ॥


इति श्रीमहामहोपदेशक—समीक्षाचक्रवर्ति


श्रीमधुसूदन विद्यावाचस्पति प्रणीते


यज्ञमधुसूदनाभिधे यज्ञशास्त्रे


यज्ञविटपाध्यायोऽयं


संपूर्णः ॥






































शुद्धिपत्रम्

पृष्ठम्	पंक्ति	अशुद्धम्	शुद्धम्
१	२२	पिरडापत्	पिरडपित्
२	२	पोडशीग्रहणात्	पोडशिग्रहणात्
२	२६	धर्मः	धर्मः
२	२६	जहोति	जुहोति
३	१	प्रवृज्यात्	प्रवृज्यात्
३	३	धर्मयागः	धर्मयागः
३	५	अतियज्ञः	अतियज्ञः
३	८	कर्माति तानि । अतोनि	कर्माति । तान्यतीनि ।
३	१०	तान्यतीनि	तान्यतीनि—इति वाजिश्रुतेः ।
३	२६	महायज्ञः	महायज्ञाः
४	२	पय्यन्ता	पय्यन्ता
४	१८	वाजपेयस्त मः	वाजपेयस्तोमः
५	४	मन्निग्रामः	मन्निग्रोमः
५	२०	भवति इति ॥	भवति इति ॥ अथास्मिन् ज्योति- ष्टोमे चतुःष्टोमे सामानि प्रयु- ज्यन्ते । तानि प्रकरणाशुद्धयर्थमुप- रिष्टान्महायज्ञाधिकारान्ते पृथक्- कृत्योपदर्शयिष्यामः ॥
५	२४	सर्वजितस्तोमः	सर्वजित्तोमः
५	२८	३० एट्	३० राट्
५	३०	४६ मरापः	४६ मरायः
६	६	चतुर्वश	चतुर्विंश
६	७	छन्दोभवत्	छन्दोमवत्
६	८	स्वरसामन	स्वरसामान

पृष्ठम्	पंक्तिः	अशुद्धम्	शुद्धम्
७	(चक्रे)	व्यूढछन्दा	व्यूढच्छन्दा
७	४	भियथा	भिर्यथा
८	(चक्रे)		६
८	२	छन्दोमाध्वान्तरेण	छन्दोमांश्वान्तरेण
८	३	पृष्ठया	पृष्ठया
८	६	गौरायुः	गौरायुः
९	१	प्रायणीय	प्रायणीयः
९	२	प्रायणयिः	प्रायणीयः
११	२	द्वितीयमहः तदा	द्वितीयमहः । तदा
११	५	चतुथाः	चतुर्थाः
११	२०	प्रतिमान्	प्रतिलोमान्
१२	४	विपुवत्	विपुवत
१२	१७	त्रिकद्रक	त्रिकद्रक
१२	२४	पञ्चाहः	पञ्चाहः कार्यः ।
१३	३	त्रिकद्रक	त्रिकद्रक
१३	२१	प्रतिपस्थाता	प्रतिप्रस्थाता
१३	२३	तेव	तेन
१४	१८	द्वादश संवत्सरं	द्वादशसंवत्सरं
१४	१९	षट् त्रिंशन् संवत्सरं	षट्त्रिंशत्संवत्सरं
१४	२५	पृष्ठयं षडह	पृष्ठयषडह
१५	१९	नैतधवे	नैतन्धवे
१५	२२	परीणहिस्थाने	परीणहि स्थाने
१५	२६	महासत्राणि	महासत्राणि ।
१६	५	स्वाधायो	स्वाध्यायो
१६	१८	से म	सोम
१६	१९	नेवाष्ट्वा	नेष्ट्वा
१७	१६	ऽभिनिवर्तते	ऽभिनिर्वर्तते
१८	७	न्यन्तानि	न्यनन्तानि

पृष्ठम्	पंक्तिः	अशुद्धम्	शुद्धम्
१८	२७	शाकरी	शकरी
१८	२८	(तां ७।६।१४)	(तां ७।८।१४)
१६	६	मनसाऽवीक्ष्यो	मनसाऽन्वीक्ष्यो
१६	७	हीति	हीति
१६	११	इति देवतासु	इति राजनं देवतासु
१६	१७	भाण्ड्यश्रुति	ताण्ड्यश्रुति
१६	१७	अवारयन्तं	अवारयन्त
१६	२०	अस्यां पक्तौ 'अपि चाहुः' इत्यारभ्य 'सर्वस्मिन् प्रोतम्' इत्येतदन्तं सर्व- मपि चतुर्दशपरिच्छेदीय पञ्चविंशपंक्तिस्थ 'सर्वसामेति प्रतीयात्' इत्य- स्यानन्तरं पठनीयम् । 'सर्वस्मिन् प्रोतम्' इत्यस्यान्ते 'इत्याहुः' इति च ।	
२०	७	प्राणवेऽपानौ	प्राणोऽपानौ
२०	१३	गौरिवितम्	गौरिवीतम्
२०	१७	अमहीयवम्	आमहीयवम्
२२	७	सामः	साम
२२	७	सामः	साम
२२	१०	स निधनम्	तन्निधनम्
२२	१४	सप्तभक्तिकं साम ॥ २ ॥	सप्तभक्तिकं साम ॥ २ ॥ इति सामक्लृप्तिप्रकरणं समाप्तम् ।
२३	६	नवसस्या उत्पद्यन्ते	नवसस्यान्युत्पद्यन्ते
२३	६	अथण	प्रथण
२३	२३	वैमध्येति	वैमृध्येति
२४	४	माज्यम्	माज्यम्
२४	६	भवति न	भवति ।
२४	१४	सरस्वत्यै	सरस्वते
२५	६	दीक्षितायनानि	अदीक्षितायनानि
२६	६	मभ्युदष्टेष्टिः	मभ्युदष्टेष्टिः
२६	६	दभ्युदष्टा	दभ्युदष्टा
२७	१	प्रातरीष्टिः	प्रातरिष्टिः

पृष्ठम्	पंक्तिः	अशुद्धम्	शुद्धम्
२७	७	मकरणा	मकरणे
२७	११	अनकिवती	अनीकवती
२७	१६	श्वशुरीया	श्वशुरीया
२७	२०	मदीष्टिः	मदिष्टिः
२७	२०	वदीष्टिः	वदिष्टिः
२७	२३	निवृत्तीष्टिः	निवृत्तीष्टिः
२८	१७	श्वसुरीया	श्वशुरीया
२६	७	मतेष्टिः	मतीष्टिः
३०	४	चरु	चरुं
३०	२२	जयादिभिः	जपादिभिः
३१	४	वाज्यभागो	वाज्यभागौ
३१	१८	अथाक्तं	अथोक्तं
३१	२२	तत्रैक	तत्रैक
३२	२	क्षल्लक	क्षुल्लक
३३	२३	तत्त्वा	तत्त्वा
३४	१६	वस्तुपरीक्षा	वास्तुपरीक्षा
३४	२०	उतूल परिमेहः	उतूलपरिमेहः
३४	२५	शालकटंकट कूष्माण्ड— राजो स्मित देव	शालकटंकटकूष्माण्ड— राजोस्मितदेव
३४	२६	अद्भुत	अद्भुत
३५	४	एवेष्टका	एवाष्टका
३५	६	माध्या	माध्या
३७	११	पित्र्याशाकैः	पित्र्या शाकैः
३७	१६	ब्रह्माणि हुताः	ब्रह्माणिहुताः
३७	२७	द्रुमास्तथा	द्रुमास्तथा
३८	६	इत्येते	इत्येते
३६	१३	दशनानि	दशनाति
१६	१६	तद्वैतत्	तद्वैतत्

(५)

पृष्ठम्	पंक्तिः	अशुद्धम्	शुद्धम्
३६	२२	रज्जता	रज्जना
३६	२८	तत्तदेशे	तत्तद्देशे
४०	७	धर्मणा	धर्मणा

अथ
श्रीयज्ञमधुसूदने
कर्मानुक्रमशिकाध्यायः

(पञ्चमः)

अग्न्याधेयकर्मणामनुक्रमं दर्शयामः—

१ कूष्माण्डहोमः

२ गणहोमः

३ नान्दीश्राद्धम्

४ उदकशान्तिः

५ प्रतिसरबन्धः

६ पवनाचमनमार्जनानि

७ पुण्याहवाचनम्

८ मातृकापूजा चेत्येतानि बहिरङ्गाणि
गुणकर्मणि ॥

इति प्रथमं पर्वं ॥ १ ॥

१ अथ सङ्कल्पः

२ ऋत्विग्वरणम्

३ मधुपर्कः

४ देवयजनयाचना

५ अग्न्यायतनसंस्कारः

६ सम्भारसम्भरणम्

तदित्थं कूष्माण्डहोमादि—कूष्माण्डहोमान्तं कर्मग्न्याधानमुच्यते—इत्ये
पक्षः । सङ्कल्पादिपूर्णाहुत्यन्तमेवेदमग्न्याधानमित्यन्यः पक्षः ॥

वसन्ते ब्राह्मणोऽग्नीनादधीत, ग्रीष्मे राजन्यः, शरदि वैश्यः । वर्षासु निष
स्थपतीन् याजयेत् ! सूर्यनक्षत्रेऽग्नीनादध्यात् । अथ आपाह्या उत्तरस्यामम
पुनर्वसोः पुनराधानमादध्यादित्याहुः । तदिदमग्न्याधानमध्यात्मं याज्ञिकदैवा
संपत्त्यर्थमनुष्ठीयते ॥

७ गोपितृयज्ञः

८ औपासनाग्नौ सर्वोपधिहोमः

९ ब्रह्मौदनप्राशनं सदक्षिणादानं चेत्
तानि अन्तरङ्गाणि गुणकर्मणि
पौर्विकाणि ॥

इति द्वितीयं पर्वं ॥ २ ॥

१० अथ मन्थनेनाग्निसंपादनम्

११ अग्नित्रयाधानम्

१२ त्रेताग्नौ उत्तरः सर्वोपधिहोमः

१३ पञ्चसमिद्धोमः

१४ आहितसर्वाग्न्युपस्थानम्

१५ आहितसर्वाग्निजपः

१६ आहितप्रत्येकाग्न्युपस्थानम्

१७ पूर्णाहुतिः

१८ उत्तरः कूष्माण्डहोमः

इति तृतीयं पर्वं ॥ ३ ॥

अथाग्निहोत्रकर्मनुक्रमणी ।

१ होमारम्भः

२ विहरणोद्धरणम्

३ अच्छिन्नधारा

४ पूर्वाहुतिः

५ उत्तराहुतिः

६ शेषप्राशनम्

७ उदकाहुतिहोमः

८ समिदाधानम्

९ उद्धरणम्

इत्थं विहरणाद्युद्धरणान्तं कर्माग्निहोत्रमुच्यते । उदितेऽनुदिते समयाध्युषिते वा प्रातः सायं च तदग्निहोत्रं यावज्जीवनमहरहः कुर्यात् । सोऽयमग्निहोत्रयागोऽहोरात्र-वेभक्तपाक्षिकाग्निसंस्कारार्थो विधीयते ॥

अथ दर्शपूर्णमासेष्टिकर्मनुक्रमणी ।

१ अन्वारम्भणीयेष्टिः

२ पुनराधानम्

३ अग्न्युद्वासनीयेष्टिः

४ अग्निशालापात्राणां संस्काराः

५ गोपितृयज्ञो विकल्पितः

६ संभारसंभरणम्

७ ब्रह्मौदनपाकः

८ अग्निमन्थनम्

इत्यपूर्वेष्टिप्रयोगे पूर्वाङ्गानि ॥

अग्नित्रयपुनराधानम्

पुनराधानहोमः

पुनराधेयेष्टिः

अन्वाधानम्

अग्निवारुणीष्टिः

द्वितीयपुनराधानम्

विच्छिन्नाग्न्याधानम्

प्रवासोपस्थानम्

आहिताग्नेः प्रवासविधिः

प्रवासादागमनविधिः

इति नैमित्तिकाङ्गानि ॥

शुक्लप्रतिपदिः दर्शोष्टिः कृष्णप्रतिपदि पूर्णमासेष्टिः ; ततः पूर्वद्युः पर्वदिनमुप-वसथाहः

१ उपवसथाहे व्रतोपायनं प्रथमविकल्पः
आरण्याशनम्, आहवनीयागारे गार्ह-
पत्यागारे वा दम्पत्योरधः शयनम् ।

२ दर्शोष्टौ सांनय्यदधिसंपादनम्

२ इध्मावर्हिः संपादनम्

इति प्रथमे पर्वण्युपवसथाहकर्मणि ॥

१ ब्रह्मवरणम्

२ अपां प्रणयनम्

३ पात्रासादनप्रोक्षणादिपात्रसंस्काराः

४ वाग्यमः

५ पुरोडाशसंपादनम्

६ वाग्विमोकः

व्रतोपायनं द्वितीयविकल्पः ।

७ वेदीनिर्माणम्

८ इध्मावर्हिःसुचां प्रोक्षणादितन्त्रमन्त-

वेदिद्रव्यसंस्काराः

९ अग्निसंस्काराय सामिधेनीकर्म

१० आज्यहविः पूर्णानां क्षुचां पुरोडाश- संनान्ययोश्च वेद्यामासादनम् । व्रतोपायनं तृतीयविकल्पः । इति पूर्वाङ्गकर्मणि प्रथमं पर्व ॥ १ ॥	१६ आज्यभागौ द्वौ इति पूर्वाङ्गकर्मणि तृतीयं पर्व ॥ ३ ॥ अथेह प्रयः प्रधानयागाः— एतदेव च प्रकृतिविकृतीनामावापस्थानम् ॥
११ पुरः स्वस्त्ययनम् १२ पञ्चानुवाचनानि १३ पूर्ववाराग्निसंनारगोत्तरावाराः १४ होतृत्रयप्रवरणम् १५ पुनः स्वस्त्ययनम् इति पूर्वाङ्गकर्मणि द्वितीयं पर्व ॥ २ ॥	२० स्विष्टकृद्धोमः इत्युत्तराङ्गकर्म प्रथमं पर्व ॥ १ ॥ २१ इडाभागभक्षणं नाम हविःप्राशनम् २२ त्रयोऽनुयाजयागाः इत्युत्तराङ्गकर्म द्वितीयं पर्व ॥ २ ॥ २३ सूक्तवाकः शंयुवाकश्च २४ पत्नीसंयाजः २५ याजमानं कर्म २६ पिण्डपितृयज्ञः इत्युत्तराङ्गकर्म तृतीयं पर्व ॥ ३ ॥

इत्थं व्रतोपायनादिपिण्डपितृयज्ञान्तं याजमानान्तं शंयुवाकान्तं वा कर्म दर्शपौर्णमास-
मित्युच्यते । शुक्लप्रतिपदि दर्शष्टि कृष्णप्रतिपदि पूर्णमासेष्टि यावज्जीवनं त्रिंशद् वर्षाणि
वा कुर्व्यान् । सोऽयं दर्शपूर्णमासयागः पक्षद्वयविभक्तमासिकान्निसंस्कारार्थो विधीयते ॥

आग्रयणम् ।

अथाग्रयणं नामेष्टित्रयं भवति । २वर्षासु श्यामाकाग्रयणम्=वार्षिकनवान्नेष्टिः
१शरदि त्रीह्याग्रयणम्=शारदनवान्नेष्टिः । ३वसन्ते यवाग्रयणम्=त्रैष्मनवान्नेष्टिः । इति
अस्य चाग्रयणस्य पौर्णमासतन्त्रत्वात् सर्वं पौर्णमासवत् । किन्तु प्रधानयाग—
स्विष्टकृद्धोमयोर्मध्ये उपहोमो विशेषः । सर्वान्ते च ब्राह्मणतर्पणं विशेषः । नवान्नानां
त्रीहिश्यामाकयवानामग्निहोत्रहोमानन्तरं समन्त्रकं भक्षणं भवति । अथवा नवान्नं
त्रीह्यादिकं गां भक्षयित्वा तत्पयसाऽग्निहोत्रहोमं नैत्यकं कृत्वा समन्त्रकं भक्षणं भवति ।
इयं नवान्नेष्टिरप्युच्यते । एवं सवनेष्टिकाम्येष्टयस्तत्तद्विकृतिविशेषैरनुसन्धेयाः । एतच्चे-
ष्टित्रयमृतुसन्धिषु त्रिषु नवसस्योत्पत्तौ प्रथमप्राशननिमित्तं कुर्व्यान् ॥

चातुर्मास्यम् ।

अथ चातुर्मास्ययागो नामाध्वरश्चतुःपर्वः । १ फाल्गुन्युत्तरप्रतिपदि वैश्वदेवीष्टिः
भवति— २ आषाढ्युत्तरप्रतिपदि वरुणप्रघासः

- ३ कार्तिक्युत्तरप्रतिपदि साकमेधः
 ४ कार्तिक्युत्तरप्रतिपदि शुनासीरोयम्
 २ एषां कर्म्मनुक्रमण्यो यथा—
 ३ वैश्वानरपार्जन्येष्टिः—
 ४ १ शाखाहरणम्
 ५ २ अन्वाधानम्
 ३ पञ्चहोत्राहुतिः
 ३ ४ वाजिनयागः
 वेभ ५ समिष्टयजुः
 इति वैश्वदेव पर्व ॥ १ ॥
 १ पशुबन्धवेदिः
 २ उत्तरवेदिनाभिः
 ३ चात्वालः
 ४ उत्करः
 ५ मारुतीवेदिः=प्रतिप्रस्थातृवेदिः
 ६ औत्तरवेदिकम् । तत्र उत्तरवेदिसंस्कार-
 ७ श्चात्वालसंस्कारश्च
 ७ अग्निप्रणयनम्
 ८ प्रणीताग्न्यभिहोमः
 ६ मारुतीप्रचारः (यागः)

स एष चातुर्मास्यनामाध्वरयागश्चतुर्भिर्मर्मासैः परिवर्तमानानामग्निवायुसोमाना-
 तुसन्धिषु त्रिषु तत्तद्देवतासन्धानार्थश्चातुर्मास्यविभक्ताग्निसंस्कारतया विधीयते ॥

अथ पशुः ।

पशुबन्धो नाम यागश्चतुर्धा व्याख्यायते—निरुद्धपशुबन्धः, चरकसौत्रामणीपशु-
 बन्धः, कौकिलसौत्रामणी पशुबन्धः, आश्वलायनसौत्रामणीपशुबन्धश्चेति ॥

तत्रादौ निरुद्धपशुबन्धस्यानुक्रमणी भवति ।

- प्र
 १)—१ नान्दीश्राद्धम्
 २ उदकशान्तिः
 ३ प्रतिसरबन्धः

- १० वारुणीप्रचारः (यागः)
 ११ एककपालयागः
 १२ अवभृथेष्टिः
 १३ व्रतविसर्गः
 इति वरुणप्रघास पर्व ॥ २ ॥
 १ अग्निहोत्रहोमः
 २ अनीकवतीष्टिः
 ३ सांतपनेष्टिः
 ४ गृहमेधेष्टिः
 ५ पौर्णदर्वहोमः
 ६ क्रीडीयेष्टिः
 ७ महाहविर्यागः
 ८ पैतृकवेद्यां महापितृयज्ञो नाम-पित्र्येष्टिः
 ६ त्र्यम्बकयागः=तत्र प्रसिद्धेष्टिः, आदि-
 त्येष्टिश्च
 इति साकमेध पर्व ।
 १ शाखाहरणम्
 २ अन्वाधानम्
 ३ शुनासीरीययागः
 इति शुनासीर्य पर्व ।

- ४ स्नानादिपञ्चकम्
 ५ पुण्याहवाचनम्

इत्यङ्गकर्म्माणि प्रथमं पर्व ॥ १ ॥

(२)--६ सहस्रलपः

७ ऋत्विग्वरणम्

८ उदवसानम्

९ अग्निमन्थनम्

१० अग्निविहरणम्

११ यूपहरणम्

१२ पाशुकवेदिः

१३ उत्तरवेदिस्तन्नाभिश्च

१४ चान्वातः

१५ उत्तरः

१६ यजमानसंस्कारः

१७ पात्रसंभारसंस्काराः

इत्यङ्गकर्माणि द्वितीयं पर्व ॥ २ ॥

(३)--१८ अग्निहोत्रहोमः

१९ आग्नेयोष्टिः पशुपूर्वेष्टिर्वा

(४) सद्यस्कालपशुप्रकारभेदे—

१ पशुदेवतासंकल्पः

२ पाशुकपात्रासादनम्

३ यूपवटपरिलेखनम्

४ पाशुकक्षुणासादनम्

इति परवङ्गप्राकृतम् ॥ १ ॥

(५) अथ केवलपाशुके—

१ यूपप्रोक्षण-शकलप्रक्षेपादि-

भिर्यूपसंस्कारः ।

२ पशुप्रायश्चित्ताहुतयः

३ पशुपाककरणम्

४ अग्निमन्थनम्

५ पशुसंज्ञपनम्

६ वाशनादिनिमित्ताहुतिः

७ संज्ञप्राहुतिः

८ वपासाधनम्

९ स्तोकाहुतिः

१० वपासंस्कारः

११ आज्यभागौ

१२ वपाप्रचारः (यागः)

१३ पशुपुरोडाशसंपादनम्

१४ अङ्गयागः

१५ दिग्वोमः

१६ वनस्पतियागः

१७ पश्विडाप्राशनम्

१८ उपयाजहोमः

१९ त्वरहोमः

२० समिष्टियजुः

२१ पाशुकसक्तुहोमः

२२ उपस्थानानि

२३ पाशुकाग्नेयेष्टिः

२४ पाशुकाग्नावैष्णवेष्टिः

२५ अनुवचनम्

२६ सामिधेन्यम्

२७ पट्प्रवृत्ताहुतयः

२८ मैत्रावरुणदण्डप्रदानम्

२९ प्रयाजयागः

३० आज्यभागौ

३१ पशुपुरोडाशप्रचारः

३२ पशुस्विष्टकृद्यागः

३३ अनुयाजः

३४ पाशुकसमिदाधानम्

एतावत् सर्वं पाशुकं कर्मोच्यते ।

इति निरुद्धपशुकर्माणि-॥ १ ॥

अथ चरकसौत्रामणीपशुबन्धपदार्थसूची प्रारभ्यते—

- १ फाल्गुन्युत्तरासु नवमीदशम्येकादशीषु सुरासन्धानादिकर्माणि
- २ द्वादश्यां नान्दीश्राद्धमुदकशान्तिः, प्रतिसरवन्धः, इत्यादीनि ग्रहिरङ्गकर्माणि
- ३ त्रयोदश्याम्—ऐन्द्रपशुयागः, आदित्यचरुश्च ।

इत्यङ्गकर्म, प्रधानं वा ।

४ चतुर्दश्यां त्रिपशूपवसथः ।

५ पर्वणि त्रिपशुः । अवभृथः

इति प्रधानमेव कर्म ।

६ महापितृयज्ञः पर्वणि प्रतिपदि वा विकल्पेन कार्य्यः ।

७ प्रतिपदि वायोधसपशुयागः । आदित्यचरुश्च ।

इत्युत्तराङ्गकर्म, प्रधानं वा ।

८ यदि चयनमपि चिकीर्षति, तदा प्रधानभूते त्रिपशावेव कुर्यान्नत्वाद्यन्तयोः पशवोः । तयोरङ्गत्वात् । समप्राधान्यपक्षे तु तयोरपि यथेच्छं चयनं कुर्यात् ।

९ ऐन्द्रपशु-त्रिपशु-वायोधसपशूनामेकप्रयोगत्वादुदवसानमृत्विग्वरणकूष्माण्ड-हवनादीनि च कर्माणि सर्वपश्वर्थं सकृदेव कार्य्याणि । एको विहारः । एको च दक्षिणतः पैतृकी वेदिः । पाशुकी तु वेदिर्भिद्यते । तत्राद्यन्तयोर्द्वादशपदा वेदिः कार्य्या, त्रिपशौ त्वष्टादशपदा सा भवति ।

इति चरकसौत्रामणीविशेषविधिः ।

१) — १ कौकिलसौत्रामणीसङ्कल्पः

२ ऋत्विग्वरणम्

३ इडाजपः

४ अन्वारम्भणीयेष्टिः

५ उदवसानम्

६ अग्निमन्थनम्

७ मनस्वत्याहुतिः

८ ऐन्द्रपशुसङ्कल्पः

९ पक्षान्तरे त्वत्रैवाग्निचयनसङ्कल्पो वा ।

१० अग्निविहरणम्

११ षड्ढोतृकूष्माण्डसारस्वतहोमाः

१२ पश्विष्टिः ।

१३ वेदियूपसंस्कारो निरूढपशुबन्धवत् ।

इति कौकिलसौत्रामण्यां पूर्वपशुविधिः

१४ पुनर्विहरणम्

१५ आदित्येष्टिः

१६ यजमानानुमन्त्रणम्

इति सौत्रामणीपूर्वेष्टिविधिः ॥

ततो द्वयहो वा सद्यो वा त्रिपशुः ॥

१ त्रिपशुसङ्कल्पः

पक्षान्तरे त्वत्रैवाग्निचयनसङ्कल्पो वा ।

२ पाशुकवेदिनिर्माणम्

३ अग्निविहरणम्

४ अन्वाधानादि व्रतोपायनम्

५ शाखाहरणादि

६ दूपावटपरिलेखादि

७ चात्वाललेखनादि

८ उत्तरवेदिनाभिप्रच्छादनान्तम्

९ खरद्वयनिर्माणम्

१० तयोः सुगासादन-ग्रहासादने

११ अभ्यादानादियूपावटकरणान्तम्

१२ संज्ञावाभिचारणादि

१३ सिक्तासमीकरणान्तम्

१४ शाखापवित्रमुपवेपथ्व

१५ अग्निप्रणयनम्

१६ ब्रह्मयजमानयोः स्वे उपवेशनम्

१७ पात्रसंस्कारासादने

१८ अपकृष्य महारात्रेऽग्निहोत्रम्

१९ आग्नेयी पश्चिष्टिः

इति त्रिपशौ पूर्वकर्मणि ।

अथ समर्शनादि

१ सुरापयसोरुत्पवनान्तं कर्म ।

२ पयोग्रहासादनम्

३ सन्नग्रहोपस्थानम्

४ सौत्रामणोपशुकर्म

५ वपाप्रचारान्तं पाशुकम्

६ वपामार्जनान्तम्

७ सुराग्रहहोमः

८ सुराग्रहभक्षणम्

९ सुरोपस्थानम्

१० पितृतर्पणम्

११ पित्रुपस्थानम्

१२ पैतृकहोमः

इति त्रिपशौ सुराग्रहप्रचारः ।

१ आश्विनकुष्ठिकशफहोमाः

२ सारस्वतकुष्ठिकशफहोमाः

३ ऐन्द्रकुष्ठिकशफहोमाः

४ आसन्ध्यां यजमानाभिषेकः

५ व्यस्तव्याहृतिहोमः

६ मङ्गलाह्वानम्

७ चयनपक्षे मृत्युग्रहहोमः

८ मृत्युग्रहभक्षणः

९ उपयाजप्रचारः

१० समिष्टयजुः

११ विष्णुकर्मः

१२ व्रतविसर्गः

१३ अवभृथः

१४ ब्राह्मणतर्पणम्

इति प्रधानत्रिपुरुषविधिः ।

१५ अग्निविहरणम्

१६ महापितृयज्ञः

इति पर्वदिनाङ्गकर्मविधिः ।

१७ अथोत्तराङ्गमैन्द्रपशुर्वायोधसः

१८ पुनरादित्येष्टिः

१९ पुनरग्निमन्थनविहरणे

२० अग्निहोत्रम्

इति कौकिलचरकाभ्यां द्वेधा

विभक्तः सौत्रामणी प्रयोगः ।

(४)—आश्वतोषनीये तु—

१ पश्विष्टिः, अग्निप्रणयनं,
मन्थनञ्च ।

२ आवाहनादि

३ एकादश प्रयाजाः

४ आज्यभागप्रचारः

५ वपायागः

६ पुरोडाशयागः

७ स्विष्टकृद्यागः

८ सतोतानामाङ्गयागः

९ वनस्पतियागः

१० अनुयाजाः

इति सौत्रामणीपूर्वाङ्गमैन्द्रपशुः

११ आदित्येष्टिः = ऐन्द्रपश्वङ्गम् ।

१२ पश्विष्टिः, अग्निप्रणयनं,
मन्थनञ्च ।

१३ आवाहनादि प्राग्वत्

१४ सौत्रामण्याश्विनयागः ।

१५ सौत्रामणीसारस्वतयागः ।

१६ सौत्रामणीप्रधानैन्द्रवपायागः

सोऽयं पशुबन्धयागः संवत्सरावयवयोरुत्तरायणदक्षिणायनयोः षाण्मासिकयो
रुपक्रमे षाण्मासिकाग्निसंस्कारतया विधीयते ।

अथाग्निष्टोमपदार्थानुक्रमणी भवति ।

पौर्विकवह्निःकर्म, पौर्विकमन्तःकर्म, दीक्षा, सोमसंपत्तिः, प्रवर्ग्यम्, पशुः, ग्रहाः
इति अष्टपूर्वा ह्ययमग्निष्टोमः । तद्यथा—

१ पूर्वदिने नान्दीश्राद्धम्

२ रात्रावुदकशान्तिः

३ प्रतिसरबन्ध

४ आरम्भदिने यजमानपत्नीषोड-
शर्त्विजां स्नानाविपञ्चकम् ।

१७ आश्विनसौत्रामणीग्रहप्रचारः ।

अथाङ्गयागे पुनः—

१ आश्विनहविःप्रचारः

२ सारस्वतहविःप्रचारः

३ ऐन्द्रहविःप्रचारः

४ वनस्पतियागः

५ स्विष्टकृद्यागः

६ देवतानिगमः

अथ सौत्रामण्याङ्गतया त्रयो यागा
विधीयन्ते—

१ ऐन्द्रपुरोडाशयागः

२ सावित्रपुरोडाशयागः

३ वारुणपुरोडाशयागश्चेति

अथानुयाजाः

१ सूक्तवाकः

२ सौत्रामण्याङ्गं पितृयज्ञः ।

३ आदित्येष्टिः

इति सौत्रामणीप्रयोगः समाप्तः ।

इत्थं चतुर्धा पशुबन्धपदार्था दर्शिताः ।

५ गार्हपत्यस्य पश्चाद्यजमानो-
पवेशः ।

६ विष्णुसंस्मरणम्

७ अग्निष्टोमसङ्कल्पः

८ सोमप्रवाकवरणम्

- ६ ऋत्विगाहानम्
 १० ऋत्विग्वरणम्
 ११ शालाप्रवेशः
 इति पौर्विकवह्निकः कर्माणि ॥ १ ॥
 १ ऋत्विक्कृत् कः शान्तिजपः
 २ अध्वर्युः कृत् कं मन्थनम्
 ३ मनस्वतीहोमः
 ४ पूर्वशान्तिपाठः
 ५ प्रवर्ग्यसंभरणम्
 ६ उत्तरशान्तिपाठः
 ७ देवयजनाध्यवसायः
 ८ मानसहोमः
 ९ आहवनीये होमः
 १० कूष्माण्डहोमः
 ११ उपस्थानं वरदानञ्च
 १२ यूपहुतियूपहरणञ्च
 १३ व्रतभक्षणम्
 इति पौर्विकारण्यन्तः कर्माणि ॥ २ ॥

- १ दीक्षाङ्गवपनादिसंस्काराः
 २ दीक्षोयेष्टिः
 ३ दीक्षाहुतयः
 ४ दीक्षोपवेशनम्
 ५ दीक्षाङ्गमेखलाबन्धनम्
 ६ दीक्षाङ्गपस्तीसंनहनम्
 ७ उष्णीषवेष्टनम्
 ८ कुम्बकुरोराध्यहनम्
 ९ दीक्षाङ्गं कृष्णविषाणदण्डर
 ग्रहणम्
 १० दीक्षितत्वज्ञापनम्
 ११ सनियाचनम्
 १२ पत्नीयजमानव्रतपयःसाधनम्
 १३ दीक्षाव्रतभ्रेपप्रायश्चित्तानि
 १४ अग्न्यभिमुखशयनम्
 १५ व्रताख्यपयोभक्षणम्
 इति दीक्षाकर्माणि ॥ ३ ॥

अथ सोमक्रयातिथ्येष्टिभ्यां सोमसंपत्तिर्यथा—

- १ सोमक्रयाहुतिः
 २ सोमक्रयण्यनुमन्त्रणम्
 ३ सोमक्रयण्यनुगमनम्
 ४ पद्धरणोग्रहणम्
 ५ क्रयणाङ्गसोमोपस्थानम्
 ६ क्रयणाभिसर्जनम्
 ७ सोमविमानम्
 ८ सोमवेष्टनम्
 ९ सोमावेक्षणम्

- १० सोमक्रयणम्
 ११ शकटे सोमस्थापनम्
 १२ शकटपरिवहनम्
 १३ शकटोपस्थानम्
 १४ आतिथ्येष्टिः
 १५ सोमासन्दीप्रतिष्ठापनम्
 १६ अन्तरागमननिषेधः
 १७ सोममधुपर्कः
 इति सोमसंपत्तिः ॥ ४ ॥

अवान्तरदीक्षारौहिण—महावोरधर्मयागोपसद्यागवेदोसंस्कारोत्तरकर्म
 सप्ताङ्गं प्रवर्ग्य यथा—

(१)

१ तानूनप्राज्यग्रहणम्

२ तानूनप्रावमशेनम्

३ तानूनप्रावव्राणम्

४ मदन्तीपचनम्

५ सोमाप्यायनम्

६ द्यावापृथिवानिहवः

७ अवान्तरदाक्षा

८ आहवनीयापस्थानम्

९ यजमानशासनम्

१० शान्तिजपः

इत्यवान्तरदाक्षाकर्माणि ॥ १ ॥

११ प्रवर्ग्यसामग्रासंपादनम्

१२ प्रवर्ग्यारम्भः

१३ प्रवर्ग्यपात्रसंभारप्रोक्षणम्

१४ रौहिणपुरोडाशश्रपणम्

१५ रौहिणपुरोडाशासादनम्

इति रौहिणम् ॥ २ ॥

१६ प्रवर्ग्यारम्भहोमः

१७ महावीराञ्जनम्

१८ रुक्मोपगूहतम्

१९ महावीरसादनम्

२० महावीराज्यपूरणम्

रूप

२१ महावीरप्रादेशकरणम्

२२ महावीराङ्गारपरिश्रयणम्

२३ महावीरदाक्षिणतो वैकङ्कतपरिधि-

इति

परिधानम्

२४ धर्मोपस्थानम्

२५ महावीरप्रदक्षिणगमनम्

२६ महावीराप्यायनम्

२७ महावीरप्रेक्षणम्

२८ धर्मोपस्थानम्

इति महावीरः ॥ ३ ॥

२९ प्रवर्ग्यङ्गिगार्हपत्योपस्थानम्

३० दक्षिणरौहिणहोमः

३१ धर्मदुषादोहनम्

३२ महावीरे गोपयःप्रक्षेपः

३३ धर्मोष्मान्वीक्षणम्

३४ सिद्धवसमहावीरग्रहणम्

३५ महावीरोत्थापनम्

३६ महावीरप्राङ्मनयनम्

३७ धर्महोमार्थं दक्षिणात्याक्रमणम्

३८ धर्मयागः

३९ धर्मस्त्रावणम्

४० उद्वासनीये महावीरसादनम्

४१ शकलक्षारणम्

४२ शकलानुग्रहरणम्

४३ गार्हपत्यादिपरिपेचनम्

४४ उपयमनपर्य्यग्निकरणम्

४५ उपसादनाङ्गजपः

४६ प्रवर्ग्योत्तरप्रथमाहुतिहोमः

४७ पूर्वहुत्यङ्गगार्हपत्यावेक्षणम्

४८ द्वितीयाहुतिहोमः

४९ कूर्चे लेपमार्जनम्

५० धर्मभक्षणम्

५१ प्रवर्ग्यप्रायश्चित्ताहुतिः

५२ धर्मात्सादनम्

५३ शान्तिजपः

इति धर्मयागः ॥ ४ ॥

उपसद् यथा—

१ उपसदिष्टिः

२ उपसद्वोमः

३ त्रिस्तनत्रतप्रेषः

४ त्रिस्तनत्रतदोहनम्

५ द्विस्तनत्रतदोहनम्

६ मध्यमोपसद्वोमः

इत्युपसत् ॥ ५ ॥

१ महावेदिः

२ सौमिकी उत्तरवेदिः

३ उपरवाणां कालः

४ सौमिक उत्तरः

५ स्तम्भयजुर्हरणम्

६ पाणिंसंमर्शनादि—पशुबन्धवत्

कर्म्मणि

७ वेदिकारप्रेषः

८ चात्रालपरिलेखः

९ उत्तरनाभिप्रच्छादनान्तं कर्म्म

इति वेदोसंस्कारः ।

१ प्रवर्ग्योद्वासनम्

२ प्रवर्ग्यात्तरशान्तिपाठः

३ परिघर्म्यपात्रसादनम्

४ इध्मप्रदीपनहोमः

५ महावेदिगमनम्

६ प्रचरणोयमहावीरपरिपूरणम्

७ घर्मपात्रोत्सादनाथेसादनम्

८ घर्मपात्राच्छादनम्

९ आसादितघर्मपकरणोपस्थान

१० घर्मोद्वासनसाम

११ घर्मोपस्थानं यजमानेन

१२ अपां प्रक्षेपः । जलस्पर्शः

१३ आदित्योपस्थानम्

१४ गोत्रादेशः

१५ उत्तरशान्तिः

१६ शालामुखीयोपस्थानम्

इत्युत्तरकर्म्म ॥

इत्यग्निष्टोमे प्रवर्ग्य कर्म्म संपूर्णम् ॥

महावेदिकरणं, हविर्धानसदोमार्जालीयाग्नीध्रीयनिर्माणं, खरनिर्माणम्, उपस्थानवसतीवर्य्यादिसादनं, पाशुकप्राकृतम् = इत्यग्नीध्रीयपशुकर्म्मण्यष्टपर्वाणि । तद्यथा

(१) १ पूर्वार्ङ्गकर्म्म

२ महावेदीकरणम्

(२) ३ दक्षिणहविर्धानोत्तरवर्त्तनीहोमः

४ दक्षिणधूरञ्जनम्

५ उत्तरहविर्धानोत्तरवर्त्तनीहोमः

६ उत्तराक्षधूरञ्जनम्

७ हविर्धानप्रवर्त्तनम्

८ अनसोरुपस्तम्भे स्थापनम्

९ मेध्यां हविर्धानबन्धनम्

१० हविर्धानगृहनिर्माणम्

(३) ११ औदुम्बरयवटखननप्रेषः

१२ उपरवखननप्रेषः

१३ सदोनिर्माणम्

१४ सदोऽभिमर्शनम्

(४) १५ महावेद्या दक्षिणतो मार्जालं

गृहम्

१६ उपरवसंस्काराः

१७ उपरवेष्टु फलकप्रतिष्ठापनम्

(५) १८ आग्नीध्रीयखरकरणम्

१९ होतृखरो = होतृधिष्यम्

- २० सैत्रावरुणधिष्ण्यं खरः
 २१ ब्राह्मणाच्छंसिधिष्ण्यं खरः
 २२ पोतुखरः
 २३ नेष्टृधिष्ण्यं खरः
 २४ अच्छावाकधिष्ण्यं खरः
 २५ मार्जालीयधिष्ण्यं खरः
 ६) २६ औत्तरवेदिकाग्न्युपस्थानम्
 २७ आस्तावचात्वालथोरुपस्थानम्
 २८ पशुश्रपणान्ग्युपस्थानम्
 २९ सदसः पश्चिमद्वारे औदुम्बरी
 ३० ब्रह्मसदनोपस्थानम्
 ३१ शालामुखीयोपस्थानम्
 ३२ गार्हपत्याद्युपस्थानम्

३३ अध्वर्योः प्रत्यक् सदोऽतिक्रमणं-
 निषेधः

- ३४ प्राग्वंशे पात्रासादनम्
 ३५ अग्नीषोमप्रणयनप्रैषः
 ३६ सोमोपस्थानम्
 ३७ आहवनीयोपस्थानम्

(७) ३८ वसतीवरीग्रहणम्
 ३९ वसतीवरीसादनम्

- (८) ४० आज्येडान्तं निरुदपशुवत्
 ४१ उपयाजाः
 ४२ पुरोडाशयागः
 ४३ अङ्गयागः

इत्यग्नीषोमीयपशुः ॥

अथ प्रातः सवनमाध्यन्दिनसवनतृतीयसवनविधानभेदात्

प्रेधा ग्रहस्तुत्याऽनुक्रम्यते—

- १ बहिर्वेदिभवनम्
 २ वसतीवरीस्थापनम्
 ३ सुत्यासामग्रीसंपादनप्रैषः
 ४ सौत्यं सायंदोहकरणम्
 ५ सौत्यमिध्मावर्हिः संभरणम्
 ६ सुब्रह्मण्याह्वानम्
 ७ सुत्यासङ्कल्पः
 ८ अम्भ्रणासादनम्
 ९ सुत्यार्थप्रबोधनम्
 १० सुत्यारम्भप्रैषः
 इति ११ हविर्धाने वायव्यादि सादनम्
 १२ आग्नीध्रीयादिपंचकसंमर्शनम्
 १३ सौमिकपरिधिक्षुगभिमर्शनम्
 १४ सोमराजोपावरोहणम्
 १५ उद्गातृनिवेदनम्

- १६ सवनीयपञ्चहोतृहोमः
 १७ प्रातरनुवाकादिप्रैषः
 १८ सौत्यपुरोडाशीयपात्रासादनम्
 १९ पवित्रकरणादि
 २० उत्तरवेदिसमीपे प्रणीतासादनम्
 २१ अग्निहोत्रहवण्यादानादि
 २२ सवनीयपुरोडाशनिर्वापः
 २३ उभयोर्द्रव्ययोः प्रोक्षणम्
 २४ कृष्णाजिनादानादि
 २५ त्रीह्येकभागावघातः
 २६ हविष्कृदाह्वानम्
 २७ तन्दुलप्रक्षालननिनयनान्ते प्रात-
 र्दोहः सवनीयः
 २८ धानाकपालोपधानम्
 २९ परिवापकपालोपधानम्

- ३० आमिक्षाकुम्भ्युपधानम्
 ३१ सौत्यपुरोडाशोयसंवापः
 ३२ सवनोयधानाश्रयणम्
 ३३ करम्भसंपादनम्
 ३४ परिवापश्रयणम्
 ३५ आमिक्षावाजिनाधिश्रयणम्
 ३६ खरेऽतिग्राह्यग्रहादिसादनम्
 ३७ ग्रहाभिमर्शनम्
 ३८ आपोनपूत्रीयारम्भकहोमः
 ३९ आपोनपूत्रीयानुवचनप्रैपः
 ४० पन्नेजनीग्रहणार्थं पत्न्यामयनम्
 ४१ एकधनाग्रहणार्थहोमः
 ४२ मैत्रावरुणचमसपूरणम्
 ४३ एकधनाग्रहणम्
 ४४ पन्नेजनीग्रहणम्
 ४५ होतृचमसादिषु प्रचरणीशेषा-
 नयनम्
 ४६ वेद्यां पन्नेजनीसादनम्
 ४७ अवान्नयननिवेदनम्
 ४८ क्रतुकरणहोमः
 ४९ वसतीवर्य्यादिहविर्धानप्रवेशनम्
 ५० हविर्धाने वसतीवर्य्यादिसादनम्
 ५१ दधिग्रहप्रचारः
 ५२ होतृचमसीयाप्रेक्षणवाचनम्
 ५३ होतृचमसे आधवनीयाग्रहणम्
 ५४ अदाभ्यग्रहणम्
 ५५ प्रातःसवनार्थं सोममानकरणम्
 ५६ अभिषवार्थसेचनम्
 ५७ होतृचमसीयामिश्रणम्
 ५८ अभिषवार्थफलकाभिमर्शनम्

- ५९ वृद्धिवाचनम्
 ६० अंशुपात्रहोमः
 ६१ अभिषवणं = सोमवल्लीकुट्टनम्
 ६२ उपांशुपात्रे प्रथमरसग्रहणम्
 ६३ द्वितीयरसग्रहणम्
 ६४ तृतीयरसग्रहणम्
 ६५ उपांशुप्रभृतिस्त्वग्रहणम्
 ६६ ग्रहावेक्षणोन्मार्जने
 ६७ उपांशुपात्रहोमः
 ६८ ग्रहरसावमार्जनम्
 ६९ उपांशुसवनप्रत्यभिमर्शनम्
 ७० अभिषवार्थोपवेशनम्
 अंशुपरिक्षावनम्
 ७१ सोमाभिषवप्रथमपर्य्यायः
 ७२ ,, ,, द्वितीयपर्य्यायः
 ७३ ,, ,, तृतीयपर्य्यायः
 ७४ अभिषुतसोमनिवेदनम्
 ७५ अन्तर्यामिरसग्रहणम्
 ७६ अन्तर्यामपात्रहोमः
 ७७ ग्रहेषु रसायनप्रैपः
 ७८ ऐन्द्रवायवपात्रे रसग्रहणम्
 ७९ मैत्रावरुणपात्रे रसग्रहणम्
 शुक्रपत्रिरसग्रहणम्
 ८० मन्थिपात्रे सोमग्रहणम्
 ८१ आग्रयणस्थाल्यां ,,
 ८२ आग्नेयपात्रे ,,
 ८३ ऐन्द्रपात्रे ,,
 ८४ सौर्यपात्रे ,,
 ८५ उक्थस्थाल्यां ,,
 ८६ ध्रुवस्थाल्यां ,,

८७ सोमद्रप्सस्कन्दनानुमन्त्रणम्
 ८८ पूतभृत्पूरणप्रैषः
 ८९ आधवनीयन्युज्जकरणप्रैषः
 ९० वहिःपवमानारम्भकहोमः
 ९१ वहिःपवमानस्तोत्रोपाकरणम्
 ९२ वहिःपवमानारम्भकवाचनम्
 ९३ स्तोत्रानन्तरवाचनम्
 ९४ अग्निविहरणादिप्रैषः
 ९५ सर्वपात्रस्थसोमोपस्थानम्
 ९६ आश्विनपात्रे सोमग्रहणम्
 ९७ सर्वपात्रस्थसोमानां प्रत्येकमुप-
 स्थानम्
 ९८ आधवनीयस्य हविर्धानमीडे साद-
 नम्
 ९९ धिष्ण्येष्वङ्गारविहरणम्
 १०० धिष्ण्याधारणम्
 १०१ सवनीयपृष्ठ्यास्तरणम्
 १०२ सवनीयाङ्गमैत्रावरुणादिप्रव-
 रणम्
 १०३ सवनीयैः सहपुरोडाशनिर्वापः
 १०४ यजमानत्विजां सदसि प्रसर्प-
 णादि
 १०५ खरे सवनीयासादनम्
 १०६ प्रातःसवनीयप्रचारः
 १०७ ऐन्द्रवायवे सोमग्रहः
 १०८ ऐन्द्रवायवग्रहप्रचारः
 १०९ मैत्रावरुणप्रचारः
 ११० आश्विनप्रचारः
 १११ द्विदैवत्यप्रचारः
 ११२ चमसोन्नयनम्

११३ शुक्रामन्थिग्रहणम्
 ११४ उत्तरवेद्यारोहणावरोहणे
 ११५ अप्रोक्षितशकलनिरसनम्
 ११६ प्रोक्षितशकलाभ्याधानम्
 ११७ चमसानयनप्रैषः
 ११८ चमसाध्वर्युभिर्हवनम्
 ११९ शुक्रामन्थिप्रचारः
 १२० सदसि ब्रह्मादिचमसनयनम्
 १२१ प्रस्थितयाज्याप्रचारः
 १२२ प्रशास्त्रादिचमसानयनम्
 १२३ द्विदैवत्यग्रहभक्षणम्
 १२४ सवनीयेडाभक्षणम्
 १२५ प्राशित्रपरिहरणम्
 १२६ शाखापवित्रप्रहरणम्
 १२७ सौमिकवाजिनप्रचारः
 १२८ चमसभक्षणम्
 १२९ चमसाप्यायनम्
 १३० नराशंससादनम्
 १३१ अच्छावाकवादनप्रैषः
 १३२ अच्छावाकचमसोन्नयनप्रैषः
 १३३ पन्नेजनोसहितपत्न्यानयनम्
 १३४ हविःशेषादिभोजनम्
 १३५ ऋतुयाजविरामप्रैषः
 १३६ ऋतुयाजप्रचारः
 १३७ ऐन्द्राग्नग्रहग्रहणम्
 १३८ ऋतुपात्रभक्षणम्
 १३९ शंसनप्रश्नः
 १४० प्रतिगरः
 १४१ शास्त्रान्ते वाचनम्
 १४२ शस्त्रप्रायश्चित्तम्

- १४३ आञ्ज्यशस्त्रोत्तरभक्तः
 १४४ वैश्वदेवग्रहे सोमग्रहणम्
 १४५ द्वितीयस्तोत्रोपाकरणम्
 १४६ माध्यन्दिनसवनीयनिर्वापः
 १४७ वैश्वदेवग्रहप्रचारः
 १४८ ऋतुपात्रप्रक्षालनप्रैषः
 १४९ उक्थ्यप्रथमांशग्रहणम्
 १५० मैत्रावरुणचमसादिभक्षणम्
 १५१ ग्रहप्रचारार्थं प्रतिप्रस्थातृप्रैषः
 १५२ द्वितीयोक्थ्यग्रहणम्
 १५३ ब्राह्मणाच्छंसिचमसप्रभृति-
 भक्षणम्
 १५४ उक्थ्यतृतीयग्रहणम्
 १५५ अच्छावाकचमसप्रभृतिभक्षणम्
 १५६ परिप्लुसहितचमसविधानम्
 १५७ निःसर्पणाहुतयः=प्रायश्चित्त-
 होमः
 इति प्रातःसवनकर्मणि ॥ १ ॥
 १ ग्रावस्तुप्रैषः
 २ माध्यन्दिनसवनीयप्रेक्षणवाच-
 नादि
 ३ अवशिष्टसोमार्द्धमानम्
 ४ ग्रावस्तुते उष्णीषदानम्
 ५ माध्यन्दिनसवनीयाभिषवः
 ६ ग्रहेषु माध्यन्दिनीयसोमग्रहणम्
 ७ माध्यन्दिनीयपवमानार्थसदः
 प्रसर्पणम्
 ८ दधिवर्मार्थदध्याहरणप्रैषः
 ९ हविर्धानं प्रविश्य सोमोपस्थानम्
 १० पूतभृत्याधवनीयं न्युब्जति

- ११ विष्ण्याधारणं, पृष्ठ्यास्तरणञ्च
 १२ वर्मोक्ता शान्तिः
 १३ आहुतदध्यवेक्षणम्
 १४ होतृवाद्यप्रैषः
 १५ दधिवर्मप्रचारः
 १६ दधिवर्मभक्तः
 १७ माध्यन्दिनसवनीयप्रचारः
 १८ माध्यन्दिनसवनीयचमसोन्नयन-
 प्रैषः
 १९ माध्यन्दिनसवनीयशुक्रामन्थि-
 प्रैषः
 २० माध्यन्दिनप्रस्थितयाज्याप्रचारः
 २१ इडोपह्वानप्राशिन्नहरणे
 २२ प्रणीताविनयनम्
 २३ इडोपहृतचमसभक्षणम्
 २४ नाराशंससादनम्
 २५ हविःशेषप्राशनम्
 २६ दक्षिणारम्भकहोमः
 २७ दक्षिणानयनभजने
 २८ सौमिकदक्षिणादानम्
 २९ वैश्वकर्मणहोमः
 ३० उत्तराङ्गहोमोपस्थानम्
 ३१ दक्षिणासमनुदेशः
 ३२ मरुत्वतीयग्रहद्वयप्रचारः
 ३३ तृतीयमरुत्वतीयपात्रे सोम-
 ग्रहणम्
 ३४ मरुत्वतीयग्रहप्रचारः
 ३५ माध्यन्दिनसवनीयनाराशंस-
 सादनम्
 ३६ माहेन्द्रग्रहणम्

३७ माहेन्द्रपवमानस्तोत्रोपाकरणम्

३८ अभिपवप्रैपः

३९ माहेन्द्रग्रहप्रचारः

४० आग्नेयातिग्राह्यग्रहप्रचारः

४१ गेन्द्रातिग्राह्यप्रचारः

४२ सौर्यातिग्राह्यप्रचारः

४३ अतिग्राह्यभक्षणम्

४४ आत्माभिर्मर्शः

४५ मैत्रावरुणादिचमससादनम्

४६ आहवनीयोत्तानकरणम्

४७ वसतीवर्येकधनावनयनादि

४८ सवनप्रायश्चित्तहोमः

इति माध्यमिन्सवनकर्माणि ॥

१ तृतीयसवनारम्भकप्रैपः

२ तृतीयसवनसम्बन्ध्यभिपवः

३ आदित्यग्रहे श्रुतातद्धवग्रहणम्

४ आदित्यग्रहप्रचारप्रैपः

५ आग्रयणे तृतीयसवनीयसोम-
ग्रहणम्

६ तृतीयसवनीयहोमः

७ स्तोत्रोपाकरणम्

८ हविर्द्धानं प्रविश्य सोमो-
पस्थानम्

९ धिष्ण्याधारणं, पृष्ण्या-
स्तरणं च

१० तृतीयसवनीयप्रचारः

११ उत्तरवेद्यां चमसासादनम्

१२ तृतीयसवनीयहोतृचमसप्रचारः

१३ तृतीयसवनीयप्रस्थितयाज्या-
प्रचारः

१४ होतुरग्रे उपवेशनादि =

इडापहूतचमसभक्षान्नम्

१५ सौमिकपुरोडाशशकलदानम्

१६ वैश्वदेवग्रहप्रचारः

१७ चमसभक्षः

१८ घृतयाज्यासंपुटितसौम्य-
चक्षयागः

१९ पास्नीवतग्रहणम्

२० पत्रेजनीजलम्नावणम्

२१ शंसन—प्रतिगरे

२२ चमसभक्षणम्

२३ आहवनीयोत्तरतश्चमस-
सादनम्

२४ आशिरोपवेपनिरसनं,
हवनं च

२५ निःसर्पणाहुतयः । प्रायश्चित्तम्
इति तृतीयसवनकर्माणि

१ नवसमिष्टयजुंषि

२ अवभृथस्नानम्

३ अनुबन्ध्याप्रायश्चित्तम्

इत्यग्निष्टोमयज्ञस्य कर्मानुक्रमणी संपूर्णा ।

।अग्निचयनम् ।

गार्हपत्यो नैऋत्यमाहवनीयोऽष्टौ धिष्ण्याश्चेत्येतेषामेकादशानामग्नीनां सोम-
सम्बन्धिनं संस्कारविशेषोऽग्निचयनं नामातियज्ञः ॥ अन्तरेणाप्यग्निचयनं सोमः
क्रियते । इच्छतस्तु स महाव्रते सोमेऽग्निचयनमावश्यकमाहुः ॥

स्वातन्त्र्येणाप्यग्निचयनमिच्छन्ति । तत्रेदं द्विविधं भवति—अध्वरकर्म चाऽग्नि-
कर्म चेति ॥

तत्र प्रथमायां फाल्गुन्यां पश्वात्तम्भो, माघमावास्यायामिति केचित् । फाल्गुन्या
अनन्तरायामष्टकायामुखासंभरणम् । ततोऽनन्तरायाममावास्यायां दीक्षा ॥

ततः संवत्सरं यावदुख्याग्निधारणविष्णुकर्मवात्सप्रादिकर्माणि । संवत्सरान्ते
फाल्गुन्या अनन्तरायमावास्यायां सोमक्रयः । सोमक्रयात् प्रागेव गार्हपत्यचयनम् ॥

सोमक्रयादूर्ध्वं चैत्रशुक्लोऽन्तरोपसदावाहवनीयचयनम् । ततः शतरुद्रियहोमः ।
अग्निविकर्षणम्, प्रवर्ग्योत्सादनम्, वसोर्धारा, यजमानाभिषेको, धिष्ण्याग्निचयनं,
पयस्या इत्येतावानयमत्र कर्मक्रमः ॥

इति मधुसूदनविद्यावाचस्पतिप्रणीतः

कर्मानुक्रमणिकाध्यायः समाप्तः ॥

